

343

# துமிழர் தலைக்கள்

கா. கோவீந்தன் எம். ஏ

## உலகளாவிய பொதுக் கள உரிமம் ( CC0 1.0 )

இது சட்ட ஏற்புடைய உரிமத்தின் சுருக்கம் மட்டுமே. முழு உரையை <https://creativecommons.org/publicdomain/zero/1.0/legalcode> என்ற முகவரியில் காணலாம்.

### பதிப்புரிமை அற்றது

இந்த ஆக்கத்துடன் தொடர்புடையவர்கள், உலகளாவிய பொதுப் பயன்பாட்டுக்கு என பதிப்புரிமைச் சட்டத்துக்கு உட்பட்டு, தங்கள் அனைத்துப் பதிப்புரிமைகளையும் விடுவித்துள்ளனர்.

நீங்கள் இவ்வாக்கத்தைப் படியெடுக்கலாம்; மேம்படுத்தலாம்; பகிரலாம்; வேறு கலை வடிவமாக மாற்றலாம்; வணிகப் பயன்களும் அடையலாம். இவற்றுக்கு நீங்கள் ஒப்புதல் ஏதும் கோரத் தேவையில்லை.

\*\*\*

இது, உலகத் தமிழ் விக்கியூடகச் சமூகமும் (<https://ta.wikisource.org>), தமிழ் இணையக் கல்விக் கழகமும் (<http://tamilvu.org>) இணைந்த கூட்டுமுயற்சியில், பதிவேற்றிய நூல்களில் ஒன்று. இக்கூட்டுமுயற்சியைப் பற்றி, <https://ta.wikisource.org/s/4kx> என்ற முகவரியில் விரிவாகக் காணலாம்.



### Universal (CC0 1.0) Public Domain Dedication

This is a human-readable summary of the legal code found at  
<https://creativecommons.org/publicdomain/zero/1.0/legalcode>

### No Copyright

The person who associated a work with this deed has **dedicated** the work to the public domain by waiving all of his or her rights to the work worldwide under copyright law, including all related and neighboring rights, to the extent allowed by law.

You can copy, modify, distribute and perform the work, even for commercial purposes, all without asking permission.

\*\*\*

This book is uploaded as part of the collaboration between Global Tamil Wikimedia Community (<https://ta.wikisource.org>) and Tamil Virtual Academy (<http://tamilvu.org>). More details about this collaboration can be found at <https://ta.wikisource.org/s/4kx>.

# தமிழர் தளபதிகள்

புலவர். கா. கோவிந்தன், எம்.ஏ. எம்.என்.ஏ.  
சபாநாயகர்

தமிழ்நாடு சட்டப்பேரவை

## நாடுகள் பதிப்பாகம்

19.2 வகு மெயின் ரீராடு.சீ.ஐ.ஐ.நகர்  
சென்னை-35

உரிமை பதிப்பகத்திற்கு  
முதற் பதிப்பு அட்ச' 60  
புதிய பதிப்பு ஐனவரி' 75

---

விலை ரூபாய் ஐந்து

---

ஏச்சிட்டேரி :  
மெட்ரோபாலிடன் சிரிங்டர்ஸ்,  
சென்னை-600 002.

## பதிப்பு ரை

பண்டைத் தமிழ் வேந்தர் வெற்றி பெற்றூர்கள் எனக் கூறுவதெல்லாம், அவர் தம் படைத் தலைவர்கள் பெற்ற வெற்றி களே ஆகும். அத்தகைய படைத் தலைவர் பலர் இலக்கியங்களில் காணப்படுகின்றனர். அவர்களுட் சிலர் இந்நாளில் இடம் பெற்றுள்ளனர்.

முதல் பண்ணிருவர் சங்க இலக்கியங்களிலும், வில்லவன்கோதை சிலப்பதிகாரத் திலும், பரஞ்சோதியார் பெரிய புராணத் திலும், கருணைகரன் கலீங்கத்துப் பரணி யிலும் காணப்படும் படைத் தலைவர்கள் ஆவார்கள். நரலோக வீரன் கல்வெட்டுகளை ஆதாரமாகக் கொண்டு எழுதப்பட்ட படைத் தலைவன் ஆவான்.

இப் பதினாறு படைத் தலைவர்களின் வீரம், கொடை, செயல் ஆகியவை இந்நாற்கண் விரிவாக விளக்கப்பட்டுள்ளன. இந்நால் மாணவர்க்கும் பெரியோர்க்கும் பயன் படத் தக்க கருலுமலமாகும். இதனை வெளி யிட இசைவளித்த ஆசிரியர்க்கு நன்றி!

வள்ளுவர் பண்ணையார்.

## பொருள்டக்கம்

1.	தோற்றுவாய்	5
2.	அதியன்	36
3.	குதிரைமலைப் பிட்டன்	42
4.	கோடைப் பொருள்ளன்	51
5.	திருக்கண்ணன்	57
6.	திருக்கள்ளி	69
7.	திருக்குட்டுவன்	74
8.	நாஞ்சில் வள்ளுவன்	81
9.	நாலை கிழவன் நாகன்	92
10.	போரூர்ப் பழையன்	97
11.	மத்தி	105
12.	மோகூர்ப் பழையன்	110
13.	வில்லவன் கோதை	123
14.	பரஞ்சோதியார்	130
15.	கருணைகரன்	139
16.	நரலோக வீரன்	148

# தமிழர் தளபதிகள்

தோற்றுவாய்

உலகியல் அமைப்பு என்றும் ஒன்றுக்கே இருக்க தில்லை. காலங்தோறும் அது மாறிக்கொண்டே வந்து எது. என்றாலும், உலக மக்களின் அடிப்படைப் பண்பு எக்காலத்தும் ஒரு படித்தாகவே உள்ளது. இன்றைய மக்கள் உணவு முறையும், கற்கால மக்கள் உணவு முறையும் யலையும் மடுவும்போல் மாறுபடும் என்று ஆம், உணவு உண்டால் அன்றி உயிர்வாழ்தல் இயலாது என்ற அடிப்படைப் பண்பில் இரு காலத்தவரும் ஒருமைப்பாடுடையவரே. அது கற்கால மக்கள் வாழ்ந்த மலைக்குக்கைக்கும், இக்கால மக்களின் வாழ்இடமாம் மாடமாளிகைக்கும் இடையில் எத் துணையோ வேறுபாடு உள்ளு என்றாலும், இருக்க ஒரு இடம் தேவை என்பதில் அவ்விருகால நிலைக்கும் இடையில் சிறுவேறுபாடு தானும் இடம்பெறவில்லை. கற்கால மனிதன் மரவுரியும் மாவின் தோலும் உடுத்தான். இக்கால மனிதன் பால்நுரை கிரக்கும் மெல்லிய தூய ஆடை அணிகின்றுன் என்றாலும் உடலை மறைக்க ஒன்று தேவை என்ற உலகியல், அன்றும் இன்றும் ஒன்றுக்கே உள்ளது. அதைப்போலவே, அக்கால மக்களுக்கு ஆசை ஊட்டிய பொருள்களும், இக்கால மக்களுக்கு ஆசை ஊட்டும் பொருள்களும் நம்மிடையே பல்வகை யானும் வேறுபடுகின்றன என்றாலும், ஆசைக்கு அடிமைப்பட்டவரே, அவர்களும் இவர்களும் என்பதிலும், அவ்விருவர்தம் ஆசைகளும், மன், பொன், பெண், புகழ் ஆகிய இவற்றையே அடிப்படையாகக் கொண்டு எழுந்தன, எழுகின்றன என்பதிலும், இவ்வாசைகள் காரணமாகப் போர் மேற்கொள்வதில்

அக்காலமக்களும் இக்கால மக்களும் ஒத்து நிற்கின் னர் என்பதிலும் ஒருமைப்பாட்டினையே காண்கிறோம்.

உணவும் உடையும் உறையுனும் தேவை என்பதை உணர்ந்து, அவற்றை அடைதற்காகவென்றே போர்மேற் கொள்வதில் இருகால மக்களும் ஒத்து நிற்கின்றனர். உணவும் உடையும் உறையுனும் எக்கால மக்கள் கஞ்சும் இன்றயமையாதனவாகவே, அவற்றை அடைய மேற்கொள்ளும் போரும் இருகால மக்கட்கும் இன்றியமையாத தாகிவிட்டது. அக்கால மக்கள் மேற்கொண்ட போர் முறைக்கும் இக்கால மக்கள் மேற்கொள்ளும் போர்முறைக்கும் பெரிதும் வேறுபாடுளது என்பது உண்மையே யென்றாலும், உணவும் உடையும் உறையுனும் தேவை என்பதை உணர்ந்து, அவ்வணர்வு வரப் பெற்றமையால் மண் ஆசை, பொன் ஆசை, பெண் ஆசை, புகழ் ஆசை ஆகிய ஆசைகட்கு அடிமையாகி, அது காரணத்தால் போர் மேற்கொள்வது இருவர்க்கும் இன்றியமையாததாகி விட்டது என்பதில் ஒருமைப்பாடே நிலவுகிறது.

உலகியல் நிகழ்ச்சியில், போர் ஓர் இன்றியமையாத உறுப்பு என்பது உண்மையாகவே, அப்போர் புரியும் படை, உலகியற் பொருள்களுள் தலைசிறந்த தகுதிப்பாடுடையதாகிவிட்டது. உடலுக்கு உறுதுணை புரியும் உறுப்புகளே போல், உலகாளும் அரசர்க்கு உறுதுணைபுரியும் உறுப்புக்கள் ஆறனுள், படை தலைமைப்பாடுடையது என்ற இவ்வண்மையை உணர்ந்தமையாலன்றே, “படை, குடி, கூழ், அமைச்சு, நட்பு, அரண், ஆறும் உடையான் அரசருள் ஏறு” என்ற குறளில், படைக்கு முதலிடம் தந்து போற்றியுள்ளார் வள்ளுவப் பெருந்தகையார். நாட்டின் நல்லாட்சிக்கு நற்றுணைபுரிவது படையே என்பதை உணர்ந்துளளமையால், வல்லரசும் நல்லரசும் ஆகிய இன்றைய உலக அரசுகள் அணைத்தும் அரசியற்

பண்டாரத்தின் பெரும் பகுதியைப் படைப்புறக் கணிப்பிற்கென ஒதுக்கி வைக்கின்றன.

படை அமைப்பும், அப்படையேந்தும் போர்க் கருவிகளும் காலங்தோறும் வேறுபடுவது உலகத்தின் இயற்கையாம். இராமாயண காலத்தில் வானரப் படைகளையும், கரடிப்படைகளையும் காண்கிறோம். மலைகளும், மரங்களும் போர்க்கருவிகளாகப் பயன் பெற்றன. பாரதகாலத்தில் தேர்ப்படை, யானைப் படை, சூதிரைப் படைகளைக் காண்கிறோம். வாள், வேல், வில் வழங்கப்பெற்றன. இக்காலத்தில் தரை வழங்கு தாங்கிகளையும், வான்வழங்கு விமானங்களையும், நீர்வழங்கு நாவாய்களையும் காண்கிறோம். அனுகுண்டும், ஆவிக்குண்டும் அச்சுறுத்துகின்றன. ஆக, ஒரு காலத்தில் இருந்த படைஅமைப்பு பிறிதொரு காலத்தில் இல்லை. ஆனால், களத்தில் நின்று மக்கள் போரிட்ட நிகழ்ச்சியைக் கற்காலத்திலும் கண்டோம்; முச்சங்க காலத்திலும் அதற்கும் முந்திய காலத்திலும் கண்டோம்; இராமாயண, பாரத காலத்திலும் கண்டோம்; இன்றும் காண்கிறோம். படைவரிசையுள் இடம் பெறுவன் வானரம், கரடி, சூதிரை, யானை போலும் உயிருள் பொருள்களேயெனினும், தாங்கியும் தேரும் போலும் உயிரில் பொருள்களே யெனினும், அவற்றை இயக்குபவர் மக்கட்படையினரேயாதலா லும், அன்னர் இயக்காராயின் அவை இயங்கா ஆசலா லும், அப்படைகளால் வென்று கொண்ட நாட்டை யும் கோட்டையையும் இறுதியில் சென்று கைப்பற்றி ஆள்வது, மக்கட்படையாம் காலாட்படையால் அல்லது பிறவற்றால் இயலாது ஆசலானும் படைவரிசையுள், மக்கட்படை அன்றும் இடம் பெற்றது; இன்றும் இடம் பெறுகிறது; என்றும் இடம் பெறும். ஆகவே மக்கட்படையே படைவரிசையுள் சாலச் சிறந்ததாம் என்க.

படைக்கலம் வழங்கு நெறிக்கண், வெடி மருங் தாற்றலும் அத்தனை விரைவுடையதன்று என உணர்ந்து, அனுவாற்றலும், நெய்யாவி ஸீராவி போலும் ஆவி ஆற்றல்களும் முழுக்க முழுக்க மேற் கொள்ளப்படும் இக்காலப்போர் முறையைக் காட்டி லும், வானும் வேலும் வில்லுமே படைக்கலங்களாகப் பயன்படுத்தப் பெற்ற பண்டைக்காலப் போர் முறை யிலேயே மக்கள் ஆற்றல் மிகவும் தேவைப்பட்டது. ஆகவே, போர்முறை அறிந்து படைக்கலங்களை வழங்க வல்ல பெருவசியும் பருவடலும் வாய்ந்த வீரர்களைத் தேடிப் பெற்றுப் பேணிப்புரந்து வந்தார்கள் பண்டைக்காலக் காவலர்கள். அப்பெருவீரர்களின் பேராண்மையினைப் பாராட்டிப் பாக்கள் புனைந்து பெருமை செய்தார்கள் புலவர்களும். இவ்வாறு, அரசர்கள், பொன்னும் பொருளும், நன்செய்யும் புன்செய்யும் வழங்க ஆன்றேர்கள் பண் இசைத்தும் பா அமைத்தும் புகழ்மாலைகூட்ட, உலகம் தம்மை மதித்துப் பெருமைசெய்கிறது என்பதை அவ்வீரர்கள் உணர்ந்து கொண்டமையால், அத்தகு பெருவீரம் வழிவழிப்பெருகி ஊழிஊழி வாழுவேண்டும் என்பதில் ஆர்வம்காட்டி, வீரர்குலம், மறவர் மரபு என்ற ஒரு தனி இனமே தழுக்க வழிவகுத்து வைத்தார்கள் பண்டைப் படைக்காவலர்கள்.

படையில் பணிபுரிவார் ஓவ்வொருவரும் படைத் தொழில் வல்லவராக விளங்கவேண்டும் என்பதில் விழிப்பாயிருங்தே தேர்ந்து கொள்வதால், அவர்கள் அனைவருமே ஆற்றல் மறவராக விளங்குவர் என்றாலும் அவர்தம் ஆற்றல் அனைத்தையும் ஒருவழிப் படுத்திப் பணிகொள்ளவல்ல படைத்தலைவன் ஒருவன் இல்லா ணேயின், ஆயன் இல்லா ஆனிரை போல், அவ்வீரர்தம் ஆற்றல் அனைத்தும் சிதறுண்டு சீரழிந்து போய்விடு மாதவின், அப்போர்வீரர்களைப் பணிகொள்ளவல்ல

தலைவன் ஒருவன் தேவை என்பதை உணர்ந்து, அத்தது போர்வீர்கள், அனைத்து வகையாலும் தகுதியடையான் ஒருவனைத் தேர்ந்து, அவனை அப்படைக்குத் தலைவனுக்கிப் பயன்கொண்டார்கள் பண்டைத் தமிழ்ப் பேரரசர்கள். படையின் பண்பும் பயனும் கூறும் அதிகாரத்தின் ஈற்றுக் குறளாக, “நிலை மக்கள் சாலாட்டைத்து எனினும், தானை தலை மக்கள் இல்வழி இல்” என்ற திருக்குறளை, வள்ளுவர் வைத்து அமைத்திருக்கும் திறத்தினை உள்ளுவோமாக

களம் புகுங்கு போரிடும் நாற்படையினும், அங்காற் படையைக் காலமும் இடமும் அறிந்து களம் புதுத்தும் படைத் தலைவன் துறமே வெற்றி தோல்வி கட்குக் காரணமாம் ஆதலின், படைத்தலைவர் தேர் வில், படைவீரர் தேர்வில் காட்டும் விழிப்புணர்ச்சியினும் பன்மடங்கு மிக்க விழிப்புணர்ச்சி மேற்கொண்டு வந்தனர். நிற்க.

நாடாள்வார் நல்லவரா பிருந்துவிடுவதினை வேயே நாட்டில் நல்வாழ்வு குடிகொண்டுவிடாது. அந்நாட்டிற்குப் பகைவரால் நேரும் கேடு வரா வண்ணம் அந்நாட்டின் நான்கெல்லைகளையும் காக்க வல்ல ஆற்றலும் அந்நாடாள்வார்பால் அமைதல் வேண்டும். கோலுடையார்பால் கொற்றமும் குடிகொள்ளுதல் வேண்டும். அதுவும் அமைந்தால்தான் நல்லரசின் பயனை நாட்டவர் நுகர்தல் கூடும். இந்நாட்டம் உடையவராகி நாடாள்வார் அமைக்கும் நாற்படை, நாட்டெல்லைகளைக் காத்து நாட்டில் அமைதி வாழ்வை நிலைநாட்ட நினையாது அந்நாட்டின் அரசையே நிலைகுலையச் செய்து நாட்டின் அமைதி வாழ்வை அழித்து அலைக்கழிக்கத் தொடங்கி விடுமாயின், அதைத் தடுப்பது அரிதாகிவிடும் உலகின் அமைதிக்கும் ஆக்கத்திற்கும் பணிபுரியும் பெரு நோக்கும் பெரும் பொறுப்பும் உடையதாகுக என,

உலக நாடுகள் அனைத்தும் ஒன்றுகூடி அமைத்திருக்கும் உலகப் பேரவை ஆட்சிபுரியும் இக்காலத்திலும், ஒரு சில நாடுகளில், மக்கள் ஆட்சியை அழித்துவிட்டு மறவர் ஆட்சி இடம் பெற்று விடுகிறது என்றால், இக்காலம் போலும் அரசியல் விழிப்புணர்ச்சி வாய்க்கப் பெருத் பண்டைக் காலத்தில், படை மறவர் விருப்பு வெறுப்புகளுக்கு ஏற்ப வேந்தர்களின் ஆட்சி வாழ் வதும் வீழ்வதும் ஆகிவிடுவது மிகமிக எளிதாக இயன்றிருக்கும்.

கோலாந்தியவன் தளர்நிலை நோக்கி, வேலேந்திய வன் வேந்தனுகி விடுதலும், அரியணையில் அமர்ந்திருப்போனின் ஆற்றல் ண்ணமை அறிந்து, அமர்க்களத்தில் நிற்போன் ஆட்சியைக் கவர்ந்து கோடலும் கூடும் என்பதை உணர்ந்திருந்தமையால், படை அமைத்து, அப்படைக்கு ஒரு தலைவனைத் தேர்த்தெடுக்குங்கால், அப்படைத் தலைவன்பால் உள்ள ஆண்மை, ஆற்றல் களை ஆராய்ந்து நோக்குவதன் முன்னர், அவன்பால் அமைந்துகிடக்கும் பண்புடைமையினை ஆராய்வது வேயே அக்காலக் காவலர் தம் கருத்தினைப் போக்கி இருந்தனர்.

பழி பாவம் கண்டு நடுங்கும் நல் உள்ளமும், தம் நாட்டவர்க்கும், தம் நாடானும் தலைவர்க்கும் நன்மையே பயக்கும் நல்லுரைகளை யல்லது வல்லுரை வழங்கா வாய்மையும், பகையரசர், பொன்னையும் பொருளையும் கோடி கோடியாகக் கொட்டிக் கொடுப் பினும் தம் நாட்டு வேந்தனுக்குக் கேடு புரியாமையும், வேந்தன் தமக்குத் தரவேண்டிய தண்ணைடை முதலாம் பொருட் செல்வத்தையும், ஏனதிப் பட்டம் போலும் புகழுச் செல்வத்தையும் தரத்தவறிய போதும் தம் கடமையில் தவறுமையும் போலும் நல்லொழுக்கம் படைத் தலைவர்பால் பொருந்தி யிருக்க வேண்டும் என விரும்பினார்கள் அன்று பாராண்ட பேரரசர்கள்.

மேலே கூறிய பண்புகள், எல்லா மக்களுக்கும் இயல்பாக அமைந்துவிடுவதில்லை. இவை யெல்லாம் கருவிலே வாய்த்த திரு என்பார்கள். இப்பண்புகளில், தலைமுறை தலைமுறையாக வழிவழியாக ஊறிவந்த சூடியில் பிறந்தவர்களே ஸிலைபேறின்றி நிற்பர். “இற் பிறந்தார்கள் அல்லது இல்லை, இயல்பாகச் செப்பமும் நானும் ஒருங்கு.” “ஓமுக்கமும் வாய்மையும் நானும் இம்முன்றும் இமுக்கார் சூடிப் பிறந்தார்.” “அடுக்கிய கோடி பெறினும் சூடிப்பிறந்தார் குன்றுவ செய்தல் இலர்.” “வழங்குவது உள் வீழ்ந்தக் கண்ணும், பழங்குடி பண்பின் தலைப்பிரிதல் இன்று.” வள்ளுவர் வழங்கிய வாய்மைகள் இவை.

பழம்பெரும் சூடிவந்த பெருமை இலாதவர்பால் தங்கலம் நோக்காது பிறந்தலமே நோக்கும் உலகப் பற்றும் இராது. தங்கலமே தலைதூக்கி நிற்பதால், அங்கலம் நிறைவெய்த, எத்தகைய இழிசெயலையும் துணிந்து செய்தும் விடுவர். ஆகவே, பழம் பெரும் சூடிப்பிறப்பாம் பெருமை அற்றவரைப் படைத் தலைவராகத் தேர்ந்துகொள்ளாதே, “அற்றஞரைத் தேறுதல் ஒம்புக; மற்று அவர் பற்று இலர், நானுர் பழி” எனக் குறள் உணர்த்தும் அரசியல் உண்மையை உணர்ந்திருந்தமையால், பழங் தமிழ்ப் பேரரசர்கள், படைத் தலைவர்களாகத் தேர்ந்தெடுக்கப்படுவர். பிறந்த சூடி, பண்பில் பிறழூப் பழங்குடி தானு என்பதை ஆராய்ந்து நோக்கி அக்குடி வந்தாரையே படைத்தலைவர்களாகப் பெற்றுப் பெருவாழ்வு வாழ்ந்தார்கள்.

“வேந்தே! தம் படை நடுவே அகப்பட்டுக் கொண்ட நின் தந்தையை ஈன்ற தந்தையைப், பகைவர் நாற்புறமும் வளைத்துக்கொண்டு படைக் கலங்களை ஏவத் தொடங்கும் ஸிலையில், அப்படையை படையே பாய்ந்து, அப்பகைவர் ஏவிய படைக்கலங்கள் அனைத்தையும் தன் உடலில் ஏற்றுக் கொண்டு ஆரக்கால் கோத்த குடம்போல் நின்று காட்சி அளித்துக்

களத்தில் தான் வீழ்ந்து, நுங்கை தந்கையைக் காத்த வன், இதோ ஸ்ர்கும் இவ் வீரனைப் பெற்றவனைப் பெற்ற பொரியோனவன். அம் மறவன் மரபில் வந்தவன் ஆதலின், இவனும் மேகம் சொரியும் மழைத் தாரைகளையெல்லாம் இடையில் கிடந்து தான்தாங்கிக் கொண்டு நம்மைக் காக்கும் ஒலைக் குடைபோல், உன்னைக் குறித்து எய்யும் ஓவ்வொரு வேலையும் தன் உடலில் ஏற்றுக்கொண்டு நின்னைத் தாங்குவன். ஆகவே, இவனை நின் படை மறவனுக மேற்கொள்வா யாக” என அருந்தமிழ் மூதாட்டியாம் ஒளவையார். அரசன் ஒருவனுக்கு உரைக்கும் அறவுரையிலும்,

“ இவற்கு ஈத்து உண்மதி கள்ளே; சினப்போர்  
இளக்களிற்று யானை இயல்தேர்க் குருசில!  
நுங்கை தந்கைக்கு இவன் தந்கை தந்கை  
எடுத்துள்ளி ஞாட்டின் இமையான், தச்சன்  
அடுத்துள்ளி குறட்டின் நின்று மாய்ந்தனனே.  
மறப்புகழ் நிறைந்த மைந்தினேன் இவனும்.  
உறைப்புழைல் போல,  
மறைக்குவன் பெருமி! நிற் குறித்துவரு வேலே. ”

தன்நாட்டு ஆக்களையும் ஆனேறுகளையும் கவர்ந்து சென்ற பகைவர்களை வென்று அழித்து, அவ்வானிரை களை மீட்டுவர நாட்டு எல்லைக்கண் சின்னைட்களாக சிக்கும் போரில், இரு நாட்களுக்கு முந்திப் பங்கு கொண்ட தந்கை பகைவர்களின் யானைப்படைகளை அறவே அழித்து, இறுதியில் அக்களத்திலேயே மாண்டு போனானுகவும், நேற்று தன் கணவன் களம் புகுந்து போராடி உயிரிழந்து போனானுகவும், அன்றும் போர்ப்பறை கேட்டாளாகத், தன் குலம் விளங்க உள்ளவன் ஒருவன்தானே என எண்ணையூல், எண் ஜெய்பூசித் தலை முடியவும், ஆடை தேடி அணியவும் அறியா இளையோனுக்கிய தன் ஒரே மகனுக்குப் போர்க்

கோலம் செய்து பெரிய வேலை அவன் சிறிய கையில் கொடுத்து, புறப்படு மகனே போர்க்களாம் நோக்கி என விடை தந்து வழிவிட்ட வீரத்தாயின் திருவுருவை அழகொழுகத் தீட்டிக் காட்டும் ஒக்ஸர் மாசாத்தி யாரின் உயிரோவியத்திலும்,

“ மேனன் உற்ற செருங்கு இவன் தன்னை யானை எறிந்து களத்து ஒழிந்தனனே; நெருஙல் உற்ற செருவிற்கு இவன் கொழுஙன் பெருங்கிரை விலங்கி ஆண்டுப் பட்டனனே; இன்றும், செருப்பறை கேட்டு விருப்புற்று யயங்கி வேல் கைக்கொடுத்து, வெளிது விரித்து உடைப், பாறு மயிர்க்குடுமி எண்ணெய் நீவி ஒருமகன் அல்லது இல்லோள் செருமுகம் நோக்கிச் செல்க என விடுமே.”

“யான் ஒரு மறக்குல மங்கை நல்லாள். என் வயிற்றில் பிறந்து, யான் தந்த பால் உண்டு வளர்ந்த என் மகன், மண்டமர்க்கு உடையான். ஆனால் ‘அந்தோ! மகனே! மண்டமர்க்கு உடைந்து விட்டான் உன் மகன்’ என்ற வார்த்தை வீதிகளில் வழங்கு வதைக் கேட்கின்றனவே என் காதுகள்! யாது செய் வேன்? அவ்வுரை உண்மையாயின், அவ் விழிந்தோனைப் பயந்து பாலுட்டி வளர்த்த யானும் இழிந்தவள் அல்லவோ? மற மாச பட்ட என் மேனி, இனி இம் மண்மேல் உலவாது மடிந்து மறைவதாக! அவன் பால் உண்ட மார்பை வாள்கொண்டு பிளாப்பேனாகுக!” என மறங் குன்றிய மகனைப் பெற்றது உண்மையாயின், மாச தன்னுடையதே என உன்னும் மறக்குலத்து வந்த மாசிலாமணியின் மாண்பு பாராட்டும் காக்கை பாடினியார் நச்செள்ளையாரின் பாநலத்திலும்,

“ மண்டமர்க்கு உடைந்தனனுயின். உண்டன் முலை அறுத்திடுவென யான், எனச் சினை இ.”

“அங்தோ! என் மகனுக, உன்னைப் பெறற யான், உளம் நொங்கு உறுதுயர் கொள்வதல்லது வேறு யாது செய்யவல்லேன். ஊன்றி நோக்கினால் உன்னை நொங்கு பயணில்லை. பகைமன்னர் சூடி உடற்றும் மண்டமரில் எதிர்த்தார் அனைவரையும் அழித்துவிட்டு, வாட்புண் பெற்று, அக்களத்திலேயே வீழ்ந்து, விழுமிய பெருங்கிலை பெறுவதை விடுத்து, களிற்றின்மீது எறிந்த தன் கைவேல், அக்களிற்றின் உயிரைப் போக்காதாக, அக்களிறு, தன் முகத்தில் தைத்த அவ்வேலோடே, அக்களமெங்கும் வீர உலா வர, வெறுங்கையோடு வீடு வந்து சேர்ந்து, எம்குடி இதுகாறும் செய்தறியாப் பெரும்பழியைத் தேடித் தந்த உன்னைப் பெற்றெறுத்ததே என் வயிறு, அதையே நோகவேண்டும். மறக்குலத்தார் மாண்பும் மரபும் இன்ன என்பதைக் கல்லாத காளையை ஈன்ற வயிறே, நீ வாழ்விழுந்து போவாயாக!” என்று வயிற்றில் அறைந்துகொள்ளும் வீரத் தாயைக் காட்டும் தகடேர் யாத்திரையிலும்,

“ வாதுவல், வயிறே! வாதுவல், வயிறே!

நோவேன் அத்தை; நின்னீன் றனனே;

பொருந்தா மன்னர் அருஞ்சமம் முருககி

அக்களத்து ஒழிதல் செல்லாய்; மிகக்

புகர்முகக் குஞ்சாம் எறிந்த எ.:கம்

அன்முகத்து ஒழிய நீ போந்தனயே;

அதனால், எம்தில் செய்யாப் பெரும்பழி செய்த

கல்லாக் காளையை ஈன்ற வயிறே!”

‘ஊழிவெள்ளம் ஒருவாறு மறைய, அதையடுத்து மலைமட்டுமே தோன்ற, மன் தோன்றுதாகிய அத்துணைப் பழங்காலங் தொட்டே, வாட்போரில் வல்லவராகிய வீரர்களைப் பெற்றளிக்கும் பழமையும் பெருமையும் வாய்ந்த குடியில் வந்த இவன், நாள்தோறும் வெற்றிப் புகழால் வீறெறய்வதில் வியப்பென்னால்து?’ என ஜயன் ஆரிதனுர் அவர்கள் எழுப்பும் ஜயம்.

அகற்றும் வினாக்களையிலும் போர் மறவர்களின் பழங்குடிப் பெருமை மினிர்வது காண்க.

“ பொய் அகல நானும் புகழ்விளைத்தல் என் வியப்பாம் ? வையகம் போர்த்த வயங்குழுவினீர்—கைஅகலக் கல் தோன்றி மண்தோன்றுக் காலத்தே, வாளோடு முன் தோன்றி முத்தகுடி.”

மறவர் குடிவங்த மாண்புமிகு அப்படைத் தலைவர்கள், களம் புகுந்து போருடற்றும் நிலையில், வெற்றி ஒன்றே குறிக்கோளாய் வெஞ்சமர் புரிவர் என்றாலும், அவ்வெற்றியை எவ்வாறேறனும் அடைந்து விடுதல் வேண்டும் என்று எண்ணி, அறப்போர் முறையை அறவே கைவிடுவாரல்லர். வெற்றியே குறிக்கோளாம் என்றாலும் அவ்வெற்றி விழுமிய முறையால் வரும் வெற்றியாதல் வேண்டும் என்பதி கும் விழிப்புணர்ச்சி உடையராவர். சிறந்த வீரன், தன்னினும் ஆற்றல் மிக்கவனும், தனக்கு ஏகராணவனு மான பிறிதொரு வீரனேடு, ஒத்தங்கையில் சின்று போராடி வெல்லவிரும்புவனே யல்லது, மறங்குன் றிய மாற்றுதேடும் போரிடான்; மறமாசுப்பட்டானேடும் போரிடான். அதுமட்டுமன்று; பகைவன், படைக்கலம் இழந்தோ, பாய்ந்தோடும் ஊர்தி இழந்தோ போரிடறகியலாத் தளர்நிலையுற்றறமை நோக்கிப்படை தொடுப்பதும் செய்யான்.

மதம் படுமளவு பெருவலிமிக்க வேழமே யென்று கும் ‘வேழம் ஒரு விலங்கு; தன்னினும் அறிவுக் குறை பாடுடையது. அதை வெல்வது ஒரு வீரனுக்கு அழகாமோ?’ எனக் கூறிப் பழிப்பர் ஆதவின், தன்மீது பாய்ந்துவந்த பரிமா மீதும் வேல் எறியாதவனும், போர்க்களம் பல புகுந்து போராடி வீரப்புண் பல பெற்ற வீறுடையார் வந்து எதிர்த்தக்கால், ‘அவரெல்லாம் பலரோடு போராடிப் போராடிப்

பலம் குன்றியவர்கள்; பிறர் படைக்கலம் தீண்டித் தீர்த்த எச்சிலாம்' என்று எண்ணி அவர்மீதும் வேல் எறியாதவனும், படைக்கலப் பயிற்சிகளையெல்லாம் பழுதறக் கற்றுத் தேர்ந்து, படைக்கலப் பயிற்சிச் சாலையிலிருந்து வெளியேறிய புத்தம் புதிய பெருவீரர்கள் புதிய உரத்தோடு வந்து எதிர்த்தால், 'அவரெல்லாம் களம்காணுக் கட்டிளம் காளையர்; பால்மணம் மாருப் பச்சிளம் பருவத்தர். அவரோடு போரிடின் அறமுறை கெடும்; ஆகவே, அவர்மீதும் அம்பு தொடேன்' என மறுப்பவனும், 'தன்னினும் ஆண்டால் மூத்தவர்; ஆற்றல் மிக்கவர்; களம்பல கண்டவர்; ஆனால் பிறரைப் புண்படச் செய்தவரே யல்லது, பிறர் படைக்கலம் பட்டு உண்டாய புண் பெருதவர். அத்தகையார் வந்து எதிர்த்தக்கால் எல்லாவகையாலும் என்னேடு போரிடற்காம் தகுதியுடையார் என்றாலும், என்னினும் முதுமையுடையவர்; அம்முதுமை ஓர் அளவு அவர் ஆண்மையைக் குறைத்தே யிருக்கும். அதுமட்டுமன்று; மூத்தோர் என்னால் வழிபடத் தக்கவரேயல்லது, வாள்கொண்டு வீழ்த்தக் தக்கவரல்லர். ஆகவே, இவரோடு போரிடுவது முறையாகாது' என முதுமையைக் காரணம் காட்டி முனைபுகாதவனும் ஆகிய மாண்புமிகு மறவன் ஒருவனைப் படைத்துள்ளார் சிந்தாமணியாம் செங்கமிழ்க் காப்பியப் பேராசிரியர், திருத்தக்க தேவர் அவர்கள்.

‘யீறின்மையின் விலங்காம் என மதவேழ மும் எறியான்;  
எறுண்டவர் சிகராயினும் பிறர்மிக்சில் என்று எறியான்;  
மாறன்மையின் மறம்வாடும் என்று தினோயாரையும் எறியான்;  
ஆறன்மையின் முதியாரையும் எறியான் அயில் உழவன்.’

எதிர்த்து விற்கும் பகைவர் தம் ஆற்றல் இழந்து, தம்மைக் காத்துக் கொள்ளும் கருத்தோடு புறங்காட்டி யோடும் விலையிலும் அவரை விடாது பின்பற்றிச்

சென்று வேலெறிந்தும் வெங்கணை விடுத்தும் அழிக்க என்னுவது ஆண்மைக்கு இழுக்காம் என்ற உயர்ந்த குறிக்கோளை உடைமையாகப் பெற்றிருந்தார்கள் அக்காலப் படைத்தலைவர்கள். அம் மறவர் மாண்பினைப், புலவர் பெருமக்கள், “அழியுநர் புறக் கொடை அயில்வேல் ஒச்சாக் கழிதறு கண்மை” எனப் பாராட்டிப் பாடிச் சென்றுள்ளனர். தன் போர் வெறியால், அம்மரபை மறந்து, யாரேனும் ஒரு வீரன், தோற்றேடிய மாற்றுஞ்மீது அம்பெறிய, அதனால் அம்மாற்றுஞ் முதுகில் புண்பெற்று விடுவனுயின், புறப்புண் பெறுவது பெரு வீரர்க்கு இழுக்காம் என்பதை உணர்ந்திருந்தும், அப் புறப்புண் பெற்று கீனக் காட்டிலும், அவன் புறத்தே புண் உண்டாக, படை தொட்ட வீரனையே பெரிதும் பழிப்பார்.

காவிரிக்குக் கரையும் அணையும் அமைத்தும், காவிரிப் பூம்பட்டினமாம் கடற்றுறை நகரைக் கண்டும் திருமாவளவன் எனும் புகழ்மிகு பெயர் பெற்றேஞ்சிய கரிகாற் பெருவளத்தான், சேரமான் பெருஞ்சேரலாதனேடு நிசம்த்திய போரில், கரிகாலன் கணைபட்டு, சேரலாதன் முதுகில் புண் உண்டாகி விட்டது. புறப் புண் பெற்ற பெருஞ்சேரலாதன் அப்பழிக்கு நாணி, வடக்கிருந்து உயிர் துறக்கத் துணிந்து விட்டான். புறப்புண் பெற்றவனுகவும், அவன் அது பெற்றமைக்கு நாணி உயிர் இழக்கத் துணிந்து விட்டமையால், அவன் சாலவும் சிறந்த வனுகி விட்டமை கண்டு அவனைப் பாராட்டிய பெரும் புலவர் பலரோடு தாழும் ஒருவராய்ப் பங்குகொண்ட வெண்ணிக்குயத்தியார் என்ற பெண்பாற் புலவர், கரிகாலனை அனுகி, “வளவு! களம் புகுந்து, வாளேந்தி, வெஞ்சமர் புரிந்து, நின் பேராண்மைக்குத் தக்க பெரிய வெற்றி பெற்ற உன்னைக் காட்டிலும், நீ வெற்றி பெற்ற அவ்வெண்ணிப் பறந்தலைப் போரில்,

உன்பால் தோற்று, உன்னால் பெற்ற புறப்புண் நாணி வடக்கிருக்கும் அப் பெருஞ்சேரலாதனே நனி நல்லனுவன்” என அவளைப் பழித்துள்ளமை உணர்க.

களியியல் யானைக் காரிகால் வளவ!

சென்றயர்க் கடந்த நின்ஆற்றல் தோன்ற வென்றேய் நின்னினும் நல்லன் அன்றே? கலிகொள் யானைர் வெண்ணிப் பறந்தலை மிகப்புகழ் உலகம் எய்திப் புறப்புண் நாணி வடக்கிருந் தோனே.”

“உள்ளுவது எல்லாம் உயர்வு உள்ளால்; மற்று அது தள்ளினும் தள்ளாமை நீர்த்து” என்ற உயர் நோக்குடையவர் பழந்தமிழ்த் தளபதிகள். முயலை வேட்டையாடுவதும், வேழத்தை வேட்டை ஆடுவதும் வேட்டை யாடுதல் என்ற ஒருமைப்பாட்டில் ஒன்றுக்கு வே மதிக்கப்பெறும் என்றாலும், முயல் வேட்டம் புரிவோன் செயலினும் யானை வேட்டம் புரிவோன் செயலே நனி பாராட்டற்குரித்தாம். ஒருவன் முயல் வேட்டை மேற்செல்ல, மற்றொருவன் வேழ வேட்டத் தில் வீரப்புடையனுய்ச் செல்ல, முன்னவன் வெற்றி கண்டு வீழ்த்திய முயலோடு வீடுதிரும்ப, பின்னவன் வேழத்தின் மீது வீசிய வேல் குறிபிறம்து விட்ட தாக, வேழம் பிழைத்துப் போய்விட, அவ்வெறும் வேலோடு வீடு திரும்பக் கண்டால், மக்கள், முன்னவன் மதியாது பின்னவனையே பாராட்டுதல் வேண்டும் என வீழுமிய வீரத்திற்கு இலக்கணம் வகுத்துள்ளார் வள்ளுவப் பெருந்தகையார்.

காளமுயல் எய்த அம்பினில் யானை பிழைத்தவேல் ஏந்தல் இனிது.”

போர் என்றதும் பூரிக்கும் தோளினராகவே விளங்கினார்கள் அக்கால வீரர்கள் என்றாலும், அவர்கள் பயன் குறியாது போரிடுவாரல்லர். தான் பிறந்த குடிப்புகழைப் பெருக்குவது, தான் வாழும்

நாட்டைக் காப்பது, தன்னைப் பாடிநிற்கும் புலவர் முதலாம் இரவலர்க்கு இல்லை என்னது எடுத்துக் கொடுக்கலாம் பொருளை ஈட்டுவது போலும் பயன்மிகு கடமைகள் குறித்தல்லது அவர்கள் போர்மேற் செல்லார்.

மணிமேகலைமீது கொண்ட மாருக் காதலால், அவள் பின் திரிந்த மன்னன் மகன் உதயகுமரனைக் காஞ்சனன் என்ற வீஞ்சையன் வாளால் வெட்டி யெறிந்தானாக, மகன் மறைவு கேட்ட அரசமாதேவி மாளாத்துயரில் மாழிகியிருக்குங்கால், அவனுக்கு ஆறு தல் மொழி கூற வந்த வாசந்தவை எனும் முதாட்டி யார், “தேவி! மன்னர் மரபில் வந்த ஒரு மகனுக்குத் தன் மண்ணைக்காப்பதும், மாற்றூர் மண்ணைக் கைக் கொண்டு தன் நாட்டு எல்லையை விரிவாக்குவதும் நீங்காக் கடமையாம். அக் கடமையை நிறைவேற்று வான் வேண்டி மேற்கொள்ளும் போரில் உயிர் இழப்ப தொன்றே, மன்னர் மரபு அறிந்த உயிரிழப்பு முறையாம். ஆனால், மறைந்த உன் மகன், மாற்றூர் மண்ணைக் கைக்கொள்ளும் போரிலும் உயிர் விட்டானல்லன்; தன் மண்ணைக் காக்கும் போரிலும் உயிர் விட்டானல்லன். ஆகக் கடமை நெறி செல்லாது கயமை நெறி சென்று வீழ்ந்த அவனை என்னென்பது? அத்தகையான் குறித்து அழுது புலம்புவது அரசமாதேவியாம் உமக்கு அழகாகாது. ஆக அம்மையே! அலறிப் புலம்புவது கைவிடுக!” என்று கூறித் தேற்றிய மொழியில், அக்காலப் போரின் தூய்மை நோக்கும் அறத்துணை தெளிவாகத் தெரிகிறது காண்மின்.

“ தன்மன் காத்தனறு; பிறர்மன் கொண்டனறு;  
என்னென்னப் படுமோ னின்மகன் மழிந்தது?  
மன்பதை காக்கும் மன்னவன் தன்முன்  
துன்பம் கொள்ளோல்.”

கோஞ்டு எறிச்சலூர் மாடலன் மதுரைக் குமரனார் என்ற புலவர், ஈரங்தூர் கிழான் தோயன் மாறன் என்பானைப் பாராட்டும்போது, “உண் பொருள் பெறுது உறுபசி வருத்தும் பெரிய சுற்றம் புடைகுழி, பொருள்தரும் வள்ளஸைத் தேடிவரும் முதியோனே! பாணர் பசி போக்கிப் ‘பாண்பசிப் பகைஞன்’ எனும் பெயர் பெற்றேருளென்றால் சர்ந்தை யெனும் ஊரின்கண் உள்ளான். உம் வறுமைதீர வேண்டின் எம்மோடு வருக. யாம் இப்போது அவன் பாலே செல்கின்றேம். வருவார்தம் பசி போக்கும் வள்ளற் பெருந்தகையாகிய அவன்பால், சென்ற வுடனே வழங்கவல்ல பொருள் வளம் இல்லை. நாம் சென்று அவனை இரங்து நின்றால், அவன் நம்மையெல் லாம் கூட்டிச் சென்று, தன்னார்க் கொல்லன் முன் நிறுத்தி, வறுமையால் வாடிக்கிடக்கும் நம் வயிற்றைக் காட்டி, இவர் வறுமை தீர்க்கும் வளத்தினைப் பெற வேண்டும். அது பெறயான் போர் மேற் செல்லுதல் வேண்டும். ஆகவே, போருக்காம் படைக்கலங்களை விரைந்து ஆக்கி அளிக்குமாறு உன்னையான் இரக்கின் றேன் என்று வேண்டிக்கொள்வன்” என்று கூறி, அக்காலப் படைமறவர்கள் இது போலும் பயன்மிகு செயல் குறித்தே படைதொடும் பண்புடையவராவர் என்ற உண்மையை உணர்த்தியுள்ளார்.

‘ ஈரங்தையோனே பாண்பசிப் பகைஞன்;  
 இன்மைதீர வேண்டின், எம்மோடு  
 தீயும் வம்மோ முதுவாய் இரவலை!  
 யாம்தன் இரக்கும் காலைத் தான்னம்  
 உண்ணு மருங்குதல் காட்டித் தான்ஊர்க்  
 கருங்கைக் கொல்லனை இரக்கும்  
 திருந்திலை நெடுவேல் வடித்திசின் எனவே.’

இவ்வாறு பற்பல நற்பயன் குறித்து ஒயாது போர் மேற்கொள்ளவேண்டிய இன்றியமையாமை பண்டு நிலவியதால் அக்காலப் படை மறவர்கள்,

தம் குலத்து வந்த இளம் மகார்கள், படைக்கலப் பயிற்சி பெறும் கல்வியைப் பெரிதும் போற்றிப் பேணி வந்துள்ளனர்.

தமிழகத்தை அடிமைகொள்ளும் தருக்குமிகு குறிக்கோளுடையராய் நெடிய பெரிய தேர்ப்படையோடு தமிழகம் புகுந்து வட இந்திய மௌரியப் பெரும் படையை மோசர் முனையகத்தே முறியடித்து ஓட்டியவரும், பாண்டியன் தலையாலங்கானத்துச் செரு வென்றான் படையில் பணிபுரிந்தவருமாகிய கோசர் என்ற குலத்தவரின் இளைஞர்கள், முருக்க மரத்தான் இயன்ற இலக்கை அமைத்துக் கொண்டு, வேல் ஏறிந்தும், வில்வளைத்து அம்பேவியும் படைக்கலப் பயிற்சி பெறும் பண்பாட்டினைப் புலவர் காவிரிப்பூம் பட்டினத்துக் காரிக்கண்ணானாரும்,

“ இளம்பல் கோசர் விளங்குபடை கண்மார் இகவினார் எறிந்த அகல் இலை முருக்கின் பெருமரக் கம்பம்.”

தமிழகத்து ஊர்தோறும் உள்ள பொதுவிடங்களில், இலங்கைத்தோறும் இனியகனிதரு மரங்களின் நிழலில் விளையாடும் இளம் மகார், வேறு பயனிலா விளையாடலை விரும்பாது, வில்லும் கணையும் கொண்டு விளையாடும் வீரவிளையாடலையே விரும்புவதை, உறை யூர் முதுகண்ணன் சாத்தனாரும்,

“ மன்றத்து அலங்கை தீரத்தி அலங்குபடு நீழல் கயங்தலைச் சிறுர் கணைவிளை யாடும் அருமிளை இருக்கை.”

வில்லும் அம்பும் கொண்டு வேட்டம் புரி வதையே தொழிலாகக் கொண்ட வேட்டுவர் தம் சிறு வர்கள், மனைப்புறம் விட்டகலா நனி இளம் பருவத்

தினராய் இருக்கும் போதே, உடைவேல மரத்தின் முள்ளை, ஊகம்புலவின் நுண்ணிய முளையிற் செருகிச் செய்து கொண்ட அம்பினை, வளாரை வளைத்துப் பண்ணைய வலிய வில்லில் வைத்துத் தம் மனைப்புறங்களில் விளைந்து கிடக்கும் பருத்திச் செடிகளின் வேரிடத்தை வாழ்விடமாகக் கொண்டு வாழும் காட்டெலிகளைக் குறிபார்த்துத் திரியும் காட்சியை ஆலத் தூர்கிழாரும் அழகுறத் தீட்டிக் காட்டுவது காண்க.

‘வென்வாய் வேட்டுவர் வீழ்துணை மகாதூர்,  
சிறியிலை உடையின் கரையுடை வான்முன்  
ஊக நுண்கோல் செறித்த அம்பின்  
வளா தூர் வல்வில் குலாவரக் கோலிப்  
பருத்தி வேலிக் கருப்பை பார்க்கும்  
புன்புலம் தழீஇய அங்குஷ் சீறூர்.’

இவ்வாறு வண்டல் இழைத்து விளையாடும் இளம் பருவம் தொட்டே படைக்கலப் பயிற்சி யுடையவராய் வளர்ந்த அப் பண்டைப் படைமறவர்கள், மாற்றூர் மீது போர் தொடுத்துச் செல்லும் முன் சில வஞ்சினம் உரைத்துச் செல்வதும், அவ் வஞ்சினம் வழுவாவகையில் போராடி வெல்வதும் வழக்கமாம்.

பகையரசனுக்குரிய பெரிய கோட்டை யொன்றை முற்றி வளைத்திருந்தார்கள் சில மறவர்கள். பொழுது புலர்ந்தது. நாட்காலையில், அரசன் திருக்கோயிலில் எழும் காலைமுரசின் ஒலி அரணகத்தே எழுந்தது. அது கேட்டான் முற்றியிருக்கும் படையின் தலைவன். ‘நாம் ஈண்டு முற்றியிருப்பதை அறிந்தும் ஆண்டு முரசு முழங்குகிறதே. என்னே நம் ஆண்மை’ என்ற குறிப்புத் தோன்ற ஆங்கு நின்ற வேற்படையாளரை நோக்கினான். அவ்வளவே, ‘காலை உணவு உண்டா யிற்று. இனி, மாலை உணவுக்குள் மாற்றுன் அரண் நமதாதல் வேண்டும். அதை வென்று கைக் கொள்ளா முன் உணவு உண்டல் கூடாது. மாலை உணவு

அரணுக்கு அகத்தே யல்லாது புறத்தே இல்லை. இது உறுதி. ஆகவே, சோறு சமைக்க உதவும் அகப்பையும் துடுப்பும் நாம் உட்புகுவதன் முன் உட்புகுமாக' எனக் கூறியவாறே படை வீரர்கள் அவை இரண்டையும் அகத்தே ஏறிந்த காட்சியை இனிதாக எடுத்துக் காட்டியுள்ளார் ஜெயன் ஆரிதனார்.

“ காலை முரசம் மதில் இயம்பக் கண்களன்று  
வேலை விறல்வெம்யோன் நோக்குதலும் — ‘மாலை  
அடுக்கம் அடிசில்’ என்று அம்மதிலுள் இட்டார்  
தொடுகழலார் முழு துடுப்பு.”

“சிறியன் எனும் சிறுசொல் கூறிச் செருவொடு வங்திருக்கும் வேந்தர்களை வெஞ்சமர்புரிந்துவென்று ஒட்டி, அவர்தம் வெற்றிமுரச முதலாம் விருதுகளையும், கரி பரி தேர் காலாள் என்ற நாற்படைகளையும் ஒருசேர்க் கைக் கொண்டு மீளைனுயின், என் குடிமக்கள் கொடியன் எம் இறைவன் எனக் கூறிப் பழிக்கும் கொடியவன் ஆவேனுகுக! மாங்குடி மருதன் முதலாம் புலவர் பெருமக்கள் என்னையும் என் நாட்டையும் பாடாது விடுக!” என்று, பாண்டியன் நெடுஞ்செழியன் தலையாலங்கானத்துப் போர்க்களத்தே நின்று மொழிந்த வஞ்சின உரைகளைக் காண்க.

“ சிறுசொல் சொல்லிய சினங்கெழு வேந்தரை  
அருஞ்சமம் சிதையத் தாக்கி, முரசமொடு  
ஒருங்கு அகப் படேன னுயின் பொருந்திய  
என்னிழல் வாழ்ந்த சென்னிழல் காணுது  
கொடியன்ம் இறைஎனக் கண்ணீர் பறப்பிக்  
குடிபழி தூற்றும் கோலேன் ஆகுக!  
ஓங்கிய சிறப்பின் உயர்ந்த கேள்வி  
மாங்குடி மருதன் தலைவ னுக  
உலகமொடு கிலைஇய பலர்புகழ் சிறப்பின்  
புலவர் பாடாது வரைகளன் னிலவரை!”

பழந்தமிழகத்துப் போர்த்தளபதிகள், பிறப்பு முதலாம் பல்வகை நிலையிலும் சாலச்சிறந்தவர் என் பதை நிலை நாட்ட, கூறிய இச்செய்திகளே போதும். ஆனால், அத் தளபதிகளின் பண்பும் பெருமையும் அந்த அளவோடு அமைதியறுவன் அல்ல. சிறந்த சூடியில் எல்லோருந்தான் பிறக்கிறூர்கள். பயிற்சி பெறப் பெறப் படைக்கலவன்மையில் சிறந்து விளங்குவது எல்லோருக்கும்தான் இயலும். ஆனால், ஒப்பாரும் மிக்காரும் இல்லா உரவோர் தமிழ்ப்படை முதலிகள் என்பதற்கு இப்பண்புகள் மட்டும் போது வன் அல்ல. பிறர்பால் காண்ளாகாப் புதுமையும் பெருமையும் அவர்பால் பொருந்தியிருத்தல் வேண்டும் என எண்ணிறர்கள். அவர்கள் எண்ணம் பிழையா வாறு, பிறர்க்கெல்லாம் இல்லாத தனிச்சிறப்பு அவர் பால் பொருந்தியிருந்தது என்பதற்குச் சான்று பகர்ந்து நிற்கிறூர்கள் சில சான்றேர்கள். அத்தகைய சான்றேர்களுள் ஒருவராகிய மதுரை இளங்கண்ணிக் கோசிகளூர் கூறுவது கேண்மின்.

செயற்கரிய செய்வார் பெரியார் என்றார் வள்ளுவப் பெருந்தகையார். ‘களம் புகுந்து, கையில் ஏந்திய படைக்கலம் பாழ் படுமளவு கடுமேபோர் புரிந்து பகைவரை அழித்து வெற்றிகொள்வது போர்க்களம் புகும் வீரர் அனைவர்க்கும் இயலும் காரியமாம். இவ்வாறு எல்லோர்க்கும் இயலும் ஒன்றையே தானும் பெற்றிருக்கும் இழிவடையானல்லன் எங்கள் படைத்தலைவன். அவன் ஓர் ஒப்பற்ற வீரனுவன்; அத்தகையான்பால், பிறர்பால் இல்லாப் பேராண்மை பொருந்தியிருத்தல் வேண்டும். உண்மையில் அவனுரூபெருவீரனுயின் அவன் போர்க்களம் புகுவதோடு, பிறர்போல் படைக்கலம் ஏந்திப் போரிடுவதோ கூடாது. பாசறைக்கண் அவன் உள்ளான் என்ற செய்தி அறிந்தே பகைவர்கள் பணிந்து விடுதல் வேண்டும். பாம்பைப் பார்க்காது, அது வாழும்

புற்றைக்கண்டே மக்கள் அஞ்சி, அகன்று போவதைப் போலவும், கொல்லேற்றினைக் காணுது, அது திரியும் மன்றத்தைக் கண்டே நடுங்கி, அம்மன்றை நனுகவும் நிலைகுலைவது போலவும், பகைவர், அவனைப்பாராமலே அஞ்சி நடுங்கவேண்டும்; அவன் வாழும் பாசறையைக் கண்டே அஞ்சி நடுங்கவேண்டும். அதுவே ஒப்பற்ற வீரன் ஒருவனுக்கு அழகாம். அத்தகைய ஒருபெரும் புகழ் எம்படைத் தலைவன்பால் பொருந்தியுள்ளது. அப்புகழ் பெற்றிருப்பவன் எம்படைத்தலைவன் ஒரு வனே' என ஒரு படை மறவன் தன் படைத் தலைவனைப் பாராட்டும் அப்பாராட்டுரையில் மிளிரும் பெருமித வுணர்வைக் காண்மின்!

“இரும்பு முகம் சிதைய நூறி, ஓன்னார்  
 இருஞ்சமம் கடத்தல் ஏனோர்க்கும் அளிதே.  
 நல்துரா உறையும் புற்றம் போலவும்  
 கொல் ஏறு திரிதரும் மன்றம் போலவும்  
 மாற்றரும் துப்பின் மாற்றேர் பாசறை  
 உள்ளன வெருஷம் ஓர்ஜுளி  
 வலன்டயர் நெடுவேல் என்னைகண் ணதுவே.”

‘நீண்டு அடர்ந்த பிடரி தொங்கும் பருத்த கழுத் தும், நீண்ட கூரிய நகங்களும் உடைய சிங்க வேறு உலாவரும் மலைச்சாரலை அனுக, காட்டு விலங்குக் கூட்டம் அனைத்துமே அஞ்சி நடுங்கி அகலாது அகன்று போவது போல் போர் முரச முழங்கும் பெரிய அரண கத்து வாழ்க்கை உடையராய் இருந்தும், அக் காலத்து அரசர்கள் எல்லாம் அச்சம் மிகுந்து, அதனால் உறக்கம் ஒழிந்து உறுதுயர் கொள்ளற்கம் பேராற்றல் வாய்ந்தவன் இமயவரம்பன் நெடுஞ்சேரலாதன்’ எனக் கூறும் குமட்டேர் கண்ணார் கூற்றில் உண்மை வீரன் இயல்பு உள்ளவாறு உணர்த்தப் பெற்றுள்ளது காண்க.

“ கடம்புமுதல் தழந்த கடுஞ்சின வேந்தே!  
 தார் ஆணி எருத்தின், வரால் வள்ளகிரி,  
 அரிமான் வழங்கும் சாரல், பிறமான்  
 தோடுகொள் இனநிரை நெஞ்சு அதிர்ந்தாங்கு  
 முரசுமுழங்கு நெடுநகர் அரசுதுயில் சயாது  
 மாதிரம் பனிக்கும் மறம்வீங்கு பல்புகழ்  
 கேட்டற்கு இனிது.”

இவ்வாறு பிறப்பு முதலாகப் பேராண்மை சருகச் சொல்லப்பட்ட அனைத்து வகையாலும் சிறந்தவர் களைப் “பிறப்பும் பெருமையும் சிறப்பும் செய்கையும் அரசறி பெயரும் உரைசெயல் ஆண்மையும் உடையோராகிய படைகோள் மாக்கள்” எனும் பெரும் பெயர் கூட்டிப் பாராட்டி, அத்தகையோர்களையே தேடிப் பெற்றுப் படைத்தலைமை அளித்தார்கள் பண்டைத் தமிழ் அரசர்கள்.

பெய்யாத மழை பெய்துவிட்டதாயினும், அம் மழை சுரம் புலர்வதற்குமன்பே தன்னிலம் அனைத்தையும் உழுதுவிட வேண்டுமாயினும், தன்பால் உள்ள உழுவெருதுகள் அனைத்தையும் பயன்கொள்ள நினையாது, அவ்வெருதுகளுள், தன் உள்ளத்தின் விரைவறிந்து, உழுதுமுடிக்க வல்ல நல்லெருதுகள் யாவை என்பதை ஆராய்ந்து நோக்கிப் பயன் கொள்ளும் தொழில் அறிந்த உழவன் போல், தன் படையைச் சேர்ந்த வீரர் பலராயினும், அவர் அனைவருமே சிறந்த ஆண்மையாளர் எனினும், மேலேகூறிய மாண்புகளில் அனைத்தையும் குறைவறைப் பெற்றிருப்பான் யாவன் எனத்தேர்ந்து, அவனுக்கே படைத்தலைமை அளித்து வந்த பண்டைத் தமிழ் வேந்தர்கள் பேரறிவு நலத் தைப் புலவர் கழாத்தலையார் கவினுறுப் பாராட்டியுள்ளார்.

“ சரச் செவ்வி உதவின ஆயினும்

பல்ளருத் துள்ளும் நல்லருது நோக்கி

வீறுவீறு ஆயும் உழவன் போலப்  
 பீடுபெறு தொல்குடிப் பாடுபல தாங்கிய  
 முதிலாளர் உள்ளும், காதலின்  
 தனக்குமுகந்து ஏந்திய பசும்பொன் மண்டை  
 இவற்கு ஈக என்னும்.”

வேந்தராவார், நல்ல படை முதலிகளைத் தேர்ந்து கொண்டால் மட்டும் போதாது. தன் வாழ்வும், தன் நாட்டின் வாழ்வும், அத்தளபதிகளின் தளரா நற் றெருண்டிலேயே உளவாம் ஆதலின், வேந்தன் வாழ்வே தன் வாழ்வு, அவன் பொருட்டு உலையாது உழைப்பதே தன் கடன் என்ற உணர்வு அவர் உள்ளத்திம் ணந்ற மெடுத்துப் பாய்ந்து கொண்டேயிருக்கும் வகையில், அவர் உள்ளாம் உவக்குமாறு உறுப்பொருள் அளித்தல் போலும் உதவிகளை அளித்தல் இன்றியமையத்தாகும்.

சௌமன் நலங்கிள்ளியின் அரசவைக்கண் அமர்ந்து, அவனுக்கு அரியபல அறிவுரைகளை, அரசி யல் முறைகளை அளித்துவந்த ஆண்றேராகிய உறையூர் முதுகண்ணன் சாத்தனூர், “நலங்கிள்ளி! நின் வெற்றி மிகு வாழ்விற்கு வழிகோவியவர் நின் நாற்படை தலைவராவர். ஆகவே, அவர்களின் நல்வாழ்வில் நீ என்றும் காட்டம் உடையையாதால் வேண்டும். இவ்வறிவு நின் பால் இயல்பாகவே அலைமந்து கிடைக்கிறது. என்றாலும், அதன் இன்றியமையாமை உணர்ந்து யானும் வற்றுத்துகின்றேன். நெல் விளைந்து கிடக்கும் கழுனிகளில் ஈந்து படியும் பறவைகளை ஓட்டிக்காவல் புரிந்திருப்பார், தமக்குப் பசி நேர்ந்ததும் காவலை கைவிட்டு வீடு சொல்லாதே, ஆங்கே அணித்தாக ஓடும் உப்பங்கழி களில் உள்ள மீனைப்பிடித்து, பனங்கருக்குத் தீயில் கீய்த்து உண்டும், புதிய மதுவை உண்டும் பசி தீரா ராயின், தெங்கிளாங்காய்களை வேண்டுமட்டும் உதிர்த்து வெட்டிப் பருகிப் பசியாறி மகிழ்தற்கு இடமான ஸமான நாடுகளை நீ அவர்கள் உடைமையாக்க,

ஆங்கு அமைதி நிறை பெருவாழ்வு வாழும் அவர்கள், உன் அரசியல் விழிப்புணர்ச்சியில் இடம் பெறும் மறதி காரணத்தால், கால்கள் நான்கே நாட்டப் பெற்றுத் தழை இட்டு வேயப் பெற்ற சின்னம் சிறு குடிசைகளில் வாழுவேண்டியவராகி விட்ட உன் பகைவர்போலும் வாழ்வினராகி வருந்த நேர்ந்துவிடா மல் பொருள்வேண்டி உன்னைத் தேடி வருவார்க்குத் தாமே தம் பொருள் அளித்து அவர்தம் வறுமை போக்கி வாழ்விக்கும் வளமார் வாழ்விலேயே என்றும் இருக்குமாறு நீன் அரசியல் முறை களை வகுத்துக் கொள்வாயாக” என்று கூறிய அறிவுரையில், படைத்தலைவர்களை பேண வேண்டியதன் சிறப்பை அக்காலப் பாலவரும் காவலரும் பெரிதும் உணர்ந்திருந்தனர் என்ற உண்மை தெளிவுறப் புலனுதல் உணர்க.

“ கெல்வினை கழிநிப் படுபுள் ஓப்புங் கூழிமிடல் விறகின் கழிமீன் சுட்டு வெங்கள் தொலைச்சியும் அமையார், தெங்கின் இளீர் உதிர்க்கும் வளமிகு நன்னாடு பெற்றனர் உவக்கும் நின்படைகொள் மாக்கள் பற்று மாக்களிற் பரிவு முந்துறுத்துக், கூவை துற்ற நாற்கால் பந்தர்ச் சிறுமீன் வாழ்க்கையின் ஓரீதி வருங்க்கு உதவி யாற்றும் நண்பின் பண்புடை ஊழிற்றுக நின் செய்கை! ”

ஆன்றேர்கள் கூறிய இவ்வறமுறையினை அக்கால அரசர்கள் அறிந்து மேற்கொண்டு வந்தார்கள். தன் பொருட்டுத் தன் இன்னுயிர் துறக்கவும் துணீந்திருக்கும் படை மறவர்க்குத் தன் தலைமாலையாம் பல்வேறு வடம் பொருந்திய மணிமாலையை அவனுக்கு அணி வித்து, கழுத்திறகிடக்கும் ஒரு வடமாலையைத் தான்

அணிந்து கொள்ளாத் தார்வேந்தர்களைத் தமிழகம் பண்டு பெற்றிருந்த காட்சியைப் புலவர்கள் பார்த்துப் பார்த்துப் பேரின்பம் கொண்டார்கள்.

“ கொன்னும் சாதல் வெய்யோற்குத், தன்தலை  
மணிமருள் மாலை சூட்டி, அவன்தலை  
ஒருகாழ் மாலை தாண்மலைங் தனனே.”

என்ற நெடுங்களத்துப் பரணர் பாட்டினைக் காண்க.

தென்னவராசிய பாண்டியர் குடியில் வந்த பேரரசன் ஒருவன் தன் படையில் பணிபுரிந்த நாஞ்சில் பொருநன் என்பான் விரும்பும் பொருள்களையெல்லாம் தடையின்றித் தந்த சிறப்பையும், அதனால் அவன் பொருட்டுத் தன் உயிரையும் இழக்கத் துணிந்து நின்ற அப்பொருநன் பெருமையும் புலவர் மருதன் இளாகனார் ஒரு சேரவைத்துப் பாராட்டியுள்ளார் :

“ ஈதல் ஆனுண் வேந்தே; வேந்தற்குச்  
சாதல் அஞ்சாய் நியே.”

கார் காலத்து மழைத் தாரரைகள்போல் மளமள வென வந்து அம்புகள் தைப்பினும், வயலில் பிறழும் கெண்டை மீன்கள்போல் வேல்கள் வெள்ளோளி வீச வந்து பாயினும், பெரிய களிறுகளின் பரிய கோடுகள் வந்து மார்பில் ஊன்றினும் உயிர் ஓம்பற்பொருட்டு ஓடி ஒளியாது நின்று போர் உடற்றி வென்று மீண்ட வீறுடையார், நீர்க்கிளைகளில் விளையாடும் இயல்புடைய வாளை. மீன்கள், மடைகளின் முன்புறத்தே வரிசை வரிசையாக நிற்கும் நெற்கரிசைகளின் ஸ்மூலில் கிடந்து பூர்த்தாக இடமான வளம்பிக்க மருதங்கிலத்து ஊர் களைப் பரிசிலாகப் பெற்ற பேரின்பக் காட்சிகளையும் புலவர்கள் போற்றிப் பாராட்டியுள்ளார்கள்.

“ கால மாரியின் அம்பு தைப்பினும்,  
வயற்கெண்டையின் வேல் பிறழினும்

பொலம்புனை ஒடை அண்ணால் யானை  
திலங்கு வான்மருப்பின் நுதிமடுத்து ஊன்றினும்  
ஒடல் செவ்வாப் பிடிடையாளர்.  
நெடுஞ்செழியீர்ப் பொய்கைப் பிறழிய வானை  
கெங்குடை நெடுஞ்செழியீர்க் கூட்டுமுதல் புரஞ்சும்  
தன்னடை பெறுதல் யாவது?"

'பொருள் அளித்தோம் நாம். அது பெற்று  
அவர்கள் தம் உயிர் கொடுத்தார்கள். ஆகவே, அவர்  
கேடு குறித்துக் கவலை கொள்வது வேண்டுவதின்று'  
என்று எண்ணும் இழி மனம் நம் தமிழ் மன்னர்க்கு  
என்றும் இருந்ததில்லை. போர் முடிந்து ஒய்ந்ததும்,  
அற்றைநாட் போரில் வெற்றிதர வெஞ்சமர் புரிந்து  
வீழ்ந்த வீரர் எத்துணையர், வீழுப்புண் பெற்று  
வீழ்ந்து கிடப்பார் எத்துணையர், வீரர்களைப் போலவே  
போரில் புண்பெற்றுத் துடிக்கும் கரிகள் எத்தனை,  
பரிகள் எத்தனை என அறிந்து, அத்துணை அழிவிற்கும்  
காரணமாம் தன்னை நொந்து கொண்டு உறக்கம் ஒழிவு  
வதும், அவற்றை நேரில் கண்டு ஆறுதல் மொழி  
அளித்தும், வேண்டும் வசதி அளித்து வாழ்விக்கவும்  
வேண்டி, அவ்வீரவிலேயே அவையுறையும் பாசறைக்  
கண் புகுந்து வலம்வந்து தனித்தனியே உலாவி மீன்  
வதும், பொழுது புலர்ந்த நிலையில் நாளோலக்கப்  
பேரவையில் அமர்ந்து, படையில் பணி புரிந்தனர்.  
அவர் புரிந்த பணிகளின் தகுதிக்கேற்ப அவர்களை  
ஒருவர் பின் ஒருவராக அழைத்து ஏற்ற பரிசுளித்து  
அனுப்புவதும் அக்கால அரசர்கள் மேற்கொண்ட  
அறப்போர் முறைகளாம்.

போர் அழிவு கண்டு கலக்க முற்றமையால் கண்  
கள் உறங்காவாக, பகைவர் விரைந்து ஏவ வந்து  
பாய்ந்த வேல் ஏறுண்டு, தாம் விருப்பும் தம் பிதியாளை  
ள்ள தம்மைக் கானாது நெடிது வருந்தி கிற்க உயிரிழங்கு  
போன களிறுகளை நினைந்தும், பகைவர் படை

யைச் சேர்ந்த யானைகளின் பெரிய கைகள், மலைப் பாம் புகள் கிடந்து புரள்வனப்போல் வெட்டுண்டு வீழ்ந்து துடிக்குமாறு வெஞ்சமர் புரிந்து தம் செஞ்சோற்றுக் கடன் தீர்ந்து இறந்துபோன எண்ணிலா வீரர்களை நினைந்தும், தம் மேனியில் இட்ட மெய்யறைகளையும் ஊடறுத்துக் கொண்டு உடலிற் சென்று பாய்ந்த அம்புகள் ஆக்கிய புண்கள் தருநோயால், உடல்குன்றி, உணவு உண்ணவும் மறுத்துத் தலை தாழ்த்திக் கிடக்கும் குதிரைகளை நினைந்தும் கவலை மிகுந்து, ஒரு கை பள்ளியை ஊன்றிக் கிடக்க, ஒரு கை முடிகிடக்கும் தலையைத் தாங்கி நிற்கச் செயலற்றுச் சிறிது பொழுது இருந்து, பின்னர் ஏதோ நினைவான்போல், கைவீரல்கள் முடியில் கிடக்கும் மலர்க்கண்ணியை வருட வீரரிருக்கும் வேந்தன் ஒருவன் பாசறை வாழ்க்கையைப் படம் பிடித்துக் காட்டுகிறது முல்லைப் பாட்டு.

“ கண்படை பெறுது

எடுத்தெறி எ.:கம் பாய்தலின் புண் கூர்ந்து  
பிழிக்கணம் மறந்த வேழும், வேழுத்துப்  
பாம்பு பதைப்பன்ன பருஉக்கை துமியத்  
தேம்பாய் கண்ணி நல்வலம் திருத்திச்  
சோறுவாய்த்து ஒழிந்தோர் உள்ளியும், தோல்துமிடு  
வைந் நுளை பகழி மூழ்கலின் செவிசாய்த்து  
உண்ணுது உயங்கும்மா சிங்தித்தும்,  
ஒருகை பள்ளி ஒற்றி, ஒருகை  
முடியொடு கடகம் சேர்த்தி நெடிது நினைந்து  
பகைவர்ச் சுட்டிய படைகொள் நோன்வீரல்  
நகைதாழ் கண்ணி நல்வலம் திருத்தி  
அரசுஇருந்து பனிக்கும் முரசுமுங்கு பாசறை.”

பாண்டியன் தலையாலங்கானத்துச் செருவென்ற நெடுஞ்செழியனைப் பாராட்டித் தாம் பாடிய நெடுங்கல் வாடையில் ஆசிரியர் நக்கீரர், பகைவரின் யானைப்

படைகளை, அவற்றின் வசீய பெரிய கைகளை வெட்டி வீழ்த்தி வெற்றிகொண்ட போரில் தன் படைவீரர் பலர் விழுப்புண் பெற்று விட்டனர் என்பதை அறிந்தான் வேந்தன். அறிந்த நேரமோ, இரவின் இடையாமம். கொடிய வாடை வீசும் குளிர்காலம். மழைத் துளிகள் மாருது வீழ்ந்துகொண்டு இருக்கும் மாரிக் காலம். என்றாலும், அரசன் காலத்தின் கொடுமையினை நினைந்தானல்லன்; புண்பட்டாரைக் கண்டு ஆறுதல் உரைத்து அன்புரை வழங்கி வரவேண்டும் என்பதில் உள்ள ஆர்வம், காலத்தின் கொடுமையை மறக்கச் செய்தது. உடனே, வாடை வீசுவதால் தெற்கே சாய்ந்து எரியும் சுழல்களைக் கொண்ட பெரிய பாண்டில் விளக்குகளை ஏந்திப் பலர் முன்னே சென்றனர். வேப்பங்தார்க் கண்ணியும், வெற்படை யும் உடைய படைத் தலைவன் வேந்தன் முன்னே சென்றுள்ளன. மழை நீர் மன்னன் மீது விழாமை குறித்து, ஒருவன் வெண்குற்றக் குடையேந்தி வேந்தனைத் தொடர்ந்தான். காற்றால் அலைப்புண்டு கீழே புரண்டு புரண்டு சரியும் மேலாடையினை இடக் கையால் பற்றிக்கொண்டு, தொளிலிருந்து தொங்கும் வாள்மீது வலக்கை கிடக்க, வழியில் வரிசை வரிசையாக நிற்கும் குதிரைகள் தம் மேனியைச் சிலிர்க்க, அவற்றின் மீது வீழ்ந்திடும் மழைத்துளிகள் சிதறித் தன்மேல் விழ, காவலன் மழையால் சேறுபட்ட தெரு வழியே நடந்து சென்று, புண் பெற்ற வீரர்கள் குறித்தும், அவர் பெற்றிருக்கும் விழுப் புண்கள் நிலைகுறித்தும் படைத் தலைவன் விளக்கம் கூறிய வாரே முன்னே செல்ல, அவ்வீரர்கள் தம் உறுநோய் மறந்து உளம் மகிழவல்ல அன்புரைகளை வழங்கிக் கொண்டே சென்ற வேந்தன் விழுச் செயலை வாயாரப் பாராட்டியுள்ளார்.

“ ஒடையொடு பொலிந்த வினைக்களில் யானை நின்திரள் தடக்கை நிலமிகைப் புரள்

“ களிறு களப் படுத்த பெருஞ்செய் ஆடவர்  
 ஒளிறுவாள் விழுப்புன் காணிய புறம்போந்து  
 வடங்தைக் தன்வளி ஏறிதொறும் நூடங்கித்  
 தெற்கேர்பு இறைஞ்சிய தலைய, நற்பல்  
 பாண்டில் னினக்கின் பரூஉச்சஸ்டர் அழல்,  
 வேம்புதலை யாத்த நோன்காழ் எ.:கமொடு  
 முன்னேன் முறைமுறை காட்டப், பின்னர்  
 மணிபுறத் திட்ட மாத்தாள் பிடியொடு  
 பருமம் களையாப் பாய்பரிக் கலிமா  
 இருஞ்சேற்றுத் தெருவின் ஏறிதுளி விதிர்ப்பப்  
 புடைவீழ் அந்துகில் இடவயின் தழீதி  
 வாள்தோள் கோத்த வன்கட் காளை  
 சுவல்மிசை அமைத்த கையன், முகன் அமர்ந்து  
 நூல்கால் யாத்த மாலைவெண் குடை  
 தவ்வென்று அசைஇத் தாதுளி மறைப்ப  
 நள்ளென் யாமத்தும் பன்னி கொள்ளான்  
 சிலரோடு திரிதரும் வேந்தன்  
 பலரோடு முரணிய பாசறைத் தொழிலே.”

இன்முகம் காட்டியும் அன்புரை வழங்கியும் படையாளர் தம் பிணிபோக்கும் நெடுஞ்செழியன் போர் முடிந்ததும், போரில் அவரவர் புரிந்த பணிக்கேற்பப் பொருள் வழங்கிப் புரப்பதிலும் வல்லனுவன். பாண்டியன்பால் காணலாம் இப் பண்பு நலத்தை, அவன் அவைக்களப் புலவராம் மாங்குடி மருதனூர், மதுரைக் காட்சியில் மாண்புறக் கூறிப் பாராட்டியுள்ளார்.

அமைச்சர் ஆன்றேர் குழு அரசவைக்கண் வந்து அமர்ந்ததும், நெடுஞ்செழியன் தன் படைத்தலைவனை அழைத்து, ‘கரைகளை அழித்துக்கொண்டு பெருகி வரும் வெள்ளத்தை இடைங்னிறு தடுக்கும் கல்லனை போல் நம்படைகளை அழித்துவிட்டு ஆற்றல் கொண்டு

மேல் வந்த மாற்றுர் படையைத் தன் ஆற்றலால் அழித்து ஓட்டிய ஆற்றல் மிகு மறவன் வருக! முற்ற வும் வளைந்த வில்லிலிருஞ்து புறப்பட்டு விரைந்து பாயும் அம்புகளைத் தாங்க வல்ல அகன்ற மார்பும், குதிரைகளைக் காற்றெனக் கடிது செலுத்தவும், பாயும் அப்பரிகளை வேண்டும்போது வேண்டும் இடத்தில் இழுத்து நிறுத்தவல்ல பருக்த உரம் மிக்க தோனும் உடைய வீரர் வருக! கல்லை இடித்து ஆக்கிய பகைவரின் கற்கோட்டை மதிலகத்தே இவர்க்கு ஆரமர் புரிந்த ஆண்மையாளர் வருக! செந்தியெனச் சினம் மிக்கு வந்த பகைவர் படைநடுவன் முரசு முழங்கப் பாய்ந்து, அப்படையினைச் சேர்ந்த களிறுகள் கணக்கிலாதனவற்றை வெட்டிச் சாய்த்து விழுப்புண் பெற்ற வீரர்கள் வருக! நாற்புறமும் பகைவர் வளைத் துக் கொள்ள நடுவே அகப்பட்டு ஆற்றல் இழுந்து கிடப்பார்க்குத் துணைபுரிவான் வேண்டி பகைவர் நாற்படையைப் பின்து கொண்டு பாய்ந்து, அங்கிலையில் அவர்கள் கூடி எய்த அம்பெலாம் ஏற்று ஆரக் கால் தைக்கப்பெற்ற குடம்போலும் காட்சி உடைய வனுகி கவின்மிகு மார்புடைய மாவீரன் வருக! மாலை யும், மணம்மிகு சந்தனமும் உடையராய்க் களம் புகுங்கு களிற்றுப்படை வென்ற கட்டினங்காளையர் வருக! மற்றும் உள்ள மாவீரர் அனைவரும் வருக! வருக!!” என அழைத்து அவர்க்கும், அவர் வழி வந்தார்க்கும் வேண்டும் விழுநிதிகள் வழங்கிச் சிறப்பிக்கும் சிறப்பினை மதுரைக் காஞ்சியின் மாண்புமிகு வரிகள் வளக்கி நிற்றல் காண்க!

“ வருபுனல் கற்சிறை கடுப்ப இடையறுத்து  
ஒன்னார் ஓட்டிய செருப்புகல் மறவர்  
வாள்வலம் புணர்ந்த னின்தாள்வலம் வாழ்ந்த  
வில்லைக் கவைஇக் கணைதாங்கு மார்பின்  
மாதாங்கு எறுமித்தோள் மறவர்த் தம்மின்!  
கல்இடித்து இயற்றிய இட்டுவாய்க் கிடங்கின்

“ நல்லபில் உழங்கு செல்வார்த் தம்மின்!  
 கொல்லேற்றுப் பைங்தோல் சீவாது போர்த்த  
 மாக்கள் முடசம் ஓவில் கறங்க  
 எரிநிமிர்ந் தன்ன தாஜை நாப்பண்  
 பெருநல் யானை போர்க்களத்து ஒழிய  
 விழுமிய வீழங்க குரிசிலர்த் தம்மின்!  
 புரையோர்க்குத் தொடுத்த பொலம்பூங் தும்பை  
 நீர்யார் என்னுது முறைகருதுபு சூட்டிச்  
 காழ்மண்டு எஃகமொடு கஜையலைக் கலங்கிப்  
 பிரியினை அரிந்த நிறம்சிதை கவயத்து  
 வாளத் தன்ன வளங்கர் பொறப  
 னோன்குறட் டன்ன ஊன்சாய் மார்பின்  
 உயர்ந்த உதவி ஊக்கலர்த் தம்மின்!  
 நிவங்த யானைக் கணானிரை கவர்ந்த  
 புலர்ந்த சாந்தின் விரவுப்பூங் தெரியல்  
 பெருஞ்செய் ஆடவர்த் தம்மின்! பிறரும்  
 யாவரும் வருக! ஏனேரும் தம்மென  
 வரையா வாயில் செக்குஅது இருந்து  
 பாணர் வருக! பாட்டியர் வருக!  
 யாணர்ப் புலவரோடு வயிரியர் வருக! என  
 இருங்கினை புரக்கும் இரவலர்க் கெல்லாம்  
 கொடுஞ்சி நெடுங்தேர் களிற்றெடும் வீசி.”

இவ்வாறு பண்மிகு தொல்குடிப் பிறப்புடை  
 யராய்த் தோன்றிப் படைக்கலத் தலைமையேற்றுப்  
 பணிபுரிந்து, அப்பணி மகிழ்ந்து வேந்தர்கள் வழங்கிய  
 வளம் பெற்று வாழ்வாங்கு வாழ்ந்த வீரர் சிலரின்  
 வரலாற்றினைத் தனித்தனியே கண்டு செல்வோமாக!

---

## 2. அதியன்

சேலம் மாவட்டம் தர்மபுரிக்குச் சங்கத் தமிழ் மக்கள் இட்டு வழங்கிய பெயர் தகடூர். தகடூரைத் தலைநகராகக் கொண்ட ஒரு சிறு நிலப்பகுதியை அதியர் என்ற இனத்தவர் ஆண்டுவெந்தனர். அதியர் இனம் யாதோ ஒருவகையில் சேர இனத்தோடு தொடர்புடையதாகும். தலைசிறந்த வள்ளாலும் வீரனு மாய்விளங்கிய அதியமான் நெடுமான் அஞ்சியையும், அவன் மகன் பொகுட்டெழினியையும் பெற்றளித்த பெருமையுடையது அவ்வதியர்குடி. ஆற்றலும் அருளும் மிக்க அரசர் பெருமக்களை ஈன்ற அக்குடி, அறிவுக் கருலூலமாய புலவர் ஒருவரையும் பெற்றுள்ளது. பண்டைத் தமிழ்ப் புலவர் வரிசையுள் அதியன் விண்ணத்தனூர் என்ற பெருந்தகையாரும் இடம் பெற்றிருப்பது காண்க. பாணரையும், பொருநரையும், சூத்தரையும் பேணுவதைக் குடிப் பெருமையாகக் கொண்டு விளங்கிய காரணத்தால், அதியர் குடி, அவ்விரவலர்களின் வாழ்க்கை முறைகளை விளங்க அறிந்திருந்ததற்கு ஏற்ப, அக்குடியில் பிறந்தவராகிய அதியன் விண்ணத்தனூரும், அவ்வாழ்க்கை முறைகளைத் தம் பாட்டிலும் வைத்துப் பாராட்டியுள்ளார்.

அறிவு ஆற்றல் அருள் என்ற இம்முன்றையும் முற்றப் பெற்ற அம் முதுபெரும் குடியில் பிறந்து, குடிப்பெருமை குன்றுதபடி வாழ்ந்தமையால் இயற் பெயர் மறைந்து போகக் குடிப்பெயரால் அதியன் எனப் பெயர் பெற்ற பெரியோன் ஒருவன் வாழ்ந்திருந்தான். கொற்றத்திலும் கொடையிலும் சிறந்திருந்த அக்குறுங்கில் மனனன், வேங்கைப் புலிகள்

வாழுமளவு அடர்ந்த காடுகள் சூழ்ந்ததும், பலாக் கணிகள் போலும் பழவகைகள் தந்து பயன் அளிப் பதுமான ஒரு மலையை அரசிருக்கையாகக் கொண்டு, ஆட்சி புரிந்திருந்தான். சிறந்த விற்படையும், வேழப் படையும் அவனுக்குச் சிறப்பளித்திருந்தன.

அதியன் ஆட்சி புரிந்துகொண்டிருந்த காலத்தில், பாண்டி நாட்டு ஆட்சி உரிமையை, நனியிக இளைய ஞகிய நெடுஞ்செழியன் ஏற்றுன். பசும்பூண் பாண்டியன் எனவும் அழைக்கப்பெறும் அவன், தன் ஆட்சிப் பரப்பையும், அதை ஆஙும் பொறுப்பேற்று நிற்கும் தன் இளமையையும், தன்னை அழித்து ஆட்சியைக் கைப்பற்றக் கருதும் பகைவர்களின் பெருமையையும் எண்ணிப் பார்த்து, தன் ஆட்சிக்கு அரண் அளிக்கவல்ல நல்ல படைத்தலைவர் சிலர் வேண்டும் எனத் துணிந்தான். அவ்வாறு எண்ணி, அவனுல் தேர்ந்து மேற்கொண்ட படைத்தலைவர்களுள் அதியனும் ஒருவன். பாண்டியர் படையில் பணிபுரிவதால், தன் ஆட்சிக்கும் கேட்டில்லை. ஒரு பெரிய அரசுக் குப் பகைவரால் வர இருக்கும் அழிவைப் போக்கும் பெருமையும் உண்டாகும் என உணர்ந்து, அதியனும், அப்பெரும்பணியை உவங்து ஏற்றுக் கொண்டான்.

பாண்டியர் படைத்தலைவனுயைப் பணிபுரிந்து கொண்டு இருந்தான் அதியன். அந்திலையில், நெடுஞ்செழியன் எண்ணியது நடைபெற்றுவிட்டது. நெடுஞ்செழியன் நாடாளத் தகுதியில்லா நனி இளையன் என எண்ணிவிட்ட அறியாமையால், அவன் எண்ணிச் செய்திருக்கும் ஏற்பாடுகளை அறியாமல், அரசர் சிலர் அவன்மீது படை தொடுத்துவிட்டார்கள். யானைக் கண்சேய் மாங்தரஞ்சேரல் இரும்பொறை என்ற சேரனும், கிள்ளிவளவன் என்ற சோழனும், திதியன், எழினி, எருமையூரன், இருங்கோ வேண்மான், பொருநன் என்ற குறுஙில் மன்னர்களுமாகிய ஏழரசர்

கள் ஒன்று கூடிவாங்து பசம்பூண் பாண்டியனை வளைத் துக் கொண்டார்கள்.

“நாமோ பேரரசர்; மேலும், பெரும் படையும் உடையேம். பாண்டியனே பச்சிளாங்குமரன்; அவனை வென்றால் அடையலாகும் பொருளோ அளப்பரியன்” என்று எண்ணி வந்த பகைவர்களின் பெரும்படை பாண்டிநாட்டுத் தலைநகரை வளைத்துக் கொண்டது. அஃதறிந்தான் நெடுஞ்செழியன்; அளவிறந்த சினம் கொண்டான். “என்னை எதிர்த்து வந்திருக்கும் ஏழரசர்களையும் நான் ஒருவனுகவே நின்று வெல்வேன். அவர்தம் கொடி முரசுகளைக் கைக்கொண்டு தூரத்து வேன். இதில் தவறுவேணுயின், ‘கொடியன் எம் இறை’ எனக் குடிகள் பழிதாற்றும் கொடுங்கோல் ஆட்சி புரிவானையும், பாடிப் பாராட்டும் புலவர்களும் நண்பர்களும் பழித்து நீங்க இழிகுணம் பெறுவானை யும் வந்தடையும் அழிவும், இழிவும், பழியும் வந்து என்னையும் பற்றுமாக” என வஞ்சினம் உரைத்தான். வாளையும் குடையையும் போர்க்களம் நோக்கிப் போக்கிவிட்டுத் தானும் களம்புகுந்து போரிட்டான்.

நெடுஞ்செழியனேடு களம் புகுந்தான் அதியனும். வந்துள்ள பகையரசர்களுள், யானைக்கண்சேய் மாந்த ரஞ்சேரல் இரும்பொறை கொண்டுவந்திருக்கும் கொங்குப்படைகளே கொற்றம் மிக்கவை; கொடுமை புரிவ திலும் பெரியவை என்பதை அதியன் அறிவான். மேலும், கொங்கு நாட்டை அடுத்திருந்த நாட்டான் ஆதவின், அதியன், அப்படையின் ஆண்மை, ஆற்றல், அமைப்பு முறைகளை அறிந்திருந்தான். அதனால், கொங்குப் படையை வெற்றிகொள்வது அவனுக்கே எளிதாம் என அறிந்த பாண்டியனும், அவனை அப் படைமீதே ஏவினான்.

அதியன், தன் விற்படையோடும் வேழப்படை யோடும் சென்று யானைக்கண்சேய் மாந்தரஞ்சேரல்

இரும்பொறையையும், அவன் கொங்குப் படையையும் எதிர்த்தான். அதியன் தன் ஆற்றல் அனைத்தையும் காட்டிப் போரிட்டமையால், போர் தொடங்கிய சிறிது பொழுதிற்கெல்லாம் பெரிய வெற்றியைப் பெற்றுவிட்டான். பாண்டியன், பகையரசர்களின் குடை, கொடி, முரசுகளையே கைப்பற்றிவரப் பணித் தான். ஆனால் அதியனே, அப்பகை யரசர்களுள் பெரியவனும், அப்படையெடுப்பிற்கே காரணமானவ னுமாகிய சேரணையே கட்டிப் பிடித்துக் கொண்டு வந்து காவலன்முன் விறுத்தினான்.

தங்கள் அரசன் பாண்டியன் கைப்பட்டான் என் பதை அறிந்ததும் கொங்குப் படை புறங்காட்டி ஓடத் தலைப்பட்டது. சேரணைச் சிறைப்பிடித்த அதியன், அப்படையோட்டத்தைக் கண்ணுற்றார்கள். உடனே, தன் படை கொண்டு அதைத் துரத்தினான். புகுங்த பாண்டிகாட்டு எல்லையையும் கடந்து, சேரநாட்டைச் சேர்ந்துவிட்ட பிறகும் அதியன், அப்படையைத் துரத் துவதை விட்டானல்லன். சேரநாட்டின் பெரும்பகுதி, தன் படையின் ஆணைக் கீழ் வரும்வரை அவரைத் துரத்திச்சென்று வென்று மீண்டான்.

தலையாலங்கானப் போரில், பாண்டியன் கெடுஞ் செழியன் பெற்ற வெற்றி பெரியதொரு வெற்றியே என்றாலும், அப்போரில் சேரணைச் சிறைசெய்து, அவன் கொங்குப் படையை வென்று ஓட்டி, அங்காட்டில், பாண்டிய நாட்டின் ஆட்சியை நிலைநாட்டி அதியன் பெற்ற வெற்றியே, பலராலும் பாராட்டத்தக்க பெருவெற்றியாகும்.

தலையாலங்கானப் போரில் தலையாய வெற்றியை அளித்த அதியனுக்குப் பாண்டியன் பெருஞ் சிறப் பளித்தான். அவன் வென்று அளித்த சேரநாட்டுப் பகுதியை அவன் ஆட்சிக்கீழ் ஒப்படைத்தான். அதியனும், அது ஏற்றுக்கொண்டு, தன் மலைநாடு

அடைந்து வாழ்ந்திருந்தான். மேலும், அம்மலை நாட்டைப் பகைவர் அனுகலாகா அரண் உடையதாக்கி, அதில் பாண்டி நாட்டின் கொடிபறக்க ஆண்டிருந்தான்.

அதியன், பாண்டிநாட்டின் மேற்கெல்லைக் காவல ஞாய்த் தன் மலைநாட்டில் வாழ்ந்திருந்தபோது, அள்ளன் என்ற பெயருடைய குறும்பன் ஒருவன், பாண்டியர்க் குரியதும், நெல்வளம் மிக்கதுமாகிய அள்ளுரைக் கைப்பற்றிக்கொண்டான்; அஃதறிந்த பாண்டியன், அதியனே அழைத்துப் பெரிய பெரிய வேழப்படைகளையும் வென்று பாழாக்கவல்ல பெரிய வாள்வீரர் படையை அவன்பால் ஒப்படைத்து, அள்ளனை வென்றுவர ஆணையிட்டான். வீரர் பலரை வென்று, அவ்வெற்றிப் புகழால் செருக்கித் திரிபவன் அவ் அள்ளன். அவன் அத்தகைய போர் வெறி பிடித்து அலைபவன் என்பதை அறிந்தும், அஞ்சாது சென்று அவனை வளைத்துப் போரிட்டான் அதியன். வீரர் பலரை வெற்றிகொண்ட வீறுடையனுகிய அள்ளன், அதியனுக்குத் தோற்றுன். அவனுக்கு அடிமைப்பட்டு, அவன் ஏவும் ஏவல்களைச் செய்து சீரழிந்தான். அள்ளுர், மீண்டும் பாண்டியர் உடை மையாயிற்று.

பெரிய வீரனுய்ப், பாண்டிநாட்டின் பெரும் படைத் தலைவரனுய் வாழ்ந்திருந்த அதியன், வாகை என்னும் ஊரில் வாழ்ந்திருந்த எயினன் என்பானேடு பகைகொண்டிருந்தான். அப்பகை முற்றவே, அதியன் வாகைக்கே சென்று எயினை எதிர்த்தான். தனக்குத் துணையாகக் களிற்றுப் படையையும் கொண்டு சென்றிருந்தான். ஆனால் அங்கோ! முடிவு வேறுகி விட்டது. ஆண்டு முதிர்ந்துவிட்டமையாலோ, வாகை யைக் கைப்பற்றவேண்டும் என்ற வேட்கை மிகுதி யால் போர் முயற்சிகளை விரைந்து மேற்கொண்டு

போர் முறைகளில் பிழைப்பின்து விட்டமையாலோ, அதியன் களிற்றுப் படையும் அழிந்தது. அவனும் களத்தில் மாண்டான். அதியன் இறந்தான் என்ற செய்தியைக் கொங்கு நாட்டார் கேட்டனர். தங்களை வென்று ஓட்டித், தங்கள் நாட்டைத் தன் உரிமையாக்கிக் கொண்ட அதியன் மறைவு கொங்கர்க்கு மட்டிலா மகிழ்ச்சி தந்தது. அவன் மறைவு குறித்து அவர்கள் வெற்றி விழாக் கொண்டாடிக் களித்தனர்.

ஆற்றல்மிக்க பெருவீரனுய் விளங்கிய அதியன், அருள் நிரம்பிய உள்ளத்தனும் ஆவன். பெரிய கொடைவள்ளலாய் வாழ்ந்தான் அதியன். பாக்கள் பல பாடிப் பரிசில் அளிக்கும் பெரியார்களின் புகழைப் பாரெலாம் அறியப் பண்ணும் புலவர்களும் பாணர் களும் பொருநர்களும் கூத்தர்களும் தன்பால் எது வேண்டி வருவார்களோ, அதைத் தட்டாது அளித்து, அவரை மகிழ்வித்துத் தானும் மகிழும் மனநலம் உடையான் அதியன். அதனால் கொங்கர்க்கு மகிழ்ச்சி அளித்த அவன் மறைவு, அவ்விரவலர்க்குப் பெருந்துன்பமாய் முடிந்தது. அவன் மறைவால் உண்டான மனம்துயர் மிகுதியால், அவர்கள், பாடும் தொழிலையே மறந்து விட்டார்கள். ஊர்தோறும் சென்று கொடுக்கும் கொடை வள்ளல்களைப் பாட ஒயாது ஒவித்த அவர்களின் கிணைப்பறையின் ஒவி அவிந்து விட்டது. அவர் அழுகுரலே எங்கும் ஒவித் தது. என்னே அதியன் கொடைவளம்!

“ கூகைக் கோழி வாகைப் பறந்தலைப்  
பசும்புண் பாண்டியன் விளைவல் அதியன்  
களிற்கிருடு பட்ட ஞானரை  
ஒளிறுவாள் கொங்கர் ஆர்ப்பினும் பெரிதே.”

ஆடுநடைப் பொலிந்த புகற்சியின், நாடுகோள் அள்ளனைப் பணிந்த அதியன் பின்றை வள்ளுயிர் மாக்கிணை கண் அவிந்தாங்கு.”

### 3. குதிரைமலைப் பிட்டன்

சேரநாட்டில் குதிரைமலை என்ற பெயர்பூண்டை  
இரு மலை உள்ளது. புவவர்களால் “ஊராக்குதிரை”  
எனப் பாராட்டப்பெறும் அம்மலை, மழை மேகங்கள்  
வந்து தவழுமளவு மிகமிக உயர்ந்த முடிகளையும்,  
அகன்ற பாறைகளுக்கிடையே ஆழங்த பெரிய சுனை  
களையும், அச்சுனைகளில் மலரும் கரு நீல மலர்களின்  
நறுமணத்தையும் நிறையக் கொண்டது. அக்குதிரை  
மலையிலிருந்து, ஒவ்வொரு எக்காலமும் எழு  
மாறு எண்ணிலா அருவிகள் விழுங்குது உருண்டோடிக்  
கொண்டேயிருக்கும். அருவிகளின் இருக்கரைகளிலும்  
அடங்க முங்கிற புதர்கள் அழகுற வளர்ந்திருக்கும்.  
மலர்ச்சாரல் மரங்களில் ஏறிப்படர்ந்திருக்கும் மிளகுக்  
கோடிகள் அளிக்கும் பயன் வாய்விட்டுக் கூறும் அள<sup>கி</sup>  
வடையதன்று. மலைச்சாரலை அடுத்திருக்கும் விளை  
நிலங்களில் காந்தட் செடிகள், கன்னி மகளிரின்  
கைவனப்பைக் காட்டி மலர்ந்திருக்கும். காட்டுடி  
பன்றிகள், இராக் காலங்களில், தம் இனத்தோடு கூட  
நான்குட்டமாய் வந்து காந்தட் கிழங்குகளை உண்ண  
மண்ணை கீழ்மேலாகக் கிளறி விட்டுச் செல்லும். நிலம்,  
அதனுலேயே உழுத புழுத போல் ஆகிவிடுவதால், அம்  
மலைச்சாரல் வாழ் குறவர் மக்கள், அங்கிலங்களை மறு  
வலும் ஏர்கொண்டு உழுவதில்லை. விடைப்பதற்கேற்ற  
நன்னாள் வரும்வரை காத்திருந்து திணை விடைத்திடு  
வர். திணைவளர்ந்து வளமான கதிர்களை ஈன்றதும்  
அவற்றைக் கொய்துவந்து, குற்றி அரிசியாக்கி,  
காட்டுப்பசு கறந்தளித்த, நுரை தெளியாப் பாலீஸ்,  
அதுகாறும் மான் இறைச்சியே உண்டுவந்தமையால்  
அவ்விறைச்சி வேகவைத்த பாணையில் வார்த்து, திணை

யரிசியையும் இட்டு, அச் சோறுண்ணுவதில் சென்ற வேட்கை மிகுதியால், அப்பாளையின் புறத்தைத் கழுவ மறந்து அடுப்பில் ஏற்றி, சந்தன விறகிட்டு எரித்து ஆக்கி இறக்கிவைத்த உணவை, சூதாளிச் செடிகள் வளர்ந்து வனப்புற்றிருக்கும் மனையின் முற்றத்தில் நிற்கும் வாழை மரங்களிலிருந்து அறுத்துக் கொணர்ந்த அகன்ற இலைகளில் இட்டும், ஊரும் சுற்றமும் ஒன்றுகூடி யிருந்து உண்டு மகிழ்வர். கானவர்களின் இத்தகைய கவலையற்ற சூடியிருப்புக் களைக் கொண்டது குதிரைமலைச்சாரல்.

குதிரைமலை மற்றெருரு வகையாலும் மாண்புற்றிருந்தது. அம்மலை, விலைமதிக்க வொண்டை மாணிக்க மணிகளை நிறையப் பெற்றிருந்தது. ஐவனம் என்ற மலை நெல்லை விதைத்திருக்கும் கானவர், அது கதிர் ஈன்று முற்றும் காலத்தில், அதற்குக் காட்டு விலங்குகளால் அழிவுவரக் கூடாதே என்ற கவலையால் காவல் மேற்கொண்டிருப்பர். அக் காவல் மேற்கொள்ளும் அக்கானவர், இரவில் காட்டு விலங்குகளின் வருகையைக் கண்டுகொள்வதற்குப் பெரிய பெரிய தீப்பந்தகளைக் கொஞ்சதி வைப்பர். காற்றுலோ கனமழையாலோ அவை ஒரோவழி அவிந்துபோயினும் கானவர் கவலை கொள்ளார். அம்மலைச்சாரல் மண்ணில் மண்டிக் கிடக்கும் மாணிக்கங்கள், தம் பேரொளியால், இரவின் கார் இருளை அகற்றி, அம்மலைச் சாரலைப் பகல்போல் ஒளிவிடச் செய்யும். அவ்வளவு பெரிய மாணிக்க மணிகள், அவ்வளவு பெருமளவில் ஆங்கே மண்டிக்கிடக்கும்.

மாணிக்க மணிகளாகிய மாநிதியால் மாண்புற்றிருந்த அம் மலைநாட்டைப் பிட்டங் கொற்றன் என்பான் ஆண்டிருந்தான். பிட்டங் கொற்றனுக்குச் சிறிது முற்பட்ட காலத்திலோ பிற்பட்ட காலத்திலோ, அக்குதிரை மலையை ஆண்டிருந்த அதியமான

நெடுமானஞ்சி, யாதோ ஒரு வகையில் சேர இனத்தவ ரோடு உறவுடையன்றுக் காணப்பட்டான். அதனால், அவன் உரிமை பாராட்டும் குதிரைமலையை ஆண்டி ருந்த பிட்டனையும் அச்சேர இனத்தோடு உறவுடைய ன்றுக் கொள்வது பொருந்தும். இவன் அச்சேரர் படைத் தலைவனுய்ப் பணிபுரிந்தது அதை உறுதி செய்வதாகவும் உள்ளது.

பிட்டங் கொற்றன் உரம்மிக்க உடலமைப் புடையவனாவன். கொல்லன் உலைக்களத்தில், இரும் பைச் சிவக்கக் காய்ச்சி வைத்துச் சம்மட்டி கொண்டு எவ்வளவு விசையாக அடிப்பினும், எவ்வளவு முறை அடிப்பினும் அவ்வடிகளை யெல்லாம் ஏற்றும் சற்றும் நிலைகலங்காது கிடக்கும் உலைக்கல் போன்றது அவன் உடல். பகைவர் எவ்வளவுபேர், எத்தனை வகையான படைக்கலங்களைக் கொண்டு எத்தனை முறை தாக்கினும் அவன் உடல் நிலைகுலையாது. அவர் ஏவும் படைக்கலங்கள் அவன் உடல்மீது பட்டதும் தாம் பாழுமூலமே யல்லாது அவன் உடலைச் சிறிதும் ஊறு செய்யாது. கோசர் என்ற கொற்றம் மிக்க குடியில் வந்தவர் வேல் எறிவதில் சிறந்தவர் என்ப. அவர்கள் தம் போர்ப் பயிற்சியை மறவாமல் இருத்தற் பொருட்டு, போர் ஒழிந்த காலங்களிலும், அப்பயிற் சியை இடைவிடாது மேற்கொண்டிருப்பர். அதற்காக ஊர்ப்புறத்தில், முருக்கமரத்தால் இலக்கு ஒன்று ஆக்கி நாட்டிவிட்டு, எட்டிநின்று, வேல்களை அதன்மீது எறிந்து எறிந்து பயிற்சி பெறுவர். வேற்படைகளை அவர்கள் எவ்வளவு விரைவாக எறியினும், எத்தனை பேர் எறியினும், எத்தனை முறை எறியினும் இலக்கு அழிந்தபோகாது. அத்துணை உறுதிவாய்ந்தது அது. பிட்டங் கொற்றன் உடலும் அத்துணை உரமும் உறுதிபும் வாய்ந்தது. பகைவர் பலர் ஒன்று திரண்டு வந்து ஏவும் படைக் கலங்கள் எண்ணிலாத வந்து

பாயினும், பாழுருது அவன் உடல். அத்துணைத் திண்மை வாய்ந்தது பிட்டன் பருவுடல்.

உரம் மிக்க உடல் வாய்க்கப் பெற்ற பிட்டங் கொற்றன் படைக்கலப் பயிற்சியிலும் சிறந்து விளங்கி னன். வாள், வில் வேல் ஆகிய முப்படைப் போரிலும் அவன் முழுப் பயிற்சி பெற்றிருந்தான். அவன் வாள், குறிதவருது பகைவரை வெட்டி வீழ்த்தும் வில்லை வேண்டுமளவு வளைக்க வல்ல வன்மையுடையது அவன் கை. அவன் ஏந்தும் வேல் களம் பல கண்டது; சூர்மை வாய்ந்தது; எவ்வளவு பெரிய போரையும் எவ்வளவு கொடிய பகைவரையும் கொன்று வெல்ல வல்லது. பகை பெரிது; அதை அழிப்பது அரிது என்ற ஸ்லை ஏற்படும் காலத்தில் அவன் எடுப்பது வேற்படையே. பிட்டன் கையில் வேல் ஏறினால், பகைவர்க்கு ஆரூத் துயர் உண்டாவது உறுதி. அதனால், பகைவருள் எப்படையாளரையும் எதிர்த்து நிற்க அவன் அஞ்சவதில்லை.

பிட்டங்கொற்றன் இவ்வளவு பேராற்றல் பெற்றிருந்தும், போர்க்கணத்தில், போர்முறைக்கு முரண்பட நடந்து கொள்ளான். பகைவர்களை எவ்வாறேனும் வெற்றி கொள்ள வேண்டும் என் பதற்காகப் பழிமிகு வழிகளில் போரிடத் துணியான். பகைவர் படைக்கலம் இழந்து ஸ்ர்கும் ஸ்லை நோக்கி அவர் மீது பாய்வதோ, தோற்றுப் புறங்காட்டி ஒடுவார் மீது படைக்கலம் ஏவுவதோ அவன் செய்யான். அவன் செய்யும் போர் கொடிய விளை களைத் தரும் என்பது உண்மை. ஆனால், அவன் மேற் கொள்ளும் போர் முறையில் பிழை இருக்காது. அதை விரும்பாது, ஆண்மை விரும்பும் அவன் உள்ளம்.

சிறந்த போர் வீரனுக்கு இருக்கவேண்டிய உயர்ந்த பண்புகளில் ஒன்றும் குறையாமல் பிட்டங்

கொற்றன்பால் அமைக்கிருந்தமையால், அவன், பகையரசன் நாட்டின் மீது படையெடுத்துச் செல்லும் போதோ, பகையரசன் படை, தன் நாட்டின்மீது பாய்ந்து வரும்போதோ, “நம் படைவீரர் முன்னே சென்று போரிடுக! நாம் பின்னே செல்லலாம்” என்று எண்ணேது, இரு நிலையிலும் அவனே முதற்கண் போர்க்களம் புகுவன். பகைவர் நாடு நோக்கிப் பாய்ந்து செல்லும்போது, தன் படைச் செலவைத் தடுத்து நிறுத்தி அழிக்க அப்பகைவர் வீசம் படைக் கலங்கள் அவ்வளவையும், தன் படை வரிசையின் முன்னே நின்று தனியொருவனுகவே தாங்கி, அழித்துத், தன் படைக்கு அழிவு நேராவண்ணம் காப்பான். பகைவர் படை பெரிய வெள்ளம்போல் பாய்ந்துவரும் காலத்தில், அப்பகைவர் படையால், தன் படையணி அழிந்து பாழுற்றுப் போகாதிருத்தற் பொருட்டு, பகைவர் படைவரிசையின் முன் சென்று, பாய்ந்து வரும் ஆற்று வெள்ளத்தை, இடைநின்று தடுத்து நிறுத்தும் கல்லணையேபோல், அவரைத் தடுத்து, அவர் ஆற்றலை அழித்துத் தன் படையினைக் காப்பாற்றுவான். இவ்வாறு சென்று தாக்கும் போர், நின்று தாங்கும் போர் ஆகிய இருவகைப் போரிலும், இவனே முன் நின்று விடுவதால் இவனை வீட்டில் காண்பது அரிதாம். என்னே அவன் போர் வேட்கை!

“ நும்படை செல்லும் காலை அவர்படை  
எடுத்து எறிதானை முன்னரை எனுஅ,  
அவர்படை வருஷம் காலை நும்படைக்  
கூழை தாங்கிய, அகல்யாற்றுக்  
குன்றுவிலங்கு சிறையின் நின்றனை எனுஅ  
அரிதால் பெரும! நின் செவ்வி!”

பிட்டங்கொற்றன், இவ்வாறு, பேராண்மையும் பெரிய படையும் கொண்டு வாழ்வதைப் பார்த்தான்,

அக்காலை, சேரநாட்டு அரியணையில் அமர்ந்திருந்தோன். அத்தகையான் தன் படைத் தலைவனுயின் தன் அரசுக்குப் பெரிய துணையாம் என்று கருதினான். மேலும், தன் நாட்டைச் சேர்ந்த ஒரு மலையரணில், அதுவும் தன் நாட்டு எல்லைக்கு அண்மையில் உள்ள ஒரு மலையில் ஆட்சி மேற்கொண்டிருப்பவன் துணை தனக்கு நனிமிக இன்றியமையாதது என்பதையும் உணர்ந்தான். அதனால் அவனை அழைத்துத் தன் படைத் தலைவனுக்கிப் பெருமை செய்தான். பிட்டங் கொற்றறனும், ஒருபேரரசன் படையில் பணிபுரிவது, தன் பேராண்மையைப் பலநாட்டு வீரர்க்கும் காட்டிப் புகழ் பெறுவதற்கு வாய்ப்பளிக்கும் என எண்ணி, அப்பணியை விருப்போடு ஏற்றுக் கொண்டான்.

சேரவேந்தன் படைத் தலைவனுய்ச் சிறந்த பணி புரிந்து வெற்றிப் புகழ் விளங்க வாழ்ந்திருந்த பிட்டங் கொற்றறன் பால், கொடைக்குணமும் குறைவறக் குடிகொண்டிருந்தது. பாடிப் பிழைக்கும் பாணர்க்கும், பொருநர்க்கும், பிறகுத்தர்க்கும் பிட்டங்கொற்றறன் வாரி வாரிவழங்கினான். அவன்பால் பொருள் பெற விரும்புவோர், ஒருநாள் சென்றுவும் தருவான். ஒரிரு நாட்கள் கழித்துக் கழித்துப் பலமுறை சென்றுவும் தருவான். அவ்வாறில்லாமல் நாள் தோறும் சென்றுவும் தருவான். “உனக்கு முன்னாரே கொடுக்கு விட்டேன். இனித் தாரேன்” என்று மறுத்துக் கூறிக் கொடாது போக்கான். எத்தனை முறை சென்றுவும், இல்லை என்னது கொடுப்பான். அதுமட்டுமன்று, அவனுடைய மாட்டுத் தொழுவில் வகைவகையான மாடுகள் இருக்கும். செல்பவர், உன் மாடுகளைத் தொழுவோடே தருக என்று கேட்பராயின், அவனும் அப்படியே அளித்து அனுப்புவன். அவன் நாட்டு நெற்போர்க்களங்களில், காலும் இடம் எங்கும், நெல் மலைபோல் குவிந்து கிடக்கும். வருவோர், ‘‘கொற்ற! நெற்குவியல்களுள்

ஒன்றும் குறையாமல் கொடுக்கவேண்டும்” என்று வேண்டினால், அவ்வாறே வழங்கி வழி கொடுப்பன். பாடிய புலவன், “பிட்டங் கொற்ற! உன் பட்டத்து யானைக்குப் பொன் அணியெல்லாம் பூட்டிப் பரிசாகத் தருக” என்று கேட்டால் உடனே கட்டுத்தறியில் நிற கும் களிற்றை அவர் விரும்பியவாறே அவர்பின் போக்கு வன். ஒருவர்க்கு மட்டுமே இவ்வாறு வழங்குவன் என்பது இல்லை. வருவார் அனைவர்க்குமே அவ்வாறு வழங்குவன். பிட்டங் கொற்றனுக்குப் பாணன் பாட்டிலும், அவனுடன் வரும் விறவியர் ஆட்டத்திலும் விருப்பம் மிகுதி. ஆடி மகிழ்ச்சியுட்டும் விறவியர்க்கு, ஆண் யானைகளுள் ஆண்டு முதிர்ந்த யானையின் கோட்டில் பிறக்கும் ஒளிசிறந்த முத்துக்களால் ஆன மாலை சூட்டி மகிழவிப்பான். பாடி மகிழ்ச்சியுட்டும் பாணனுக்கு அவன் விருப்பும் மதுவை, அவன் மனம் வெறுக்குமளவு வார்த்து மகிழவிப்பான். பாணனுக்கும் பாடினிக்கும் அத்துணை எளியனுகும் பிட்டங் கொடை பெருமைதான் என்னே!

பிட்டங் கொற்றன் இவ்வளவு பெரிய வள்ளலாய் வாழ்ந்தமையால், அவன் காலத்தில் வாழ்ந்திருந்த, பாடிப் பிழைக்கும் இரவலர்கள் எவ்விதக் கவலையும் இல்லாமல் இருந்தார்கள். உயிர்வாழ உடல்வருந்த உழைக்கவேண்டும். நாளைக்கு வேண்டும் ஆதலின், இன்று கிடைத்தத்தில் சிறிது சேர்த்து வைக்கவேண்டும் என்பனபோலும் எண்ணங்கள் அவர்கள் உள்ள த்தில் எழவில்லை. பிட்டங்பால் பரிசில் பெற்ற ஒருவன், தன் மனைவிபால், “இனிமையாகப் பாடவல்ல என்ன ருமைக் காதலி! இனி உனக்குக் கவலை வேண்டாம். அடுப்பில் உலையை ஏற்று. அறுசுவை உணவை ஆக்கி முடி. மதுவை மனம் விரும்பும் அளவு சூடித்து மகிழ். அதில் குறைவைக்காதே. உயர்ந்த அணிகள் வேண்டுமா? அணிந்து கொள். மலர்மாலை சூடி மகிழ வேண்டுமா? அவ்வாறே சூடிக்கொள். சிறிதும் கவலைப்

படாதே. இப்பெருவாழ்வுக்கு வழியேது என்ற விழிப்பு உனக்கு வேண்டாம். நாம் எதுவும் செய்ய வேண்டியதில்லை. “வாரிக்கொடுக்கிறோன் வள்ளல் பிட்டன், அவன் வெற்றிக்கு வழி வசூக்கும் அவன் வேல் வாழ்க! வெல்க! அவ்வேல் தரும் வெற்றி கண்டு, அவன் விரும்பும் விழுங்கிக்கு அவனை உரியவனுக்கு கிறுனே அச்சேர வேந்தன், அவன் வாழ்க! பிட்டன் வேலுக்கு வாய்ப்பளிக்க அவ்வப்போது அவனைப் பகைத்து எழுகிறார்களே அவன் பகைவர்கள், அவர்கள் வாழ்க! என்று, ‘வாழ்க! வாழ்க!’ என வாழ்த்துக்கூறுவது ஒன்றை மட்டும் ஒழுங்காகச் செய்தால், அது ஒன்றே போதும். எல்லாம் வந்து வாய்க்கும்.. எவ் விதக் கவலையும் தீர்ந்து விடும்” என்று கூறிக் களிப்பதாகப் பாடிய வடமவண்ணக்கன் தாமோதரனார் பாட்டு, பிட்டன் பெருவளப் பெருமையைப் பார் அறியப் பறைசாற்றுவது அறிக.

“ ஏற்றுக உலையே! ஆக்குக சோறே!  
 கள்ளும் குறைபடல் ஒம்புக! ஒன்றிழைப்  
 பாடுவல் விறலியர் கோதையும் புனைக!  
 அன்னவை பிறவும் செய்க! என்னதூடும்  
 பரியல் வேண்டா.....  
 வண்புல நாடன் வயமான் பிட்டன்  
 ஆர்அமர் கடக்கும் வேலும். அவன்திறை  
 மாவள் ஈகைக் கோதையும்  
 மாறுகொள் மன்னாரும் வாழியர் நெடிதே.”

பிட்டங்கொற்றன் இவ்வாறு பெருவள்ளலாய் வாழ்வதையும், அவனுல் இரவலர்கள் வறுமைகானுப் பெருவாழ்வு வாழ்வதையும் கண்டார், காவிரிப்பூம் பட்டினத்துக் காரிக்கண்ணார் என்ற புலவர். பிட்டன் வாரி வழங்கும் பொருள் எல்லாம், அவன் வேந்தன், அவனுக்கு விரும்பி அளிப்பதால் வந்தது என்பதை அறிந்தார். அதனால், அவ்வேந்தன் மனம்.

ஒன்றும் குறையாமல் கொடுக்கவேண்டும்” என்று வேண்டினால், அவ்வாறே வழங்கி வழி கொடுப்பன். பாடிய புலவன், “பிட்டங் கொற்ற! உன் பட்டத்து யானைக்குப் பொன் அணியெல்லாம் பூட்டிப் பரிசாகத் தருக” என்று கேட்டால் உடனே கட்டுத்தறியில் நிற்கும் களிற்றை அவர் விரும்பியவாறே அவர்பின் போக்கு வன். ஒருவர்க்கு மட்டுமே இவ்வாறு வழங்குவன் என்பது இல்லை. வருவார் அணைவர்க்குமே அவ்வாறு வழங்குவன். பிட்டங் கொற்றனுக்குப் பாணன் பாட்டிலும், அவனுடன் வரும் விறவியர் ஆட்டத்திலும் விருப்பம் மிகுதி. ஆடி மகிழ்ச்சியுட்டும் விறவியர்க்கு, ஆண் யானைகளுள் ஆண்டு முதிர்ந்த யானையின் கோட்டில் பிறக்கும் ஒளிசிறந்த முத்துக்களால் ஆன மாலை சூட்டி மகிழவிப்பான். பாடி மகிழ்ச்சியுட்டும் பாணனுக்கு அவன் விருப்பும் மதுவை, அவன் மனம் வெறுக்குமளவு வார்த்து மகிழவிப்பான். பாணனுக்கும் பாடினிக்கும் அத்துணை எளியனாகும் பிட்டங் கொடை பெருமைதான் என்னே!

பிட்டங் கொற்றன் இவ்வளவு பெரிய வள்ளலாய் வாழ்ந்தமையால், அவன் காலத்தில் வாழ்ந்திருந்த, பாடிப் பிழைக்கும் இரவலர்கள் எவ்விதக் கவலையும் இல்லாமல் இருந்தார்கள். உயிர்வாழ உடல்வருந்த உழைக்கவேண்டும். நாளைக்கு வேண்டும் ஆதலின், இன்று கிடைத்தத்தில் சிறிது சேர்த்து வைக்கவேண்டும் என்பனபோலும் எண்ணங்கள் அவர்கள் உள்ளத்தில் எழவில்லை. பிட்டங்பால் பரிசில் பெற்ற ஒருவன், தன் மனைவிபால், “இனிமையாகப் பாடவல்ல என்ன ருமைக் காதலி! இனி உனக்குக் கவலை வேண்டாம். அடுப்பில் உலையை ஏற்று. அறுசுவை உணவை ஆக்கி முடி. மதுவை மனம் விரும்பும் அளவு குடித்து மகிழ். அதில் குறைவைக்காதே. உயர்ந்த அணிகள் வேண்டுமா? அணிந்து கொள். மலர்மாலை சூடி மகிழ வேண்டுமா? அவ்வாறே சூடிக்கொள். சிறிதும் கவலைப்

உவங்கு மேலும் மேலும் வழங்குவதற்கு வாய்ப்பளிக் கும் வகையில், அப்பிட்டன், அவ்வேந்தன் பொருட்டு பெறுதற்காரிய வெற்றிகள் பல பெறுவானாக என வாழ்த்தினார். உடனே போர்க்கொடுமை அவர் கண் ணில் புலப்பட்டது போலும். வெற்றி எளிதில் வாய்க்காதே. புண்பல பெறவேண்டி நேருமே. அப் புண்ணில் ஒன்று பெரிதாகிவிடின், தம் இரவலர் வாழ் விற்கே இறுதி நேர்ந்து விடுமே. வறியோர்க்கு வழங்கும் வள்ளல்கள் வற்றிவிட்ட இவ்வுலகில், அதுபோல் ஒன்று நேர்ந்து விட்டால் இரவலர் வாழ் முடியாதே' என்ற அச்சம் அவர் உள்ளத்தில் எழுந்தது. உடனே, பிட்டன் உடலில் சிறுபுண்ணும் உண்டாதல் கூடாது. அவன் உள்ளங்காலில் முள் தைப்பதும் கூடாது என்று கருதினார். அங்கிலை வாய்க்கும் வண்ணம் வாய்திறங்கு வாழ்த்தினார். பிட்டன் உயிர் வாழ்வில் அக்காலப் புலவர் பெருமக்கள் காட்டிய பேரார்வம் என்னே!

“ இன்று செவினும் தருமே; சிறுவரை  
 நின்று செவினும் தருமே; பின்னும்  
 முன்னே தந்தளன் என்னது, துன்னி.  
 வைகலும் செவினும் பொய்யல் ஞகி  
 யாம் வேண்டியாங்கு எம்வறுங்கலம் நிறைப்போன்  
 தாம் வேண்டியாங்குத் தன் இறை உவப்ப  
 அருங்தொழில் முடியரோ, திருங்துவேல் கொற்றன்!  
 இனம்மலி குதச்சேக் களன்னெடு வேண்டினும்  
 களம்மலி நெல்லின் குப்பை வேண்டினும்  
 அருங்கலம் களிற்கிழுடு வேண்டினும்  
 பிறர்க்கும் அன்ன அறத்தகை யன்னே,  
 அன்னன் ஆகலின், எந்தை உள்ளடி  
 முள்ளும் நோவ உருறக தில்ல!  
 ஈவோர் அரிய இவ்வுலகத்து  
 வாழ்வோர் வாழ், அவன்தாள் வாழியவே!

## 4. கோடைப் பொருநன்

பாண்டி மண்டலத்தில், பழனிமலைத் தொடரைச் சேர்ந்த ஒரு மலைத் தொகுதிக்கு கோடைக்கானல் என்பது பெயர். கோடைப் பருவத்தின் கொடிய வெம் மையைத் தாங்க மாட்டாத தமிழ் நாட்டுச் செல்வர்கள், தண்மையை நாடிச் சென்று தங்கும் இடங்களுள் இக்கோடைக்கானல் மலையும் ஒன்று கோடைக்கானல் என இன்று அழைக்கப்பெறும் அம்மலை, பண்டு கோடைமலை எனும் பெயர் பூண்டிருந்தது. கோடைப் பொருப்பு எனவும் வழங்கப் பெற்றுள்ளது.

கோடை மலையின் அடிவாரத்தில் கடியம் என்ற பெயருடைய நகரம் ஒன்று இருந்தது. தொல்காப்பிய உரையாசிரியருள் ஒருவராகிய பேராசிரியராலும், யாப் பருங்கல விருத்தி உரையாசிரியராலும் தத்தம் உரை களில் மேற்கோளாக எடுத்துக் காட்டத்தக்க செய்யுள் இலக்கண நூல் ஒன்றை ஆக்கியளித்த, கடிய நன்னியார் என்ற புலவரின் பிறப்பிடமாய்ப் பிற்காலத்தே விளங்கிய அப்பேரூரில், வில்வீரன் ஒருவன் வாழ்ந்திருந்தான். அவன் இயற்பெயர் பண்ணி. பண்ணி கோடைமலையின் காவலனுய் வாழ்ந்தமையால், அவன், கோடைப் பொருநன் எனவும் பெயர் பெற்றிருந்தான். பண்ணி வேட்டை ஆடுவதில் வல்லவன். அவன் இடக்கையில் உரம் மிக்க வில்லும், வலக் கையில் கூரிய அம்புகளும் எங்காழிகையும் காட்சிதரும். தம்மைப் பிடிக்க, காட்டில் ஆங்காங்கே அமைத்திருக்கும் சிறியவும் பெரியவுமாகிய புழைகளையும் கெடுத்து விட்டு விரைந்தோடி மறையும் மான்களையும் துரத்திப்

ழழிந்த நாளின் பெரும்பகுதி அனைத்தும், தன்னையும் மூல்லைக்கொடி மலர்ந்து மணக்கும் தன் கோடை மலையையும் பாடிவரும் பாணர், பொருநர், புலவர் போலும் வறியோர்க்கு அவர் விரும்பும் பொருள்களை வாரி வாரிக் கொடுப்பதிலேயே கழிந்தது. இதனால் அவன் புகழ் பைந்தமிழ்நாடு முழுதும் பரவி யிருந்தது.

பண்ணியின் புகழைக்கேட்டார், பெருந்தலைச் சாத்தனூர் என்ற புலவர் பெருந்தகையார். பழங்குமலைக்கு வடக்கில் உள்ள முதிரமலைக் கோமகனைகிய குமணன் அவைக்களாப் புலவராய், அவன் புகழ் பாடிக் கொண்டிருந்தவர் அப்புலவர். அவர் கோடைப் பொருப்பிற்கு வந்து பண்ணியைக் கண்டு பாராட்டி னூர். ஆனால் புலவர் வந்திருந்தபோது பண்ணி யானை களைப் பழக்கும் பணிமேற் கொண்டிருந்தான் போலும். அதனால் வந்த புலவர்க்கு, அவர் வருகை புரிந்தபோதே வாரி வழங்கத் தவறி விட்டான். அவ் வளவே, புலவர்க்கு வந்துவிட்டது கோபம். “பண்ணி! கொடுப்பவர் மூவேந்தர்களே என்றாலும், அவர் கொடுக்கும் பொருள் எண்ணியவெல்லாம் அடையத் துணைபுரியும் மலை போன்ற மாங்கியே என்றாலும், அளிக்கும் அவர் உள்ளத்தில், எம்பால் அன்பு தோன்ற, அதன் பயனுமிக்க கொடுக்க முன்வராது, ‘பாடிப் பரிசில் வேண்டுகிறார்கள் புலவர்கள். கொடுக்காது போனால், பழித்துக்கொண்டே போவார்கள் என்று எண்ணித் தருவார்களேயானால், அவர் அளிக்கும் மலையனைய அம்மாங்கியை மதிக்க மாட்டோம். வறுமை எவ்வளவுதான் வருத்தினும் அதைப் பெற்றுக் கொள்ள விரும்போம். எங்கள்பால் அன்பு கொண்டு அளிப்பார் அளிப்பனவற்றையே, அது அளவால் சிறிதே எனினும் அவற்றையே பெற்று மகிழ்வோம். புலவர்கள்பால் பேரன்புடையான் பண்ணி எனப் பலரும் கூறினார்கள். அதனால் உன்னை

வந்து பாராட்டினேன். ஆனால் சீயோ என்னை வரவேற் பதோ, நான் விரும்பி வங்கதை வழங்குவதோ செய்யாமல், உன் கடமையிலேயே கருத்தாய் உள்ளாய். முழக்கியும் மின்னியும் சென்று, கால் இறங்கிக் கடவில் படிந்த கார்மோகம், அக்கடல் சீரை முகந்து கொள்ளாது மீளாதுபோல், ஆடியும் பாடியும் வள்ளல் களை அடையும் இரவலர்களும், அவ்வள்ளல்கள் பால் பெரும் பொருள் பெருது வறிதே மீண்டது இவ்வையகத்தில் கண்டதில்லை. ஆனால், அதை நான் இன்று கண்டேன். உன்னைப் பாடிய நான் வறிதே மீள்கின்றேன். அது குறித்து நான் வருங்கேன். ஆனால், அதனால் பாடிப் பாராட்டிய புலவனைப் பசிநோயோடு போக்கிய பழிமிகு செயலால் உனக்கு யாதேனும் கேடுவங்குதுறுமோ என்றே கலங்குகிறேன். அவ்வாறு நோய் ஏதும் பெருமல் சீ நீடுவாழுமாறு நின்னை வாழ்த்தி விடைபெற்றுக் கொள்கிறேன்” எனப் புலம்பிவிட்டார். புலவர் பழிக்குமளவு கொடைத்தொழிலை மறக்கப் பண்ணியிய பண்ணியின் கடமை யுணர்ச்சிதான் என்னே!

புலவரின் புலம்பல் பண்ணியின் உள்ளத்தைப் புண்படுத்தி விட்டது. போர் யானைக்கு மொழி யுணர்த்தும் பயிற்சியைக் கைவிட்டு, புலவரை வரவேற்று அவர் விரும்பும் பெரும் பொருள் அளித்துப் பெருமை செய்தான். பொருள் பெற்ற புலவரும் அவன் கொடைப் புகழை அகத்திலும், படைப் பெருமையைப் புறத்திலும் வைத்துப் பாராட்டிப் புகழ்ந்தார்.

“ திருவீழ் மார்பிள் தென்னவன் மறவன்  
குழியில் கொண்ட மரா அ யானை  
மொழியின் உணர்த்தும் சிறுவரை அல்லது  
வரைநிலை இன்றி இரவலர்க்கு ஈயும்  
வள்வாய் அம்பின் கோடைப் பொருஙன்  
பண்ணி தைழிய பயங்கெழு வேள்வி.”

“ முற்றிய திருவின் மூவராயினும்  
 பெட்பின்றீதல் யாம் வேண்டலமே  
 விறல்சினம் தணிந்த வினரபரிப் புரவி  
 உறுவர் செல்சார்வு ஆகிச், செறுவர்  
 தாள் உளம் தபுத்த வாள்மிகு தானை  
 வெள்வீ வேலிக் கோடைப் பொருந!  
 சிறியவும் பெரியவும் புகைகெட விலங்கிய  
 மான்கணம் தொலைச்சிய கடுவிசைக் கதநாய்  
 நோன்சிலை வேட்டுவ! நோயிலை ஆகுக!”  
 ஆர்கலி யாணர்த் தரீ இய கால்வீழ்த்துக்  
 கடல்வயின் குழீஇய அண்ணலம் கொண்ரு  
 நிரின்று பெராய வாங்குத் தேரொடு  
 ஒளிறுமருப் பேஞ்திய செம்மல்  
 களிறு இன்று பெயரல பரிசிலர் கடும்பே.

## 5. திருக்கண்ணன்

மூவெந்தர் ஆட்சிக்குப்பட்ட நாட்டில், அவர் ஆட்சிக்கு அடங்கியும் அடங்காதும் சிற்சில சிற்றரசர்கள் ஆங்காங்கிருந்து ஆட்சிபுரிந்து வந்தனர். அதியர், ஒவியர், மலையர், வேளிர் என்பன போலும் குடியில் வந்த அவர்கள், ஆங்காங்குள்ள மலைகளைத் தம் அரண்களாகக் கொண்டு, பேரரசர்களுக்குச் சிலகாலங்களில் பகைவர்களாகவும், சிலகாலங்களில் நண்பர்களாகவும் இருந்து அரசோச்சி வந்தனர். அவர்களுள் மலையர் எனவும் மலையமான்கள் எனவும் அழைக்கப்பெறும் அரச இனத்தவர், சோழநாட்டில், தென் பெண்ணையாற்றங் கரையில் உள்ள திருக்கோவலூரைத் தலைநகராகக்கொண்டு ஆண்டுவந்தனர். மணம்மிக்க மலர் மரங்கள் கிறைந்த மூன்றூர் மலைமீது அனுகவோ, அழிக்கவோ இயலா அரண்மிக்க கோட்டை ஒன்றையும் கட்டி வைத்திருந்தனர். அங்காடு காடுகளுக்கும் மலைகளுக்கும் இடையே இருந்தமையாலும், கடலுக்கு நெடுங் தொலைவில் இடம் பெற்றமையாலும், அது கடல் ரீராலோ, பகைவர்களின் கடல் நிகர் படையாலோ பாழுறுவதில்லை. மூன்றூர் மலையைக் கைப் பற்ற வேண்டும் என்ற கருத்தோடு அனுகிய ஆரியர் படையெடுப்பும் முறியடிக்கப்பட்டதே யல்லது, அவ்வாரியர் முன்னிவந்தது முற்றுப் பெறவில்லை. அத்துணை அரண்மிக்கது அங்காடு.

மலாடு அல்லது மலையமான் நாடு என அழைக்கப் பெறும் அம் மலைநாட்டை ஆண்டவருள் காரி என் பவன் சிறந்தவன். மலையமான் திருமுடிக்காரி என்றும்

அழைக்கப்பெறும் அவன், சிறந்த ஆண்மையாளன். பெரிய கொடையாளன். அவனுக்கு மக்கள் இருவர். அவர்கள் குழவிப் பருவத்தினராய்த் தவழ்ந்து கொண் டிருக்கும் காலத்தில், காரியோடு பகைகொண்டிருந்த கிள்ளிவளவன் என்ற சோன்ட்டரசன் அக்குழவிகள் இரண்டையும் கைப்பற்றிச் சென்று தன் பட்டத்து யானையின் காலின்கீழ் இட்டுக் கொல்லத் துணிந்தான். மலையமான் மக்கள், உறைறழுர் மன்றத்தின் இடையே தனித்து விடப்பட்டனர். பட்டத்துயானையைக் கட்ட விழ்த்து விட்டு விட்டார்கள். அதுவும் அப்பச்சிளம் குழவிகளை நோக்கி விரைந்துகொண்டிருந்தது. அக் கொடுமையைச் சுற்றி நின்று கண்டுகளித்திருந்தார்கள் சோன்ட்டு மக்கள்.

அச்செய்தி கேட்டார் கோவூர்கிழார் என்றபுலவர் பெருந்தகையார். வள்ளியோன் ஒருவன் மக்கள் கொலையுண்டு போவதை அவர் உள்ளம் விரும்பவில்லை. விரைந்து அவன் வந்து சேர்ந்தார். அங்கிலையில் அவ் விளங்குழவிகள் இரண்டும் முகமறியாமக்கள்முன் விடப்பட்டமையால் அழுவதும், தம்மை நோக்கிவரும் யானையின் பருவருவம் கண்டு, அது தம்மைக் கொல்ல வரும் கொடுவிலங்கு எனபதை அறியாமையால் மகிழ்ந்து நகைப்பதும், மறுவலும் மன்றில் சூழ்ந்து நிற்பாரிடையே தம் தாயோ தந்தையோ இல்லாமை கண்டு இரங்கி அழுவதுமாக மாறி மாறிக் காட்சி அளித்தன. கொடுமை அறியாக் குழவிகளின் இன் முகம் புலவர் உள்ளத்தை மேலும் கவர்ந்து விட்டது. அரசனை அனுகினார். “வேங்தே! வாரிவழங்கும் வள்ளல்கள் குடியில் வந்தவன் நீ. புரு ஒன்றின் பொருட் டுத் துலைபுகுந்த பெரியோன் பிறக்க பெருமையுடையது உன் குடி. உன்னால் கொல்லப்பட இருக்கும் இம் மக்களோ, பாடிப் பிழைக்கும் புலவர்களின் வறுமை ண்டஞ்சி தன்பால் உள்ளவற்றை வாரி வாரி

வழங்கிய வள்ளியோன் மக்கள். இவ்வியல்பால் இம் மக்கள் இருவரும் நினச்கு உறவுடையரே யல்லது பகையுடையாரல்லர். மேலும், உன்னைப் பகைத்துப் போரிடும் பருவம் உடையவரும் அல்லர். பெற்றீரா முகம் அல்லது பிறர் முகம் பார்த்தறியாப் பச்சிளங்குமிகிகள். கொலைக்களத்தில் கொண்டுவிடப் பட்டுள்ளோம் என்பதை அறிந்துகொள்ளமாட்டா அத்துணை இளையர். இவர்களைக் கொல்வதால் உனக்கும் உன்குடிக்கும் பழியன்றி, புகழ் உண்டாகாது. ஆகவே, இவரைக் கொல்வது அறமோ, அறிவுடைமையோ ஆகாது’’ என்று அறிவுரை கூறி அவர்களைக் காப்பாற்றி, அவர் ஊருக்கு அனுப்பிவைத்தார்.

‘‘ நீயே, புறவின் அல்லல் அன்றியும் பிறவும்  
இடுக்கண் பலவும் விடுத்தோன் மருகளை;  
இவரே, புலன் உழுது உண்மார் புன்கண் அஞ்சி  
தமது படுத்து உண்ணும் தண்ணிழல் வாழ்நார்.  
களிறு கண்டு அழுஷம், அழா அல் மறங்த  
புன்தலைச் சிருஅர். மன்று மருண்டு நோக்கி  
விருந்திற் புன்கணே உடையா.  
கேட்டனையாயின் நீ வேட்டது செய்ம்மே.’’

கோழூர் கிழாரால் உயிர் பிழைத்த அக்குழமிகள் இரண்டும் முள்ளார் மலையரண் அடைந்து வளரலாயினர். அரசர்க்குரிய அறநூல்கள், அரசியல் நூல்கள் ஆகிய அனைத்தையும் ஜூயம் அறக்கற்றுத் தேர்ந்தனர். அக்காலப் படைக்கலங்களாகிய வாள், வில் ஆகிய வற்றில் அரிய பயிற்சி பெற்றனர். சுருங்கச் சொன்னால், அன்று நாடாண்டிருந்த அரசிளங்குமரர்கள் அவ்வளவு பேரும் கண்டு பொருமை கொள்ளத்தக்கக்கட்டினங்காளையராய்த் திகழ்ந்தனர். நிற்க.

பறம்பு என்ற மலையரணைப் பாரி என்பான் ஆண்டு வந்தான். அவன் கொடைப்புகழ் தமிழ்

நாடெங்கும் சென்று பரவியிருந்தது. “கொடுக்கிலா தானைப் பாரியே என்று கூறினும் கொடுப்பாரிலே” எனக் கொடைப் புகழிற்கு அவனையே எடுத்துக் காட்டினார்கள் புலவர்கள் எல்லோரும். அவ்வாறு அவன் புகழ் பெருகுவது கண்டு மனம் பொறுத முடிவெங்தர் முவரும், அவனை வஞ்சனையால் கொன்று விட்டார்கள். அவனுக்கு மகளிர் இருவர் இருக்கனர். அறிவில் சிறந்த அரிவையர் அன்னர். அவர்களைத் தக்கார்க்கும் மனம் செய்துவைக்க விரும்பினார் பாரியின் உயிர் நண் பராகிய கபிலர். ஆனால், அம்மகளிரை மணந்தால், அவர் தந்தையின் பகைவர்களாகிய மூலேங்தர்கள், தம் உயிரையும் முடித்து விடுவதோ என்ற அச்சத்தால் அவரை மணக்க, மன்னர் எவரும் முன்வந்திலர். இறுதியில் அருந்தமிழ் மூதாட்டி ஒன்றையும், பெரும்புலவர் கபிலரும் ஒன்றுகலங்து, பாரி மகளிரை மணக்கத்தக்க மாண்பும், அதற்கேற்ற மனவறுதியும் உடையவர் மலையமான் திருமுடிக்காரியின் மக்களோ எனத் துணிக் தனர். உடனே, இருவரும் முள்ளுர் அரண் அடைந்து மலையமான் மக்களுக்குத் தங்கள் விருப்பத்தை வெளியிட்டனர். தங்கள் தந்தையின் காலங்தொட்டே, அப்பெரும் புலவர்களின் பெருமையிலே அறிந்திருந்த அவ்வரசினங்குமர்கள், அவர்கள் வேண்டியவாதே, பாரிமகளிரை மணந்து மனையறம் மேற்கொண்டு மகிழ்ச்சிருந்தனர். மலையமான் மக்களாகிய அவ்விருவரில் ஒருவனே திருக்கண்ணன்.

வள்ளல் பாரியை வஞ்சனையால் கொன்ற வேந்தர் வழியில் வந்தவனும், தன் தந்தையைக் கொன்று தன்னையும் தன் உடன்பிறங்தானையும் யானைக் காலின் கீழ் இட்டுக் கொல்லத் துணிக்தோனும் ஆகிய கிள்ளி வளவன் வழிவங்கேதார்பால் மாரூச்சினம் கொண்டிருந்தான் திருக்கண்ணன். தன் வஞ்சத்தைத் தீர்த்துக் கொள்ளும் வாய்ப்பும், அவனுக்கு அண்மையிலேயே

கிடைத்தது. பேரரசன்களிகாலனுக்குப்பிறகு சோழநாடு இரண்டாகப்பிரிந்து விட்டது. உறையுரையும் அதைச் சூழ உள்ள உள்ளாடுகளையும் கைப்பற்றிக்கொண்டு ஒரு கிளையினரும், புகாரையும் அதை அடுத்திருந்த கடற்கரை நாடுகளையும் கைப்பற்றிக்கொண்டு மற் றெரு கிளையினரும் ஆட்சிபுரியத் தொடங்கினர். அவ் விருதிறத்தார்க்கிடையே தோன்றிய பங்காளிப்போர் கிள்ளிவளவன் காலத்திலேயே தொடங்கிவிட்டது. கிள்ளிவளவனும் அவன் தம்பி நலங்கிள்ளியும் ஒரு பக்கமும், நெடுங்கிள்ளி என்பான் மற்றெரு பக்கமும் நின்று போரிட்டுச் சோண்ட்டு அரசியல் அமைதி யைக் குலைத்தனர். இறுதியில் நெடுங்கிள்ளி உயிரிழுந்து போனான். பிற்காலத்தில் இராசசூயம் வேட்ட பெரு நற்கிள்ளி எனும் பெயர்பூண்டு பேரரசனைய் வாழ்ந்த நெடுங்கிள்ளியின் ஒரே மகனையும் பகைவர்கள் அழித்துவிடத் துணிந்திருந்தனர்.

சோண்டில் இவ்வரசியற் குழப்பங்கிலையைத், தன் வஞ்சம் தீரப் பயன்கொண்டான் திருக்கண்ணன். மேலும், இராசசூயம் வேட்ட பெருநற் கிள்ளியின் நாட்டின் நலிவினைக் காணத் திருக்கண்ணன் வை இயலவில்லை. தன் தந்தையாம் மலையமான் திருமுடிக்காரியின் படைத்துணையால் பெருமையுற்றது அச்சோண்டு. தன் தந்தையின் காவல் வன்மையால் பெருமையுற்ற நாடு, தான் காணப் பாழுற்றுப் போவதை அவனுல் தாங்க முடியவில்லை. அதனால் சோண்டு அரசியலில் துணிந்து அடியிட்டான். அரசிளங்குமரனை அவன் பகைவர் பற்றிக்கொள்ளா முன்பே, அரும்பாடுபட்டுக் கொண்டுவந்து தன் மூளைர்க் கோட்டைக்குள் சேர்த்துவிட்டான். அனுகுதற்கரிய அரண்மிக்கது அம்மூளைர்க்கோட்டை. அதனால், பகைவர்கள் மலையமான் நாடுபுக மருண்டனர். மேலும் திருக்கண்ணன் பேராற்றல் வாய்ந்தவன். பங்காளிப் போரால் படைவளி இழந்திருக்கும் தம்மால்

அவனை வெல்லுதல் இயலாது என்பதையும் அறிந்திருந்தனராதலின், அவர்கள் ஆற்றல் இழந்து அடங்கி விட்டனர்.

முற்றி வளைத்த பகைவர் பலரும் தோற்றுப் பின்னிடும்படி வெற்றிகண்ட விழுப்புகழ் வாய்ந்த முள்ளுர் மலையரணில், சோணைட்டு அரசிளங்குமரன் இனிதே வாழ்ந்திருந்தான். பகைவர்களும் வன்மை இழக்கட்டும். அவர்களை வெற்றிக்கொள்ளும் வகையில் தன் படையும் பயிற்சி பெற்றும். அரியணையில் அமர்ந்து ஆட்சிபுரியத்தக்க அறிவும் ஆற்றலும் இளவரசனுக்கும் பெருகட்டும் என்ற கருத்தோடு சில காலம் காத்திருந்தான் திருக்கண்ணன். ஆனால், அரசிமுந்து அல்லலுறும் சோணைட்டின் அவலங்கீல, அவனை நெடுங்காலம் காத்திருக்க விடவில்லை. வெற்றி முரசும், விழாமுரசும் ஓயாது ஓலிக்கும் சோணைட்டில் எங்கும் அழுகுரலே கேட்டது. காவிரியாற்றுப் பாய்ச் சலால் வளங்கொழிக்க வேண்டியாடு வளமிழுந்து வனப்பழிந்து காட்சி அளித்தது. அதனால் அங்காட்டு அரசியல் வாழ்வில் துன்பம் நீக்கி இன்பம் பொங்கும் நிலையை விரைந்து நிலைநாட்ட விரும்பினான். உடனே பெரும்படையோடு புறப்பட்டுச் சோணைடு புகுந்தான். பாழ்புரிந்துகொண்டிருந்த பங்காளிகள் அனைவரையும் அழித்தான். நாட்டில் அமைதியை நிலைநாட்டினான். அரசிளங்குமரனை அரியணையில் அமர்த்தி அரசனாக்கி னன். தாழ்ந்த அவன் குடையை எடுத்து நிறுத்தி னன். சோணைட்டு வாழ்வில் புதிய உணர்ச்சியும் இன் பழும் உருப்பெற்றன. சோணைட்டு மக்கள், திருக்கண்ணைநைத் தங்கள் சிங்கை மகிழ்ந்து வாழ்த்தி னார்கள்.

இராசகுயம் வேட்ட பெருநற்கிள்ளியின் முடிகுட்டு விழாவிற்கு வந்திருந்த புலவர்களுள் ஒருவராய்மாரேக்கத்து நப்பசலையார் என்ற பெண்பாற் புலவர், “கொக்கண்ண! கோடைக்காலமே மிக மிகக் கொடுமை

யுடையகாலமாம். அக்கோடைக்காலம், கு ரு கி முடிவுற்றுவிடாது, நனிமிக நீண்டு செல்கிறது. கோடை வெய்யிலின் கொடுமையால், வெம்பும் மலைகள், அவ்வெப்பம் மேலும் மேலும் மிகுவதால் வெடித்துப் பொடிபடுகின்றன. காட்டு மரங்கள் தீப்பற்றி எரிந்து கரியாகின்றன; பெரிய பெரிய நீர் நிலைகளைல்லாம் பைதறக் காய்ந்து தூள்பறக்கின்றன. கோடையின் கொடுமை பொருது, மாவும் மாக்களும் கூட்டங்கூட்டமாய் மாள்கின்றன. மக்கள் மனம் கலங்கி நிற்கிறனர். இங்நிலையில் ஒருநாள், வானம் திடுமென இருண்டு இடித்து மின்னி, உலகத்தையே அடித்துச் செல்வது போலும் பெருமழை பெய்யக் கண்டால், மக்கள் உள்ளும் மகிழ்ச்சியால் எவ்வளவு துள்ளும் என்பதை உன் உள்ளும் அறியும். அவ்வளவு மகிழ்ச்சி கொள்ளுகிறார்கள், இன்று சோண்ட்டு மக்கள். நின் தந்தை உயிரோடிருந்திருந்தால், சோண்ட்டிற்கு இவ்வவலங்கில் வந்திராது. அவன் இறந்து பிறவாப் பெருங்கிலை பெற்றுவிட்டான். சோண்டு அல்லல் உற்றுப் போயிற்று. அதை நீ மாற்றி மகிழ்ச்சியை அளித்தாய். வாழ்க உன் கொற்றம்! வளர்க உன் குடிப் புகழ்!” என வாழ்த்துரை வழங்கி வானளாவப் புகழ்ந்து பாடினார்.

“ அரசு திமிண்திருந்த அல்லற்காலே,  
 முரச எழுந்துதிரங்கும் முற்றுமொடு. கரைபொருது  
 இரங்குபுனல் நெரிதரும் மிகுபெரும் காவிரி  
 மல்லல் நன்னுட்டு அல்லல்தீரப்,  
 பொய்யா நாவின் கபிலன் பாடிய  
 மைதுணி நெடுவரை யாங்கண், ஓய்யெனச்  
 செருப்புகல் மறவர் செல்புறம் கண்ட  
 எள்ளது சிறப்பின் முள்ளுங் மீமிசை  
 அருவியிலி இருந்த பெருவறல் வளவன்  
 மதியருள் வெள்குடை காட்டு, அக்குடை  
 புதுமையின் சிறுத்த புகழ் மேம்படுதே!

விடர்ப்புலி பொறித்த கோட்டைச் சுடர்ப்பூண்  
கரும்பார் கண்ணிப் பெரும்பெயர் நும்முன்,  
ஈண்டுச் செய் நல்வினை யாண்டுச்சென்று உண்ணியர்  
உயர்ந்தோர் உலகத்துப் பெயர்ந்தனன் ஆதலின்,  
ஆறுசெல் மருங்கின் மாதிரம் துழவும்  
கவலீ நெஞ்சத்து அவலம் தீர  
தீ தோன்றினையே நிரைத்தார் அண்ணல்!  
கல் கண்பொடியக் காளம் வெம்ப,  
மல்குநீர் வரைப்பன் கயம்பல உணங்கக்,  
கோடை நீடிய பைது அறுகாலை  
இருநிலம் நெளிய ஈண்டி  
உரும் உரறுகருவிய மழை பொழிந்தாங்கே.”

அரியனை ஏறிய இராசகுயம் வேட்ட பெருநற்  
கிள்ளியும், தன்னையும் காத்துத், தனக்கு அரசரிமை  
யும் அளித்த திருக்கண்ணனுக்குச் சோழிய ஏனதி  
என்ற பட்டத்தையும், ஏனதி மோதிரத்தையும்  
அளித்துச் சோன்னுடுப் படைத் தலைவனுக்கிப்  
பெருமை செய்தான்.

இராசகுயம் வேட்ட பெருநற்கிள்ளியைச்  
சோன்னுடு அரியனையில் அமர்த்திய பின்னரும்,  
சோழிய ஏனதி திருக்கண்ணன் உள்ளம் அமைதி  
யுற்றிலது. உள்ளாட்டுக் குழப்பம் ஒருவாறு அடங்கி  
விட்டது என்றாலும், சோழன் இளமைப் பருவத்தைப்  
பயன்கொண்டு, அவன் அரசைக்கைப்பற்றச் சோழர்  
குலப் பகைவர்களாகிய சேரனும் பாண்டியனும் முன்  
வருதலும் கூடும் என்ற நினைப்பால், அவனுக்குத்  
துணையாகச், சோன்னுடுத் தலைக்களில் மேலும் சில  
நாள் தங்கியிருந்து, அங்காட்டைடியும் நகரையும் அரண்  
மிக்கதாக்கி விட்டுத், தன் முள்ளுர் மலைக்கு வந்து  
சேர்ந்தான் திருக்கண்ணன்.

ஆனால், அவன் ஊர் திரும்பிய சின்னட்களுக்கெல்  
லாம் அவன் எதிர்பார்த்தது நிகழ்ந்துவிட்டது. சேர

நாட்டில் யானைக்கண் சேய் மாந்தரஞ்சேரல் இரும் பொறை என்பவன் அரசாண்டு கொண்டிருந்தான். பேரரசர்களையும் எதிர்த்துப் போரிட்டழிக்கவல்ல பேராண்மையும், பெரும்படையும் உடையான் அவன். மேலும், ஆட்சி நலத்தால் நாட்டு மக்களின் நன் மதிப் பையும் பெற்றிருந்தான், அவன். இராச சூயம் வேட்ட பெருநற்கிள்ளியை வென்று சோணைட்டு ஆட்சியைக் கைப்பற்றக் கருதினான். கருதிய ஓன்றைக் காலம் தாழ்க்காது செய்து முடிக்கவல்ல அவன் படை சோணைட்டுள் புகுந்து போரிடலாயிற்று.

சேரன் படைபுகுந்த செய்தி கேட்டுக் கலங்கினான் கிள்ளி. ஆயினும், திருக்கண்ணன் தொடர்பால் அவனும், அவன் படையும் போர்ப் பயிற்சியில் தேர்ச்சி யுற்றிருந்தமையால் அஞ்சி அடங்கிவிடாமல், அப் படையெடுப்புச் செய்தியை முன்னூர்மலை மன்னனுக்கு அறிவிக்கும் ஒற்றையைப் போக்கி விட்டுப் பாய்ந்துவரும் பகைவர் படையைத் தடுத்து சிறுத்திப் போரிட்டுக் கொண்டிருந்தான். ஆயினும், களம் பல கண்டவனும், ஆண்டு முதிர்ச்சியால் போர் முறைகளைப் பெருக அறிந்தவனும் ஆகிய இரும்பொறையை வென்று ஒட்டுவது இராசசூயம் வேட்டோனால் இயலவில்லை. சோணைட்டு மண்ணீச் சேரநாட்டுப் படைகள் சிறுகச் சிறுகப் பற்றிக் கொள்ளச், சோழன் பின்வாங்க வேண்டியதாயிற்று. ஆயினும் திருக்கண்ணன் விரைந்து வந்து வெற்றி வாங்கித் தருவன் என்ற தளரா நம்பிக்கையால், தற்காப்புப் போரினை ஒருவாறு மேற்கொண்டிருந்தான்.

சேரர் படை சோணைட்டுத் தலைநகரை அணுகிவிட்டது. ஓரிருநாட்களில், சேரன் வெற்றிவிழாக் கொண்டாடிவிடுவன் என்று எண்ணும் கிலை வந்துவிட்டது. அங்கிலையில், தன்படையோடு விரைந்து வந்து சேர்ந்தான் திருக்கண்ணன். போரின் முடிவே மாறிவிட்டது. புறங்காட்டிய சோழர்படை புகுந்து தாக்கத்-

தொடங்கிவிட்டது. வென்று கையைப் பற்றிய சோண்ட்டு மண்ணைக் கைவிட்டுப் புறமுதுகு காட்டி விரைந்தோடத் தொடங்கிவிட்டது சேர்ப்படை. சேரநாட்டுப் படையின் இறுதிவரிசை, சோண்ட்டு மண்ணைவிட்டு ஒடும்வரை, அப்படையைத் துரத்திச் செல்வதைத் திருக்கண்ணன் விட்டானல்லன். சேராப்படை அறவே அழிந்துவிட்டது. அப்படையைச் சேர்ந்த மலைபோலும் உருவினவாகிய யானைகள், களத்தில் மாண்டு மடிந்தன. பேரரசு பெறலாம் என்ற பேராசையால் படையொடு வந்த மாந்தரஞ்சேரல், தன் படை இழந்து தோற்றுத் தன் நாடு போய்ச் சேர்ந்தான்.

சோண்ட்டுத் தலைக்கரில் வெற்றிவிழாக் கொண்டாடினார்கள் மக்கள். விழாவில் கலங்துகொண்ட பெரியார்களுள் சிலர், பேரரசன் ஒருவனை இளமைப் பருவத்திலேயே வெற்றிகொண்ட இராசசுகுயம் வேட்டோன் செயலைப் பாராட்டினார்கள். ஆனால் அவனே, விழாவிற்கு வந்திருந்தோர் முன்னிலையில் திருக்கண்ணனைக் கொண்டு நிறுத்தி, “நாட்டு மக்களே! இப்போரில் வெற்றி கண்டவன் நான் அல்லேன். இதோ ஸிற்கும் என் ஆருயிர் நண்பன் திருக் கண்ணனே. ஆகவே, இவ்விழாவில் எனக்குச் செய்யும் ஒவ்வொரு சிறப்பிற்கும் இவனே உரியனுவன்” என்று கூறிப் பாராட்டி னன்.

சோண்ட்டுத் தலைக்கரில், வெற்றி பெற்ற வேந்தன் அளித்த பாராட்டைக் காட்டிலும் சிறந்த பாராட்டைச், சேரநாட்டில், தோற்ற வேந்தன் வாயால் பெறும் பேறு பெற்றுன் திருக்கண்ணன். தோற்றுவந்த யானைக்கண் சேய்மாந்தரஞ்சேரல் இரும்பொறை, தனிமையில் கிடங்து தன் தோல்வி குறித்து வருந்திக்கொண்டிருந்தான். “நான் இன்று தோற்று, உண்மையில், படைவளி இன்மையாலோ, போர்

முறை அறியாமையாலோ அன்று. ஆகூழ் இன்மையாலேயே தோற்றேன். அதுமட்டும் இருந்திருந்தால், பெரும்புலவர் கபிலர் உயிரோடிருந்திருப்பர். அவர் உயிரோடிருந்திருந்தால் இப்போரின் முடிவே வேருகி யிருக்கும். அவர் இத்திருக்கண்ணனின் தந்தையார் காரி யின் நண்பராவர். இத்திருக்கண்ணனுக்குத் திருமணம் செய்து வைத்தவருமாவர். காரி, என் முன்னேனுகிய தகுரீ எறிந்த பெருஞ்சேரல் இரும்பொறை, தகுரீப் போரில் அதியமான் நெடுமான் அஞ்சியை வெல்லத் துணைபுரிந்து, சேர நாட்டிற்கு வெற்றி தேடித் தந்த செம்மலாவன். காரிக்கும் என் குடி முதல்வர்க்கும் இருந்த அங்நட்புறவை எடுத்துக் காட்டித், திருகண் ணை எனக்கும் படைத்துணை அளிக்கும்படிக் கபிலர் கூறியிருந்தால், திருக்கண்ணன் மறுத்திருக்கமாட்டான். அவன் படைத்துணை எனக்கே கிடைத்திருக்கும். வெற்றி எனக்கே வாய்ந்திருக்கும். ஆனால் அந்தோ! கபிலர்தாம் மறைந்துவிட்டாரே. அவர் இருந்திருந்தால் எத்தனை நன்றாம்!” என்றெல்லாம் எண்ணி எண்ணி வருந்திக் கொண்டிருந்தான்.

மாந்தரஞ்சேரல் இரும்பொறை அவ்வாறு மனம் நொந்து கொண்டிருக்குங்கால், அவன் நண்பர் சிலர் அவனை அணுகி, அவன் மனங்கிலையை அறியாது, “மன்ன! மலை நிகர் யானைகளைக் கொண்ட பெரும்படை பாழ்பட்டுப் போக பேராற்றல் வாய்ந்த நீ, இறுதி யில் இளையோனுகிய இராசசூயம் வேட்ட பெருந்தினிக்குப் புறங்காட்ட நேர்ந்ததே! என்னே இக்கொடுமை!” என்று கூறி வருந்தினார்கள். அவர்க்கு, “நண்பர்கான்! வெற்றி நமக்கே வாய்த்திருக்கும். அதுவும் எளிதில் வாய்த்திருக்கும். ஆனால், அது நம்மை அணுகிக் கொண்டிருக்கும் அந்நிலையில் வந்து விட்டான் திருக்கண்ணன். காலில் வீரக்கழல் ஒலிக்க, காற்றென விரைந்து கடல்போல் பரந்த தன் படை

யோடு அக்காரித் திருமகன் வந்து களம்புகவே,  
 சோர்ந்து போன சோழர் படைக்கும் ஊக்  
 கழும் உரமும் மிகுந்துவிட்டன. முன்னேறிச் சென்று  
 கொண்டிருந்த நம் படையை அவன் மட்டும் தடுத்து  
 சிறுத்தி முறியடிக்காதிருந்தால் நமதே அல்லவோ  
 வெற்றி? உண்மையில் நம்மை வெற்றி கொண்டவன்,  
 நீங்கள் சினிப்பது போல் அவ்விளையோனாகிய சோழன்  
 அல்லன். முதுபெரும் வீரனும், முள்ளுரமலைக்  
 காவலனுமாகிய அக்கண்ணனே ஆவன். நம் வெற்றியை,  
 அவன் அல்லவோ இடைபுகுந்து கெடுத்து  
 விட்டான்! என்று விடையளிக்கும் முகத்தான் திருக்கண்ணனின் பேராண்மைப் பெருமதான் என்னே!

- “ குன்றத் தன்ன களிறு பெயரக்  
 கடந்து அட்டு வென்றேனும் நிற்கூறும்மே!
- “ வெலி இயோன் இவன்’ என!
- “ கழல் அணிப் பொலிந்த சேவடி நிலம் கவர்பு  
 விரைந்து வந்து சமம் தாங்கிய  
 வல்வேல் மலையன் அல்லனுயின்,  
 நல்லமர் கடத்தல் எளிதுமன் மக்கு’ எனத்  
 தோற்றுன் தானும் நிற்கூறும்மே,
- “ தொலை இயோன் ஜிவன்’ என  
 ஒருநீ ஆயினைபெரும! பெருமழைக்கு  
 திருக்கை சான்ற உயர்மலைத்  
 திருத்தகு சோய் நிற் பெற்றிசினோர்க்கே.”

## 6. திருக்கிள்ளி

சோழர் குலத்தில் வந்தவர்கள், கிள்ளி வளவன், செம்பியன், சென்னி எனப் பல பெயரிட்டு அழைக்கப் பெறுவார். அப்பெயர்கள் ஓவ்வொன்றும் ஓவ்வொரு காரணம் குறித்து வந்தனவே. அவை, சோழர் குலத்து முதல்வர்கள் ஆற்றிய அரும்பெரும் நீகழ்ச்சிகளைக் குறித்து நிற்கும். “சோழவளாடு சோறுடைத்து” எனப் பாராட்டப் பெறும் பெருமையடையது சோன்னுடே. தென்னுட்டின் நெற்களஞ்சியம் தஞ்சை என்ற சிறப்பினை அங்காடு இன்றும் இழக்காமல் பெற்றிருப்பதற்கு அங்காடாண்ட சோழ அரசர்கள் அன்று ஆற்றிய அருந்தொண்டுகளே காரணமாம். அவர்கள், காடுகளை அழித்து நாடு கண்டதோடு, அங்காட்டை வளமாக்குவதிலும் கருத்தைச் செலுத்தினார்கள். காவிரிக்கு அணையும் கரையும் அமைத்துக் காவிரி நீரைப் பயன் கொண்டார்கள். ஆற்று நீர் கிடைக்காத இடங்களில் பெரிய பெரிய நீர்நிலைகளைத் தோண்டி, நீரைத் தேக்கி வளங்கண்டார்கள். அப்பெருமையைத் “குளம் கொட்டு வளம் பெருக்கி” எனப் பாவிடை வைத்துப் பாராட்டியதோடு, அவ்வரசர்களின் பெயரிடை வைத்துப் பாராட்டவும் விரும்பினார்கள், பழங்குடியிழம் மக்கள். அவர் விருப்பத்தின் விளைவுகளில் ஒன்றுக்கவே, அவ்வரசர்கள் கிள்ளி என அழைக்கப் பெற்றார்கள். கிள்ளி என்ற சொல், தோண்டுதல் எனப் பொருள்படும் கிள் என்ற மூலத்திலிருந்து பிறந்த தாகும். ஆகவே, கிள்ளி என அழைக்கப் பெறுவார்,

நீர்நிலை பல தோண்டிய பெருமையிக்க குடியில் வந்த வராவர் என்பது புலனுதல் அறிக.

கிள்ளி என்ற அச்சிறப்புப் பெய்வர விரும்பி ஓமற் கொண்ட பலருள் திருக்கிள்ளியும் ஒருவன். ஆனால் உரிமை பெற்ற அரசர் குடியில் பிறங்கானேனும் திருக் கிள்ளிக்கு அவ்வாய்ப்புக் கிடைத்தில்து. ஒரு குடியில் பிறங்க அனைவர்க்கும் நாடானும் உரிமை உண்டாகி விடுவதில்லை. முத்தோன் அரியணையில் அமர்ந்து ஆட்சி புரிய, அவனுக்கு இளையராய்ப் பிறங்கவர்கள், அமைச்சர்களாகவும் படைத் தலைவர்களாகவும் பணி புரிந்து, ஆட்சிக்கு அரண்செய்வது அக்கால வழக்க மாகும். அம்முறையில் சோழர் பெரும் படைக்குத் தலைமை தாங்கும் சிறந்த பணிபுரிந்தவன் நம் திருக்கிள்ளி.

திருக்கிள்ளி, போர்ப் பயிற்சிகளை முறையாகத் தேர்ந்து அம்முறைகளை அறம்பிறழா நெறியில் செய் லாற்றும் திறம் உடையனவன். போரில் பெறும் புண் புண் அன்று; புகழின்கண்; அப்புண் பெறுது கழியும் நாள், வீரர்க்கு வீணேள்' என்ற விழுமிய கருத்துடையான். அதனால் பகைவர் தொடுத்துவிட்டனர் என்ற செய்தியைக் கேட்டதும் பூரிக்கும் அவன் தோள்கள். தன்கீழ்ப் பணிபுரியும் வீரர் பலர் இருக்கவும், அவர் களுள் எவரையும் அனுப்பாது, பகைவர் படைவரிசை முன்னே, அவன் ஒருவனே முதற்கண் புதுந்து அருஞ் சமர் புரிவன். பகைவர் படையைச் சேர்ந்த வாள் வீரர் பலரோடு தான் ஒருவனுக்கவே நின்று போரிட்டு வெல்வான். அதனால், பகைவீரரின் வாள்கள் அவன் உடலெங்கும் பாய்ந்து பாய்ந்து எண்ணிலாப் புண் களைப் பண்ணியிருக்கும். ஒரு போரில் பெற்ற புண் கள் ஆறிமுறைவதற்கு முன்பே மற்றொரு போரில் கலந்துகொண்டு புண்பெற்று விடுவான். அதனால் அவன் உடலெங்கும் வாள்பட்டு உண்டான வடுக்களே

காட்சி அளித்தன. அவ்வடுக்கள், அவன் உடல் வனப்பைக் கெடுத்துவிட்டன. காண நானும் கொடுமை யுடையதாகி விட்டது அவன் வடிவம். ஆனால், அவன் வெற்றிப் புகழோ பாரெல்லாம் சென்று பரவிற்று. பைந்தமிழ் நாட்டு மக்கள் அனைவரும் அவனைப் புகழ்ந்து பாராட்டினார்கள். அவன் புகழைக் காதுகுளிரக் கேட்டு மகிழ்ந்தார்கள்.

வான்வடுப் பெறும் விழுமிய சிறப்பினும் சிறந்த பிறிதொரு போர்ப் பண்பு திருக்கிள்ளிபால் பொருங்கி யிருங்தது. “பேராண்மை என்பதறுகண்; ஒன்று உற்றக்கால் ஊராண்மை மற்று அதன் எஃகு” என்றார் வள்ளுவர். படைக்கலம் இழந்து நிற்பவர், புறமுதுகு காட்டி ஓடுவோர் ஆசிய இவர்கள்மீது படைக்கலம் ஏவுவது போர் அறம் ஆகாது என்ற உணர்வுடையான் திருக்கிள்ளி. பகைவரை வெல்ல வேண்டும் என்ற ஆர்வத்தில், அவன் அவ்வுணர்வை மறந்துவிட மாட்டான். தோற்றேரும் பகைவரைத் துரத்திச் சென்று தொலைக்கத் துணியாது அவன் உள்ளாம். திருக்கிள்ளியின் இங்கல் உள்ளத்தை அவன் பகைவர்கள் நன்கு அறிந்திருந்தார்கள். அதனால் கிள்ளி, வாள் எடுத்துக் களம் புகுந்தான் என்பதைனைக் கண்டுகொண்டதும் புறமுதுகு காட்டி விடுவர். வீரர்கள், தம் மார்பில் புண் பெறுவதைக் காட்டிலும், பகைவர் முதுகில் புண் உண்டாக்கா திருப்பதிலேயே விழிப்பாயிருத்தல் வேண்டும். அதுவே அவர்க்குப் பெரும் புகழாம்’ என்பதை உணர்ந்திருந்தான் திருக்கிள்ளி. அதனால் பகைவர் புறமுதுகிட்ட தும், அவன் கைவாள் உறையுள் புகுந்துகொள்ளும். அதனால், அவன் பகைவர் படையைச் சேர்ந்த எவரும் சிறு புண்ணும் பெறுவதில்லை. அவர் மேனியில் எவ்வடுவும் இடம் பெறுவதில்லை. அதனால் அவர் மேனி அழகால் மின்னிற்று. அவர் மேனி அழகு அவர்க்கு அளித்த சிறப்பின் அளவைக் காட்டிலும்,

அங்கிகழிச்சி திருக்கிள்ளிக்கு அளித்த புகழின் அளவு பெரிதாம். அப்புகழ், அவன் பெற்ற வாள்வடுக்கள் வழங்கிய புகழினும் பெருமையடைத்தாம். அதனால், அவன் தோற்றம் காண வெறுக்கத் தக்கதாய்த் தோன்றினும், அவன் புகழ் கேட்க இனித்தது. அவனைக் காண வெறுப்பவர் ஒவ்வொருவரும் அவன் புகழைக் கேட்கத் துடித்தனர்.

ஆனால், அவன் பகைவர் நிலையோ இதற்கு முற்றி ஒம் முரணும். புண் எதுவும் பெருமையால் அவர் மேனி பொன் என மின்னிற்று என்றாலும், போர்க்களம் விட்டுப் புறங்காட்டி ஓடி மறையும் அவர் செயல் பலராலும் இழித்தும் பழித்தும் பேசப் பட்டது. அவர் பெயரைக் கேட்கவும் நாணினார்கள் நாட்டு மக்கள். அவர்தம் வடிவழகைக் காண விரும்பிய ஒருசிலரும், அவர் செயல் கேட்கப்பெறுது காதுகளைப் பொத்திக்கொண்டனர்.

திருக்கிள்ளியின் இப்பெருமையையும், அவன் பகைவரின் சிறுமையையும் கண்டார் ஒரு புலவர்; கிள்ளியைப் பாராட்டிப் பாடவேண்டும் என்ற பெருவேட்கை கொண்டார்; உடனே சென்று கிள்ளியைக் கண்டார்.

“கிள்ளி! உன் புகழ் என் காதுக்கு இனிக்கிறது என்றாலும், வடு நிறைந்த உன் தோற்றத்தைக் காண என் கண் கூசுகிறது. உன் பகைவர் பெறும் தோல்வி யைக் கேட்க என் காது வலிக்கிறது என்றாலும், வடு விலா அவர் மேனி வனப்பைக் காண என் கண் விரும்புகிறது. அதனால் ஈயும் ஒருவகையில் இனிமை உடையாய்; உன் பகைவரும் ஒரு வகையில் இனிமை உடையவரே. அதைப் போலவே வெறுக்கத்தக்க பண்பும் ஒவ்வொரு வகையால் இருவரிடத்திலும் பொருந்தியுள்ளது. ஆகவே, உங்களுக்கிடையே வேற்றுமை எதுவும் இல்லை. உனக்கு எவ்வகையிலும்

குறையுடையவர்ல்லர் உன் பகைவர். அங்ஙன மாகவும், கிள்ளி! ஊரும் உலகமும் உன்னைமட்டும் புகழ்வானேன்? புலவர்கள் உன் புகழை மட்டும் பாராட்டிப் பாக்கள் புனைவானேன்? அது ஏனோ? அது எனக்கு விளங்கவில்லை. நான் அறிய, அதை நீ அறிவிப் பாயாக!” என்று கேட்டு, அவனைப் பழித்து, அவன் பகைவரைப் பாராட்டுவார்போல் அவனைப் புகழ்ந்து, அவன் பகைவரைப் பழிக்கும் அழகிய பாட்டோன் ரைப் பாடியருளினார்:

“ நீயே அமர்காணின் அமர் கடந்து, அவர் படைவிலக்கி எதிர் நிற்றலின் வாதுள் வாய்த்த வடுவாழ் யாக்கையொடு கேள்விக்கு இனியை; கட்கு இன்னேயே; அவரே, நிற்காணின் புறம் கொடுத்தலின் ஊறு அறியா மெய்யாக்கையொடு கண்ணுக்கு இனியர்; செவிக்கு இன்னாரே. அதனால், நீயும் ஒன்றுஇனியை; அவரும் ஒன்று இனியர்; ஒவ்வா யாவுள்? மற்றே. வெல்போர்க் கழல்புனை திருந்தடிக் கடிமான் கிள்ளி! கிள்ளையியக்கும் இவ்வுலகம்! அஃது என்னோ? பெரும! உரைத்திசின் எமக்கே.”

## 7. திருக்குட்டுவன்

மூவேந்தர்களில், சேரர் குலத்தால் ஒருவரே எனினும், குடியால் பலராவர். குட்டுவர், குடவர், சேரலர், பொறையர் என அவர்கள், பிறந்த அக்குடி களால் பெயரிட்டு அழைக்கப் பெறுவர். சேரர் பேரரசு சிலவியாடும், குட்ட நாடு, குடநாடு, கற்காநாடு, பூழிநாடு, மலாடுநாடு என்ற பல உட பிரிவுகளை உடையதாகும். செங்தமிழ் மொழிவழங்கும் பின்னிரண்டு நாடுகளுள் இவையும் அடங்கும். இவற்றுள், மேலைக் கடற்கரையை ஒட்டி விளங்கிய நாடே குட்ட நாடு. குட்டநாட்டில், பண்டு, பைந்தமிழ் மொழியே பேசப்பட்டது என்றாலும், அந்நாட்டு மக்கள், அம்மொழியை அன்றே சிதைத்து வழங்கத் தலைப்பட்டுவிட்டார்கள். தமிழ் இலக்கண நால் களுக்கு உரைவகுத்த ஆசிரியர்கள், “குட்ட நாட்டார் தாயைத் தள்ளை என அழைப்பார்” என்று சூறி அவர் மொழி வேறுபடுவதைக் காட்டிச் செல்வர்.

சேர இனத்தின் உட்பிரிவுகள் பலவற்றுள்ளும், அவ்வினத்துச் சிறந்த பேரரசர் பலரை ஈன்ற பெருமையுடையது குட்டுவர் குடியே. பல்யானீச் செலகெழு குட்டுவன், கடல்பிறக் கோட்டிய சேரன் செங்குட்டுவன், குட்டுவஞ் சேரல், நம்பி குட்டுவன் போன்ற பேரரசர்கள் அக்குடியில் பிறந்தவரே. ஆற்றல்மிக்க அரசர் பலரைப் பெற்றெடுத்த அக்குடி, அருந்தமிழ்ப்புலவர் சிலரையும் அளித்துள்ளது. குட்டுவன் கண்ணார், குட்டுவன் கீரனார் என்ற சங்கத்தமிழும்

புலவர் இருவரும் குட்டுவர் குடிப் பிறப்புடையவராவர். நெஞ்சை அள்ளும் சிலப்பதிகாரம் என்ற தெள்ளு தமிழ்க் காப்பியத்தை அருளிய இளங்கோ அடிகளார் பிறந்த பெருமையுடையதும் அக்குடியே.

இத்துணைப் பெருமைவாய்ந்த அக்குட்டுவர் குடியில் அறிவு ஆண்மை, உரு, திரு, கல்வி கேள்விகளாகிய இவை அனைத்திலும் சிறந்த ஓர் ஆண்மகன் விளங்கினான். அவன்பால் பார்த்தவர் அனைவரும் பாராட்டத் தக்க பண்புகள் பலவும் பொருந்தி யிருக்காமையாலும், அவனுல் அவன் பிறந்த குட்டுவர்குடி பெருமையுற்றமையாலும், அவனைத் திருக்குட்டுவன் எனப் பெயரிட்டு அழைத்தார்கள் அக்கால மக்கள்.

திருக்குட்டுவன் தந்தை சேரநாட்டுப் பேரரசர் வரிசையில் வைத்துப்பாராட்டத்தக்க பெருமையுடையவனான். குட்டுவர் குலத்தில் வந்த சேர அரசர்களின் தலைங்கராய் விளங்கிய வஞ்சிமா நகரில் இருந்துஆண்டோருள் அவனும் ஒருவன். அவன் போர் முரச, ஓயாது, ஒலித்துக்கொண்டேயிருக்கும். புலவர்களும் அவன் வெற்றிப் புகழைப் பாராட்டிப் பரணிபாடி மகிழ்வர். வெற்றிமேல் வெற்றி பெறுவதற்குத் துணைபுரியவல்ல பெரிய தேர்ப்படையும் அவன்பால் இருந்தது. ஆனால் அத்துணைப் பேரரச செலுத்திய அவன் பெருவாழ்வு முடிந்துவிட்டது. அவன் இயற்பெயரும் புலப் படாதபடி அவன் நிலை ஏனோ தாழ்ந்துவிட்டது. அதனால் திருக்குட்டுவன், பிறந்த நாட்டில் இருந்து வாழ்வதற்கும் வாய்ப்பு இல்லாது போயிற்று. சோன்னு சென்று வாழவேண்டியதாயிற்று அவன்நிலை.

திருக்குட்டுவன் வருகையை, அப்போது சோன்னுட்டு அரியணையில் அமர்ந்திருந்தோன் அறிந்தான். உடனே அவனை அரசவைக்கு அழைத்துக்

கண்டான். வில்நானைக் காதுவரை இழுத்து இழுத்து அகன்ற அவன்மார்பையும், வாளைப் பிடித்துப்பிடித்து வலுப்பெற்ற அவன் வலக்கையையும், அக் கையில் பிடித்திருக்கும் வாளின் கூர்மையையும் கண்ணுற்றுன். அவனுக்கு, அப்போது சிறந்த படைத் தலைவன் ஒரு வன் வேண்டியிருக்தான். திருக்குட்டுவன் பிறந்த குடியாலும் பிறவற்றுமலும் சிறந்து விளங்கவே, அவனைத் தன் படைத் தலைவனுக்கிக் கொண்டான். படைத் தலைவர்க்கு ஏனதி என்ற பட்டம் அளித்து, அதற்கு அறிகுறியாக ஏனதி என அழைக்கப்பெறும் மோதிரத்தை அணிவித்து, நாடும் ஊரும் நல்கிப் பெறுமை செய்வதைப் பேரரசர்கள் பண்டே மேற் கொண்டிருந்தனர். இம்முறைக்கு “மாராயம் பெற்ற நெடுமொழி” எனப் பெயர் குட்டவர் ஆசிரியர் தொல்காப்பியனார். சோழவேந்தனும் அவ்வழக்கத் தையொட்டித் திருக்குட்டுவனுக்குச் “சோழிய ஏனதி” என்ற பட்டத்தைச்சூட்டி, ஏனதி மோதி ரத்தை அவன் விரலில் அணிவித்து, ஏனதிப் பட்டம் பெறும் படைத் தலைவர்க்குச் செய்யும் பற்பல சிறப்புக்களையும் செய்தான். அன்று முதல், திருக்குட்டுவன், “சோழிய ஏனதி திருக்குட்டுவன்” என்றே நாட்டு மக்களால் அழைக்கப் பெற்றுன்.

சோழர் படைத் தலைமையேற்றுக் கொண்ட திருக்குட்டுவன், சோழர் பேரரசின் பெருவாழ்வக்குத் துணைபுரியும் பெரிய வெற்றிகள் பலவற்றைப் பெற்று அளித்தான். அப்பணியில் பல்லாண்டு வாழ்ந்த அவன் ஆண்டு முதிர்ந்து விடவே அமைதி வாழ்வை விரும் பினான். கடமையுணர்ச்சியிலேயே கருத்தைச் செலுத்தியிருந்தமையால் பிறந்த நாட்டு மண்ணை மறந் திருந்த அவன், அக்கடஞ்சறி ஓய்வு பெற விரும்பிய அங்கிலையில், தாய்நாடு சென்று வாழ்ந்துணிந்தான். அவன் பணியால் பெருவாழ்வு பெற்ற சோணுட்டு வேந்தனும், அவன் விரும்பிய அணைத்தும் அளித்து,

அவன் விழைந்தவாறே அவன் நாட்டிற்கு அனுப்பி வைத்தான்.

தாய்நாடு அடைந்த திருக்குட்டுவன், ஆங்குப் பாலீக்காடு எனும் ஊருக்கு அளித்தாக இருந்த வெண்குடை என்ற சிற்றூர், சிந்தைக்கு அமைதி அளிக்கும் சிறப்புற்று விளங்குவது கண்டு, அவ்வுரையே தன் வாழ்நாளின் இறுதி வாழ்விடமாகக் கொண்டான். இன்று வெங்குடி என வழங்கப்பெறும் அவ்வெண்குடை வயல் வளம் சிறந்து விளங்கிற்று.

வெண்குடை வாழ்வை மேற்கொண்ட திருக்குட்டுவன் பண்பிலும் ஒரு பெரிய திருப்பம் உண்டாயிற்று. அதுவரை, போர் வெறியே அவன் உள்ளத்தில் குடிகொண்டிருந்தமையால், அன்பையும் அருளையும் மறந்து உயிர்களைக் கொன்றுகுவிப்பதையே தொழிலாகக் கொண்டு திரித்த குட்டுவன், வெண்குடையில் கால் வைத்ததும், அக்கொடிய வாழ்க்கையை அறவே கைவிட்டு, வள்ளியோனும் வாழ்த் தொடங்கினான். தன்னைப் பாடிப் பாராட்டும் பாணர்க்கும், புலவர்க்கும் அவர் விரும்பும் பொருளொலாம் அளித்துப் பெருமை செய்தான். தன்னைப் பாடக் கேட்பதிலும், தன்னைப் பெற்ற தங்தையின் புகழைப் பாடக் கேட்பதிலும், தான் பிறந்த பொன் ஞட்டைத் தன் முன்னேர் இருந்து ஆட்சி புரிந்த தலை நகரைப் பாடக் கேட்பதிலும் அவன் பெருமகிழ்ச்சி கொண்டான். அவ்வாறு பாடிய புலவர்க்கு அள்ளி அள்ளிக் கொடுத்தான் திருக்குட்டுவன்.

சோன்னட்டுப் படைத்தலைவனையும் பணி புரிந்திருந்த காலத்திலேயே அவன் அறிந்திருந்த மாடலன் மதுரைக் குமரனூர் என்ற புலவர், அவன், இப்போது புலவர் பலர் போற்றும் பெரு வள்ளலாம் வாழ்கிறான் என்ற செய்தி கேட்டு, அவனைக் காணவிரும்பினார். உடனே, சோன்னட்டின் ஒரு பகுதியாகிய கோணுட்

டைச் சேர்ந்த எறிச்சலூர் என்ற தம் ஊரிலிருந்து புறப்பட்டுக் காடுகளும் மலைகளும் நிறைந்த காவதம் பல கடந்து வெண்குடை சென்று சேர்ந்தார். வெண்குடை வந்தடைந்த புலவர், ஒருங்கள் விடியற்போதில் குட்டுவன் கோமளையின் தலைவாயிலை அடைந்து தம் கிணைப்பறையைத் தட்டி ஒவி எழுப்பித் தம் வருகையைத் தெரிவித்தார். அதுகேட்டு விழித்தெழுந்த குட்டுவன் விரைந்து வந்து அவர்முன் நின்றான். உடனே புலவர், அவன் தந்தையின் பேராற்றல், பெரிய தேர்ப்படை, போர்ப்பறை, அவன் இருந்து ஆண்ட வஞ்சிமாநகரின் வளம், வனப்பு ஆகியவற்றைப் பாடல் பொருளாக்கி, அழிய பா ஒன்றைப் பாடி அவனைப்பாராட்டினார்.

புலவர் பாராட்டிய குடிப் புகழைக் காது குளிரக் கேட்டான் குட்டுவன். அவன் மகிழ்ச்சி அளவுகடந்து பெருகிற்று. உடனே, களம்பல கண்டு பகையரசர் பலரைக் கொன்றும் கொண்ட சினம் தணியாப் போர் வெறிமிக்கதும், பகைவரின் குருதிக் கரை படிந்து புலால் நாறும் பெருமை மிக்க நெடிய பெரிய கோடு களைக் கொண்டதும், தான் பெற்ற வெற்றிக்கெல்லாம் பெரும்துணை புரிந்ததும் ஆகிய தன் பட்டத்துயானையைக் கட்டவிழித்துவந்து, அவர்க்குப் பரிசிலாக அளித்து, அவர்பால் ஓட்டினான். அதன் தோற்றக்கைத்துக் கண்டே அஞ்சியபுலவர், அது தன்னை அனுகக்கண்டதும், அவ்விடம் விட்டு அகன்று நின்றார். தான் அளித்த யானையை அன்போடு ஏற்று, அதன்மீது அமர்ந்து செல்லக் கருதாது அகன்று நிற்கும் புலவர் செயல் திருக்குட்டுவனுக்குத் திகைப்பைத் தந்தது. புலவர் பாட்டின் பெருமைக்குத் தான் அளித்த பாசில் சிறிது போலும்! அதனால் புலவர் சினந்து கொண்டார் போலும்! என்று எண்ணினான். உடனே, அப்படிட்டத்து யானையைக் காட்டி வூம் பெரிய யானை ஒன்றையும் கொண்டுவந்து கொடுத்தான்.

குட்டுவன் கொடுத்த இரு களிறுகளாலும் தன் வறுமை வாழ்வு அறவே மறைந்துவிடும். அதனால் பொருள் வேண்டி, மின்சூம் ஒருபுறை வக்கு குட்டுவனை அனுசிதிரங்கு வேண்டிய ஒருங்கிலை இல்லாமல் போய்விட்டது என உணர்ந்த புலவர் உள்ளாம் மகிழ்ச்சியால் துள்ளிற்று. உடனே அவர் வாயிலிருந்து வெளிப்பட்டது ஒரு பாட்டு. மகிழ்ச்சியால் துள்ளாம் அவ்வள்ளத்தில் புலமையுணர்வும் பெருக்கெடுத்தோடிற்று. ஆதவின், அப்பாட்டு பழிப்பது போல் பாராட்டும் பெருமை வாய்ந்த புகழாப்புக்கும்சி எனும் அணிநலம் அமையப் பெற்ற ஆழகுடைய தாயிற்று.

“சிறந்த பாக்கள் புனையும் உயர்ந்த புலவர்காள்! ஒரு நாள் திருக்குட்டுவன் பால் சென்று பாடிப்பரிசில் வேண்டி நின்றேன். அதுகேட்டு அவன் அளிக்கும் பரிசில் பொருளைப் பெறும் ஆர்வத்தோடு நின்றிருந்த என்பால் அவன் ஒரு கொலை யானையைப் போக்கினான். அது கண்டு அஞ்சி, நான், அகன்று அப்பாற் செல்ல, அவன் அதைக் காட்டிலும் பெரிய மற்றொரு யானையைக் கட்டவிழ்த்து என்பால் ஏவினான். அவன் அத்தகைய கொடியோன்தல் அறிந்தமையால் என் பெரிய சுற்றம் வறுமையால் வாடினும், அவனை அனுங்குதல் அறவே கூடாது. என்பதை அறிந்துகொண்டேன். ஆகவே புலவர்காள்! திருக்குட்டுவன் ஒரு பெரிய கொடையாளி என்று உலகம் எல்லாம் ஒன்று கூடி ஒரே குரலால் கூறினும், அவன்பால் செல்லாதீர்கள். அது மட்டுமன்று; அவன்பால் பரிசில் பெறலாம் என நெஞ்சால் நினைப்பதும் செய்யாதீர்கள்!” — இது அவர் பாடிய பாட்டின் பொருள். என்னே குட்டுவன் கொடைவளம்!

“ சிலைஉலாம் நிமிர்ந்து சாந்துபடு மார்பின்,  
 ஒலிபுளால் கழனி வெண்குடைக் கிழவோன்,  
 வலிதுஞ்சு தடக்கை வாய்வாள் குட்டுவன்  
 வள்ளியன் ஆதல் வையகம் புகழினும்,  
 உள்ளால் ஓம்புமின்; உயர்மொழிப் புலவீர்;  
 யானும், இருள்ளிலாக் கழிந்த பகல்செய் வைகறை  
 ஒருகண் மாக்கினை தெளிர்ப்ப ஒற்றிப்  
 பாடிமிழ் முரசின் இயல்தோத் தங்கை  
 வாடா வஞ்சி பாடினே ணக,  
 அகமலி உவகையொடு அனுகல் வேண்டிக்  
 கொன்று சினம்தணியாப் புலவுநாறு மருப்பின்  
 வெஞ்சின வேழம் நல்கினன் அஞ்சி  
 யான் அது பெயர்த்தனானுகத், தான் அது  
 சிறிது என உணர்ந்தமை நாணிப் பிறிதும்ஓர்  
 பெருங்களிறு நல்கியோனே; அதற்கொன்னடு  
 இரும் பேரொக்கல் பெரும்புலப்பு உறினும்  
 துண்ணரும் பரிசில் தரும் என  
 என்றும் செல்லேன்; அவன் குன்றுகெழு நாட்டே.”

## 8. நாஞ்சில் வள்ளுவன்

தமிழகத்தின் தென்கோடியில், குமரி முனைக்கும் நாகர் கோயிலுக்கும் இடையில் ஒரு மலை உள்ளது. பாண்டியர்க்கு உரிமை உடையதும், பாண்டிய நாட்டுப் பெருவளங்களுள் சிறந்ததாகிய சந்தன மரங்கள் வளர்வதும், அகத்தியர் இருந்து தமிழ் ஆராய்ந்த அருமை யடையதுமாகிய பொதிகைமலைத் தொடர்களுள் அதுவும் ஒன்று. இக்கால மக்களால் மருத்துவமலை என வழங்கப் பெறும் அம்மலை, பண்டு பெற்றிருந்த பெயர் நாஞ்சில்மலை என்பதாகும். நஞ்சிலாமலை எனவும் ஒரு காலத்தில் பெயர் பெற்றிருந்தது என்று, அம்மலை நாட்டில் இன்று வாழும் பெரியோர் சிலர் கூறுகின்றனர். அம்மலையை நடுவே கொண்டு விளங்கிய நாட்டிற்கும் நாஞ்சில் நாடு என அம்மலையின் பெயரே இடப்பட்டிருந்தது. அங்காடு, அப்பெயரினாலேயே இன்றும் அழைக்கப் பெறுகிறது. நாஞ்சில் நாடு, நெல்லும் சுரும்பும் விளையும் நல்ல வளம் மிக்க நன்செய் நிலங்களால் நிறைந்தது. அதனால் நன்செய் நாடு எனும் பெயரினாலும் அது அழைக்கப் பெற்றது. நன்செய் நாடு என்ற பெயரே, காலம் செல்லச் செல்ல நாஞ்சில் நாடு எனத் திரிந்து வழங்கலாயிற்று எனக் கூறுவாரும் உளர். நிற்க.

நாஞ்சில் நாடு நில நீர்வளங்களால் நிறைந்திருந்தது. நாஞ்சில் மலை, சீருண்ட மேகங்கள் வந்து படியுமளவு நனி மிக உயர்ந்த உச்சியைக் கொண்டது ஆதலின், அங்காட்டில் காலம் மாரூமல் மழைப்பெய்யும். அதனால், ஆண்டுமுழுதும் ஒவைனும் ஒளி எழ விழுங்தோடும் அருவிகள், அளவிறந்து காட்சியளித்தன அம்மலையில். அதனால் காயும் கோடைக்

காலத்திலும், அம்மலை, நீரற்றுப் போவதில்லை. அக்காலத்திலும், மகளிரின் கண்கள் போன்ற கருங்குவளை மலர்கள் இடையிடையே மலர்ந்து காட்சிதர, கரைகளில் நிற்கும் கரியங்ற அடியினைக் கொண்ட வேங்கை மரங்களின் பொன்னிறப் பூக்கள் உதிர்ந்து பொலிவு செய்ய, மெல்ல உருண்டோடி, நீலமணியின் நிறம் போலும் தெளிந்த நீரால் நிறைறந்திருக்கும் கடலோடு கலக்கும் சிற்றுறுகளின் காட்சி கண் கொள்ளாக் காட்சியாகும். நாடு, இவ்வாறு சீர்வளாம் வாய்ந்திருந்தமையால், அந்நாட்டு நிலங்களும் நல்ல வளம் உடையவாய் விளங்கின. நிலங்களில் இட்ட நெல் விதைகள், நீரின்மையால் சாவி ஆகிப் பயன் இழப்பது இல்லை. நிலங்கள் வெப்பத்தால் கொதிப்பேறி, இட்டபயிர்களை இளமையிலேயே எரித்து விடுவதும் இல்லை. நெல் விளைந்திருக்கும் நிலங்கள், கரும்பு விளைந்திருக்கும் கழுனிகளோ எனக் கண்டு மருஞ்சுளவு ஒங்கி வளர்ந்திருக்கும். அத்தகைய வளங்கொழிக்கும் வனப்புடையது அந்நாஞ்சில் நாடு.

நெல்வளம் கொழிக்கும் அந்நாஞ்சில் நாட்டைப், பலா முதலாம் பழவளம் மிக்க நாஞ்சில் மலையை அரசிருக்கையாகக் கொண்டு ஆண்டிருந்தான் ஆற்றல் மிக்க ஒரு வீரன், நாட்டு மக்களால் நாஞ்சிற் பொருநன் என அழைக்கப்பெறும் அவன், வள்ளுவக் குடியில் வந்தவனுவன். அரசர்களின் மணநாள், பிறந்தநாள் போலும் மங்கல விழாக்களுக்கான காலங்களை அறிந்து கூறுவதும், அம்மங்கல சிகழுச்சிகளை நாட்டவர்க்கு முரசறைந்து அறிவிப்பதும் ஆகிய உரிமையும், அரசவையில் அரசரோடு ஓப்ப அமரும் ஜம்பெருங்குழுவில் இடம்பெறும் பெருமையும் வாய்ந்த வள்ளுவக் குடியில் வந்தவனுகளின், அவனை நாஞ்சில் வள்ளுவன் என அழைக்கும் வழக்கமும் இருந்தது. நாஞ்சில் மலைக்கு வடக்கிழக்கில் வள்ளியூர் என்ற பெயருடையதொரு சிற்றூர் உளது. அவ்லூரில், ஒரு

பெரிய கோட்டை பண்டு இருந்தது என அவ்வுருக்கு அணித்தாகக் காணப்படும் கல் வெட்டுகள் கூறுகின்றன. அதனால், அவ்வள்ளியூர், நாஞ்சில் வள்ளுவன் நினைவுச் சின்னமாய் எழுந்த நகரமாகும். அதுவே அவன் அரசிருக்கையுமாம் என ஆராய்ச்சியாளர் கூறுகின்றனர்.

நாஞ்சில் வள்ளுவன், வழிவழியாக வீரம் செறிந்த குடியில் வந்தவனுவன். அவன் முன்னோகள் போர்க்களாம் புகுந்து விட்டால், வெற்றிப் புகழோடு வீடு திரும்புவரே யல்லது, பகைவர்க்குத் தோற்றுப் பிற முதுகு காட்டி ஓடி ஒளியும் இழிசெயலை ஒருகாலும் செய்தறியார். போரில் வெற்றி வாய்க்காது எனக் கண்டால், உயிர் உள்ளவரையும் போராடி வீரத் திருமணம் பெற விரும்புவதல்லது, உயிர் பிழைத்து ஓட எண்ணே உயர்ந்த கொள்கையுடையவராவர். அத்தகைய வீரர் வழியில் வந்தவனுதலின், வள்ளுவன் மாட்டும் அவ்வீரம் வழிந்தோடிற்று. அவன்மீது கொண்ட அன்பால், அவனோடு நட்புக்கொண்டு வாழக் கருதுவார்க்கு, உள்ளங்கை நெல்லிக்கணிபோல், அடைதற்கு எளிமையும், பழகுதற்கு இனிமையும் உடையவனுய்க் காணப்படும் அவன், அவனோடு பகை கொண்டு, தம் ஆற்றல் துணையால் அவனை எதிர்த்து வருவார்க்கு, அவர்களால் வென்று கைப்பற்றலாகா அருமை யுடையனுதலோடு, அவர்கள் வென்று துரத்தும் தோள்வன்மையும் உடையவனுவன். அத்தகைய ஆற்றல் உடைமையால் அவன் பெற்ற வெற்றிகளும் பலவாம். அவ்வெற்றி கண்டு உலகோர் உரைத்த வாழ்த்துரைகளும் பலவாம்.

தன் பகை நாடுகளுள் ஒன்றுகிய சேரநாட்டு எல்லையில் உள்ள நாஞ்சில் நாட்டில், ஆற்றல் மிக்க வீரனுய் வள்ளுவன் விளங்குவது கண்ட அன்று பாண்டி நாட்டு அரியணையில் அமர்ந்திருந்தோன்,

அவனைத் தன் படைத் தலைவருகை ஆக்கிக்கொள்ள விரும்பினான். அதனால் நாஞ்சில் மலைக்குச் சென்று வள்ளுவனைக் கண்டு அவன் விரும்புவன எல்லாம் வழங்கினான். மேலும், வேண்டும் போதெல்லாம், வேண்டுவ அனைத்தும் வழங்கவும் வாக்களித்தான். தான் வழங்கியதைப் பெற்று, தன் வாக்குறுதியை ஏற்று ஸ்த்ர வள்ளுவனைத் தன் படைத்தலைவன் ஆகுமாறு வேண்டிக் கொண்டான். அவனும் அதற்கு இசைந்தான். அன்று முதல் நாஞ்சில் வள்ளுவன் பாண்டியர் படைத்தலைவனுகப் பணி மேற்கொண்டான்.

நெல்வளமும் நீர்வளமும் எங்கில் அரசர்க்கும் உரிய. ஆகவே, அவற்றால் பெருமை பெறுவது உண்மையைப் பெருமையாகாது என உணர்ந்த பாண்டியர், பிற நாட்டுப் பேரரசரால் பெறலாகாப் பெருமை வாய்ந்த பொருள்களைப் பெறவிரும்பினார்கள். தங்கள் கொற்றைக்கத்துறை முத்தும் பொதியமலைச் சந்தனமும் தமக்கே உரிய தனிச்சிறப்பு உடையவாதல் கண்டு, அம்முத்தாரம் பூனைவதிலும், அச்சந்தனச்சேறு பூசவதிலும் பெருமகிழ்ச்சி கொண்டார்கள். அவ்வாறு தன் குடிப்பிறந்தார் மட்டுமே அணியத்தக்க உரிமை வாய்ந்த அவற்றைப் பாண்டி நாட்டுப் பேரரசன், தன் படைத்தலைவனுகைய நாஞ்சில் வள்ளுவனுக்கும் அளித்துச் சிறப்பித்தான்.

முடியடை மூவேந்தரில் ஒருவனுகைய பாண்டியன், அவன் கீழ்ப் பணிபுரியும் ஒரு குறுங்கிலத் தலைவருகைய தனக்கு இவ்வளவு பெரிய சிறப்புகள் செய்வதைக் காணவே, நாஞ்சிற் பொருநன், அப்பாண்டியன்பால் பேரன்பு கொண்டு விட்டான். தன் உயிரைக் கொடுத் தேனும் அவன் உயிரைக் காத்தல் வேண்டும். அதுவே தன் தலையாய கடமை என்ற கருத்துடையனுகி, அவன் பொருட்டுத் தன் உயிரிழக்கத் துணிந்திருந்தான். நாஞ்சிற் பொருநனின் நன்றிமறவா இங்நற்பண்பைப்,

புலவர் மருதன் இளாநாகனூர் நன்கு அறிந்திருந்தார். “நாஞ்சில் வள்ளுவன் நல்ல கொடையாளன்; வருவார்க்கு வாரி வாரி வழங்கும் வள்ளாற் பெருந்தகை. புலவர்களின் வறுமை நிலை காணும் அவன் வாளா இரான். அத்தகைய கொடைக்குணம் வாய்க்கப்பெற்ற அவன், பாண்டி நாட்டின்மீது பகைவர் போர் தொடுத் துவிட்டனர் என்ற செய்தியைக் கேட்டால், உடனே, வறுமையால் வாடும் இரவலர் எண்ணற்றேர், தன் வாயிற்கண் வந்து குவிந்து கிடைப்பதையும் கருத்தில் கொள்ளாது, விரைந்து களம்புகுந்து விடுவன். அங்கிலீயில் அவன்பால் செல்லும் வறியோர், வருந்தி, வறிதே வீடு திரும்பவேண்டியவராவர்” என்று கூறுமுகத்தான், பாண்டியர்க்குப் படைத்துணை போகும் அவன் பெருமையைப் பாராட்டியுள்ளார். வறியோர்க்கு வழங்கத்துடிக்கும் அவன் கருணை உள்ளத்தையும் அழிக்கும் அவன் கடமை உணர்ச்சியின் பெருமைதான் என்னே!

“ ஈதல் ஆனுன் வேந்தே; வேந்தற்குச் சாதல் அஞ்சாப் நியே; ஆயிடை  
இருநிலம் மிளிர்ந்திசினுஅங்கு, ஒருநாள்  
அருஞ்சமம் வருகுவதாயின்  
வருந்தலும் உண்டு என்னபதலம் கடும்பே.”

வளம் மிக்க நாடும், வீழுமிய குடிப் பிறப்பும், வென்றியல்லது தோல்வி கானு வீரமும், நன்றி மறவா நல்லள்ளமும் வாய்ந்த நாஞ்சிற் பொருநன்பால் நிறைந்த அருளும், அதன் பயங்கச் சிறந்த கொடை வளமும் குறைவறப் பொருந்தியிருந்தன. கொற்றத் தால் வரும் புகழினும் கொடையால் வரும் புகழே பெரிது என அவன் கருதினான். இரங்து வருவார்க்கு ஒன்று சவாரையே உலகம் புகழும். அதுவே உண்மைப் புகழாம். ஈதலும், அதனால் வரும் புகழ் பெருக வாழ்

தலுமே வாழ்வின் பயனும் என்ற உண்மைகளை உணர்ந்திருந்தான் நாஞ்சில்மலை நல்லான். அதனால் அவன்பால் பரிசில் பெற விரும்பி, எவ்வளவு பேர் சென்றிரும், எத்தனைமுறை சென்றிரும், எங்கேரத்தில் சென்றிரும், இப்போது இல்லை; இன்னெரு முறை வாருங்கள்' என மறுத்துக் கூறான். மாருகக், கிளிகள் பெருங் கூட்டமாய் வாழும் ஒரு திணைப்புனத்தில், அக் கிளிகள் ஒருசிறிதும் வருந்தாமல், வேண்டும்போதெல்லாம் தின்னவும், வேண்டுமெனவு தின்னவும் வழிசெய்யும் வகையில், அக்கிளிகள் இருந்து இளைப்பாறும்படி, அப்புனத்தின் இடையே நிற்கும் அம்மரத்திற்கு அணித்தாகவே விளாந்து, முற்றிக்கிடக்கும் திணைக்கத்திர்களைப்போல், இரவலர் விரும்பும் பொருள்களைத் தான் தர அவர்கள் பெறவேண்டிய நிலைக்கு உள்ளாக்காது, அவர்கள் விரும்பும்போது வந்து, விரும்பிய அளவு கொண்டு செல்லும் வகையில் குவித்து வைத்துக் கொடுத்து மகிழ்ந்தான்.

நாஞ்சில் வள்ளுவன் இத்துணை நல்ல வள்ளலாய் விளங்கினமையால், அவன்பால் பரிசில்பெற விரும்புவார்தொகை பெருகிவிட்டது. நால்வேறு திசைகளிலிருந்தும், நாஞ்சில்மலைக்கு, இரவலர்கள் நாள்தோறும் வந்துகொண்டேயிருந்தனர். கடங்கு செல்ல வேண்டிய வழிக்கொடுமைகளையோ, சேய்மையினையோ அவர்கள் கருத்தில் கொண்டாரல்லர். ஆனிரைகள் மேயும் காட்டு வழிகளைக் கடங்கும், மான் கூட்டம் மலிந்த மலைகளைத் தாண்டியும், மீன்கள் மேயும் நீர்நிலைகளை நிங்கியும், இரவலர் கூட்டம் நாஞ்சில் நாடு வந்தடையும். நாஞ்சில் வள்ளுவன் கொடைப் பொருளை எதிர்நோக்கிக் கூட்டங் கூட்டமாய் வரும் பாணர் குழாத்தைப் பார்த்த புலவர் ஒருவர், “பாண! காட்டையும், மலையையும், கழியையும் கடங்கு நடை மலிந்து வருகின்றாய். தெள்ளிய இனிய ஒளி எழுப்பும்

கல்ல யாழே உன் கையில் உளது என்றாலும், உன் இடையில் கிழிந்தகந்தல் ஆடையே காட்சி அளிக் கிறது ஆயினும், இங்கிலையில் வேறு எவரையும் நாடிச் செல்லாமல், நாஞ்சில் வள்ளுவனையே நாடிச் செல் கின்றும் ஆதவின், உன் வாழ்வு வளம் பெறும். நீ விரும்பும் அனைத்தையும் அவன் வழங்குவன். அவனைக் கண்டதும் உன் வறுமை அகன்றவிடும். அவன் தரும் வளத்தால், உன் வாழ்வில் புதுமை புகுந்துவிடும். சுருங்கச் சொன்னால், உன் தோற்றமே மாறிவிடும். இன்று இங்கிலையில் உன்னைக் காண்பவர், நீ அவன்பால் வளம் பெற்றுவரும் வளமார் நிலையைக் காண நேர்க் தால், உன்னை இன்னை எனக் கண்டு கொள்ளார். அன்று உன்னைக் காணும் எவரும், உன்னை அடையாளம் கண்டு கொள்வது இயலாது. அந்த அளவிற்கு உன் வாழ்வு மாறிவிடும்; மாண்புகளால் மலர்ந்து விடும்” என்று கூறி, நாஞ்சில் வள்ளுவன் கொடை வளத்தை நாவார வாழ்த்தியுள்ளார்.

“ஆன்இனம் கலித்த அதர்பல கடந்து,  
மான் இனம் கலித்த மலையின் ஒழிய,  
மீன் இனம் கலித்த துறைபல நீங்தி  
உள்ளிவந்த, வள்ளயிர்ச் சீரியாழ்.  
சிதா ஆர் உடுக்கை முதா அரிப் பாண!  
நீயே பேரெண்ணாலையே; நின்இறை  
மாறிவா என மொழியலன் மாதோ!  
ஒவி இரும் கதுப்பின் ஆய்திழை கணவன்  
கிளி மரி இய வியன் புனத்து  
மரன் அணி பெருங்குரல் அஜையன்; ஆதவின்  
நின்னை வருதல் அறிந்தனர் யாரே?”

அருந்தமிழ் முதாட்டியாம் ஓனவையார், நாஞ்சில் மலை அடைந்து, நாஞ்சில் வள்ளுவனைக் கண்டு வாழ்த்தினார். ஓனவையாரின் அறிவாற்றல்களை அவன் நன்கு அறிந்திருந்தான். முடியுடை முவேந்தரும், அவர் அடி,

தம் முடியறப் பணியும் அவர் பெருமையை அவன் அறிந்திருந்தான். அதனால், அவர் பெருமைக்கேற்றப் பழங்கவேண்டும் என விரும்பிய அவன், பரந்த பாலை வனத்தின் இடையே உயர்ந்து நிற்கும் பெரிய மலை போலும் பருத்த யானை ஒன்றைப் பரிசாக அளித்துப் பெருமை செய்தான். அதை அன்போடு ஏற்றுக் கொண்ட ஒளவையார், “புலவர்காள்! எங்கள் நாக்கு, உயர்ந்தோரையல்லது, இழிந்தோரைப் பாடி அறியாப் பெருமை உடைய என்று உங்களை நீங்களாகவே பாராட்டிக் கொள்கின்றீர்கள். அப்பாட்டில் சிறிதும் உண்மை இல்லை. அது, இங்நாஞ்சிற் பொருநனை நீங்கள் பாராட்டியதனால் நன்கு புலனுகிவிட்டது. பாராட்டத்தக்க பண்பு எதுவும், அவன்பால் இல்லை. மேலும் அவன் அறிவுடையவனும் அல்லன். அவன் அறிவின் மையை நிலைநாட்டவல்ல ஒரு நல்ல நிகழ்ச்சி நடை பெற்றுள்ளது. அதைக் கூறுகிறேன். சற்றே சின்று கேளுங்கள். ஒரு நாள் வீட்டில் அரிசி இல்லை. வீட்டுப் பெண்கள், கொல்லையில் முளைத்திருந்த கிரையைக் கொய்துவந்து வேகவைத்து, உப்பிட்டு உணவாக்கி வைத்தனர். அது அறிந்த யான், சிறிது அரிசி பெற்றுச் செல்வோம் என்று இவன் பால் சென்றேன். அப் பொழுது எனக்குத் தேவை, என் பசி போக்கும் ஒரு படி அரிசி. ஆனால், அதை அவனால் கொடுக்க முடிய வில்லை. படி அரிசி கொடுத்து என் பசிபோக்கும் வகையில்லாத அவன், என்னை வாளாப் போகவாவது விட்டானே என்றால், அதுவும் இல்லை. ஒரு பெரிய யானையைப் பிடித்து, என் பின்னே அனுப்பினான். என் ஒருத்தி வயிற்றை வளர்க்கத் தெரியாமல் வருந்தும் யான், அந்த யானையின் பெரிய வயிற்றை எவ்வாறு நிரப்புவேன் என்ற அச்சம் என்னை அலைக்கழிக்கவே, மானத்தை மறந்து, மறுவலும் அவன் மனை புகுந்து, ‘பொருநி! நான் வேண்டிய வந்தது, இல்லை உணவிற்குத் துணையாகும் சிறிது அரிசி. அதைத் தரும் அருள்

உள்ளம் உன்பால் இல்லை. நன்று. அதைத் தராத சீ, இந்த யானையைத் தந்தது ஏனோ? இதை வைத்துக் காப்பது என்னால் இயலாது. இது எனக்கு வேண்டாம். இதை நீயே அழைத்துக்கொள்' என்று வேண்டினேன். அதற்கு அவன், 'அம்மையே! கொடுத்தது கொடுத்ததே. கொடுத்த ஒன்றை மீட்டுப் பெற்றுக்கொள்ளும் வழக்கம் உடையவனவ்வன் யான். தாயே! தாங்கள், தங்கள் தகுதிக்கு ஏற்ற ஒன்றை வேண்டினீர்கள். தங்கள் தகுதியை தாங்கள் என்னும் போது என் தகுதியை யான் எண்ணிப் பார்க்க வேண்டாமோ? அதனால், என் தகுதிக்கேற்ப இதைத் தந்தேன்; ஏற்றுச் செல்லுங்கள்' என்று கூறி மறுத்து விட்டான். என்னே அவன் அறிவின்மை! அத்தகையானை நீங்கள் பாராட்டுகின்றீர்கள். 'இவர் தகுதி இது. இவர்க்கு இதைக் கொடுத்தால் தகும்' என அறிந்து கொடுக்க மாட்டா ஒருவனைப் போற்றிப் புகழும் உங்கள் நாக்கும் ஒரு நாக்கா? அங்காக்குகள் நன்மை உடையஆமோ?" எனப் பழிப்பதுபோல் பாராட்டிய பாராட்டு, அவன் பெருமைக்கோர் எடுத்துக் காட்டு.

" தடவுநிலைப் பலவின் நாஞ்சில் பொருநன்,  
மடவன் மன்ற; செங்நாப் புலவீர!  
வளைக்கக விறலியர் படைப்பைக் கொய்த  
அடகின் கண்ணுறையாக, யாம்சில  
அரிசி வேண்டியமாகத், தான் பிற  
வரிசை அறிதலின் தன்னும் தூக்கி  
இருங்கடறு வளைதிய குன்றத்து அன்னதோர்  
பெருங்களிறு நல்கியோனே! அன்னதோர்  
தேற்று சுகையும் உள்துகொல?  
போற்றுர் அம்ம! பெரியோர் தம்கடனே!"

நாஞ்சிற் பொருநன், சேர, சோழ, பாண்டியர் களாகிய பேரரசர் மூவரினும் சிறந்த பெருமையுடை

யான். ஓயாது ஒலிக்கும் போர் முரசும், உயர்ந்த இனத்தைச் சேர்ந்த யானைகளும், கடல் நீரையே எல்லைகளாகக் கொண்ட பரந்த நாடும், வெல்லற்கரிய வீரமும் மூவேந்தர்கள்பால் ஒருங்கே பொருந்தியிருப்பினும், அவர்கள் இவனுக்கு நிகராகார். ஆண்மையாலும் அருளாலும், இவன் அவர்களைக் காட்டிலும் நனிமிகச் சிறந்து விளங்கினான். அதனால், அம்மூவேந்தரைப் பாடிப் பாராட்ட விரும்பாத புலவர்களும், இவனைப் பாடிப் பாராட்டுவதில் பேரார்வம் காட்டி னர்கள்; பெருமை கொண்டார்கள்.

இரு சிறைப் பெரியனர் என்ற புலவர், இவனைப் பார்த்து, “நாஞ்சிற் பொருங! புலவர்கள் பாராட்டத் தக்க பெருவாழ்வும், பேரும் புகழும் படைத்தவர், இங்நாடாளும் பேரரசர் மூவரும். புலவர் அனைவரும், அவர்களைப் பாராட்டி விட்டார்கள். அத்தகைய பெருமைவாய்ந்த அவர்களைப் பாடாதவன் நான் ஒருவனே. அவர்களைப் பாடவேண்டும் என்ற வேட்கை என் உள்ளத்தில் இன்றுவரை எழவில்லை. ஆனால், அவர்களைப் பாடவிரும்பாத என் உள்ளம் உன்னைப் பாடிப் பாராட்டத் துடிக்கிறது. என்னால் பாராட்டப் பெற்ற முதல் மன்னன் கீயே. இவ்வாறு பேரரசர்களையும் பாராட்ட விரும்பாத என்னால், பாராட்டத்தக்க பெருமை உன்பால் பொருந்தியுள்ளது. அப்பெருமையுடைய நீ பல்லாண்டு வாழ்ந்து பிறரையும் அப்பெருமையுடையோராக்கு வாயாக! நீ வாழ்வ தோடு, பெறுதற்கரிய பின்னையாய் உன்னைப் பேணி வளர்த்துவிட்ட உன் பெற்றேர்களும் பல்லாண்டு வாழ்வார்களாக!” என்று பாராட்டி வழங்கிய வாழ்த்துப்பா மடல், இவ்வள்ளுவனின் வளமார் புகழை ஸிலைநாட்டுவதறிக.

“ திலை உலாய் நிமிர்ந்து சாந்துபடு மார்பின்,  
 ஒவிபுளை கழனி வெண்ணுடைக் கிழவோன்,  
 வலிதுஞ்சு தடக்கை வாய்வாள் குட்டுவன்  
 வள்ளியன் ஆதல் வையகம் புகழினும்,  
 உள்ளல் ஓம்புயின்; உயர்மொழிப் புலவர்;  
 யானும், இருள்ளிலாக் கழிந்த பகல்செய் வைகறை  
 ஒருகண் மாக்கினை தெளிப்பை ஒற்றிப்  
 பாடியிழ முரசின் இயல்தேர்த் தங்தை  
 வாடா வஞ்சி பாடினே னுக,  
 அகமலி உவகையொடு அனுகல் வேண்டிக்  
 கொன்று சினம்தணியாப் புலவுநாறு மருப்பின்  
 வெஞ்சின வேழம் நல்கினன் அஞ்சி  
 யான் அது பெயர்த்தனெனுகத், தான் அது  
 சிறிது என உணர்ந்தமை நானிப் பிறிதும்ஓர்  
 பெருங்களிறு நல்கியோனே; அதற்கொண்டு  
 இரும் பேரொக்கல் பெரும்புலப்பு உறினும்  
 துண்ணரும் பரிசில் தரும் என  
 என்றும் செல்லேன்; அவன் குன்றுகெழு நாட்டே.”

## 9. நாலை கிழவன் நாகன்

அரசர்க்கு உடன் இருந்து உறுதுண்புரியும் ஜம்பெருங் குழு, என்பேராயம் என்ற அரசியல் அமைப்புகளில் இடம் பெறுவாருள் தலைசிறந்தவர் அமைச்சரும் படைத் தலைவருமாவர். “மங்திரிக்கு அழகு வரும் பொருள் உரைத்தல்;” “தங்திரிக்கு அழகு தறுகண் ஆண்மை” என அவ்விருவர்க்கும் உரிய பணிகளை வேறுபிரித்து வகைசெய்து கூறுகிறது அறநால். அரசன் ஆற்ற வேண்டிய அருஞ் செயல், அதைச் செய்து முடிக்க வேண்டிய துணைக்கருவி, அதைச் செய்தற்கு ஏற்றகாலம், அதைச் செய்யவேண்டியமுறை ஆகியவற்றை முன் அறிந்து கூறலும், அவற்றை அவ்வகையால் முன்னின்று முடித்தலும் அமைச்சர்களின் தலையாய கடமையாம். “கருவியும் காலமும் செய்கையும் செய்யும் அருவினையும் மாண்டது அமைச்சு;” “தெரிதலும் தேர்ந்து செயலும், ஒரு தலையாச் சொல்லலும் வல்லது அமைச்சு” என வள்ளுவர் வகுக்கும் அமைச்சர்க்குரிய விதிமுறைகளையும் காண்க.

பேராண்மையும், மானம்.நிறைந்த பேருள்ளமும், மாண்புமிக்க குடிப்பிறப்பும், நம்பி ஏற்றுக் கொள்ளத் தக்க நற்பண்பும் ஆகிய இங்நான்கும், படைத் தலைவன் ஒருவனை அழியாது காக்கும் நான்கு அரண்களாகும். கூற்றுவனே கோபம் கொண்டு படையெடுத்து வரினும் அஞ்சாது எதிர்க்கவல்ல ஆற்றல் உடைய வனே உண்மை வீரனுவன். வீரனுக்கு வெற்றிப்

புகழ்மீது கருத்து இருக்கவேண்டுமே யல்லது, தன் உயிர்மீது கருத்து இருத்தல் கூடாது என வீரனுக்குரிய பண்புகளையும் வகுத்துக் கூறியுள்ளார் வள்ளுவப்பெருந்தகையார்.

கூறிய விதிமுறைகளை நோக்கின், அமைச்சன் கடமை அரசவையோடு நின்று விடுகிறது; படைத் தலைவன் கடமை போர்க்களத்திலேயே பொருங்கியுள்ளது என்பது புலனும். அமைச்சனுக்குப் புத்தியிருந்தால் போதும்; படைத் தலைவனுக்குக் கத்தியிருந்தால் போதும்; என, அக்கால அறநூற் பேராசிரியர்கள் எண்ணியுள்ளார்கள். அறிவு இருப்பவன் பால் ஆற்றல் இராது. ஆற்றல் உடையவன் பால் அறிவு இராது. அவ்விரண்டையும் ஒருசேரப்பெற்றவர் உலகத்தில் அரியர் என்ற உணர்வு இருந்ததினாலேயே, அறநூல்களை வகுத்தவர்கள், அவ்விருவர்க்கும் உரிய கடமைகளைத் தணித்தணியே பிரித்துக் கூறினார்கள். ஆனால் அவ்விருவர்க்குரிய பண்புகளும் ஒருவரிடத்தே இடம்பெறுவதை—அதாவது, உள்ளறிவும் உடலாற்றலும் ஒருவனிடத்தே விளக்கம் பெறுவதை அவ்வறநூற் பேராசிரியர்கள் வெறுப்பவரல்லர். அத்தகைய பெரியோரைக் காணும் பேற்றினை அவர்கள் மகிழ்ச்சியோடு வரவேற்றிருப்பர் என்பதில் சிறிதும் ஜூம் இல்லை.

அமைச்சர்பால் இருக்கவேண்டிய ஆழந்த அரசியல் அறிவையும், படைத் தலைவர்பால் இருக்கவேண்டிய பேராற்றலையும் ஒரு சேரப் பெற்றிருந்தான், பாண்டியர் படைத் தலைவருள் ஒருவன். நாகன் என்பது அவன் இயற்பெயர்.

பாண்டி நாட்டில் அருப்புக் கோட்டைக்கு அண்மையில் உள்ள நாலை என்ற ஊரே நாகனுக்கு உரிய ஊராம். வேலை என்ற ஊர்ப் பெயர் வேலூர் எனத் திரிந்து வழங்குவதுபோல், பண்டு, நாலை எனும்

பெயர் பெற்றிருந்த அவ்வூர், இக்காலை நாலூர் எனத் திரிந்து வழங்குகிறது. நாலூர், வீரம் மிக்க வழியினரின் வாழ்விடமாக விளங்கிய விழுச் சிறப்பும் வாய்ந்தது. கோசர் என்ற கொற்றம் மிக்க வீரர் கூட்டம் அவ்வூரில் வாழ்ந்து, நாலூர்க் “கோசர்” என நாட்டு மக்களால் அழைக்கப் பெற்றுள்ளது. வீரம் செறிந்த அப்பேரூரில் பிறந்து, அவ்வூராட்சிக்கு உரிமை பெற்ற வனுயை வாழ்ந்திருந்தான் நாகன்.

நாகன் ஒரு சிறந்த வீரன். வேல் கொண்டு போரிடுவதில் சிறந்த பயிற்சி பெற்றிருந்தான். களத்தில், தன் படையணிகளை எவ்வெவ்வாறு பிரித்து எங்கெங்கே ஸிறுத்தி வைக்கவேண்டும், பாய்ந்துவரும் பகைவர் படையை எவ்வாறு தடுத்து ஸிறுத்தவேண்டும், பகைவர் படைவரிசையுள், அந்த அணியை எந்த நேரத்தில் தாக்கினால் வெற்றி எளிதில் வாய்க்கும் என அறிந்து, அதற்கேற்ப ஆற்றல் மிகுந்து ஆண்மையோடு போரிடுவான். பருந்து கூட்டங்களின் பசிதிருமளவு பினங்கள் விழுக்கண்ட பிறகும் அவன் போர் வேட்டை தணியாது. அத்தகைய ஆண்மையும் அஞ்சாமையும் அவன்பால் குடிகொண்டிருந்தமையால், தோல்வி என்பதையே அவன் கண்டதில்லை.

நல்ல போர்ப்பயிற்சி பெற்றிருந்த நாகனிடத்தில் நாளாடவேண்டிய நல்ல அரசியல் அறிவும் பொருந்தியிருந்தது. அவனிடம் ஆண்மை அதிகமா, அரசியல் அறிவு அதிகமா என அளவிட்டுக் கூறுவது ஆகாது. எவ்வளவு ஆண்மை இருந்ததோ, அந்த அளவு அறிவும் இருந்தது. அறிவு, ஆண்மை இரண்டையும் ஒருசேர மதித்துக் காத்து வந்தான் நாகன்.

நாகன் நாலையில் வாழ்ந்திருந்த நாட்களில், பாண்டிநாட்டு அரியணையில் அமர்ந்திருந்தவனுக்கு ஒரு பெரிய அரசை அமைக்க வேண்டும் என்ற பீராசை பிறந்தது. அப்பேராசை, கொண்ட அவன், அவ்வாசை

நிறைவேற வேண்டுமாயின், அதற்குப் பரந்த அரசியல்-அறிவும், சிறங்க போர்ப்பயிற்சியும் உடைய ஒருவன் துணைவேண்டும் என்பதை உணர்ந்தான். அவனுக்கு நாகனை அறிமுகம் செய்து, “நாகன், போரில் வெற்றி காண விரும்புவார்க்கு வேண்டிய படைத் துணை அளிக்கவும் வல்லன். நாட்டில் நல்லாட்சி நடைபெற நினைவார்க்கு, அறநெறி அரசியலுக்கு வேண்டிய அறிவுத் துணை அளிக்கவும் வல்லன்” என்று அறிவித்தார்கள்.

நாலை கிழவன் நாகனின் தகுதிப்பாடுகளைக் கேட்டு அறிந்த பாண்டியன், அவனை அழைத்துத் தன் படைத் தலைவராக ஆக்கிக் கொண்டான். பாண்டியன் படையில் பணிபுரியத் தொடங்கிய நாகன், வேந்தன் வேட்கை திரும்வகையில் நால்வேறு திசைகளிலும் புகுந்து போரிட்டுப் பலநாடுகளைக் கைப்பற்றி மீண்டான். அதன் பயனும்ப் பாண்டியர் மீண்கொடி பல நாட்டுத் தலைக்கர்களில் பறக்கத் தொடங்கிற்று. மக்கள், “மண்பல தந்த பாண்டிய” எனப் பாண்டி நாட்டு மன்னைப் பாராட்டத் தலைப்பட்டார்கள். வெற்றி பலகண்டு வேற்றுநாட்டு வேந்தர்களின் வெற்றி முரசுகளைக் கைப்பற்றிக் கொண்டுவந்த நாகன், நாட்டில், பகைவர் பயம் அற்ற விலையான ஆட்சி அழைங்கு விட்டபின்னர், நல்லாட்சி விலவப் பணிபுரிந்தான். அதன் பயனும் நாட்டில் செல்வம் குவிந்தது. திருமகளும் விரும்பி வந்தடையும் விழுமிப செல்வங்களுக்கு உரியவருளைன் வேந்தன். பாண்டி நாட்டின் பெருவளாம் கண்டு, அதற்குக் காரணமாய நாலைகிழான் நாகனை நாட்டவர் நாவார வாழ்த்தினார்கள்.

அந்விலையில் பாண்டி நாட்டிற்கு வந்து சேர்ந்தார் புலவர் ஒருவர். வறியவர்க்கும், வந்து பாடும் புலவர்க்கும் வாரி வாரி வழங்கும் வள்ளவுக்கள் ஒருவர்பின் ஒரு வராய் மாண்டு மறைந்து விட்டமையால், அவர்க்குப்

பொருள் கொடுத்துப்புறப்பவர் ஒருவரும் இலராயினர். அவர் சிச்சைப் பாத்திரம் கவிழ்ந்து கிடந்தது. அதை நிமிர்த்தி, அது சிறைய உணவிடுவாரைத் தேடி, ஊர் ஊராக அலைந்து, இறுதியில் பாண்டிநாடு புகுந்தார். அவர் வறுமைகிலை கண்ட சிலர் அவரை நாகன்வாழ் நாலூர்க்குச் செல்லுமாறு பணித்தனர். தன் ஆற்ற வால் பருந்துகளின் பசியையும், தன் அறிவால் அரசன் ஆசைப் பசியையும் போக்கவல்ல நாகனே, வறியோரின் வயிற்றுப் பசியையும் போக்குவரான் என வழியில் வருவார் பலரும் கூற, அவன் பெருமையறிந்து, அவன் ஊர் சென்று அவனைக் கண்டு பாராட்டினார். புலவர் பாடிய பாட்டின் பொருள்வளம் அறிந்து மகிழ்ந்து, அவர் பசிபோக்கி, அவரை மகிழ்வித்தான் நாகன். அறிவும், ஆண்மையும், அருளும் ஒருங்கீ பெற்று, மக்களிற் சிறந்தான் ஒருவனுக்கு மாண்புமிகு ஏடுத் துக் காட்டாய்க் காட்டும் வகையில் வாழ்வாங்கு வாழ்ந்துகாட்டிய நாகன் நெடிது வாழ்க! அவனை வாழ்த்தி வாழ்வித்த புலவர் வடநெடும் தத்தனரும் வாழ்க!

“ ஞாலம் மீமிசை வள்ளியோர் மாய்க்கென,  
ஏலாது கவிழ்ந்த என் தீரவில் மண்டை  
மலர்ப்போர் யார் என வினவலின், மலைந்தோர்  
விசிபிணி முரசுமொடு மண்பல தந்த  
திருவீழ் நுண்புண் பாண்டியன் மறவன்,  
படை வேண்டுவழி வாள் உதவியும்,  
வினை வேண்டுவழி அறிவு உதவியும்,  
வேண்டுப் வேண்டுப் வேந்தன் தேந்தது  
அசைநுகம் படா அ ஆஸ்தகை உள்ளத்துத்,  
தோலா நல்லூசை நாலை கிழவன்,  
பருந்துபசி தீர்க்கும் நற்போர்த்  
திருந்துவேல் நாகன் கூறினர் பலரே.”

## 10. போருப் பழையன்

காவிரியாற்றுப் பாய்ச்சலால் வளம் பெற்ற பேரூர்களுள் போருரும் ஒன்று. போருர் மக்கள், ஆற்றுநீரைப் பயன் கொள்ளவல்ல அறிவுவளம் வாய்க்கப் பெற்றிருந்தனராதலீன், அவர்கள் தம் ஊர் அருகே ஓடிய காவிரியாற்றுநீர் கொண்டே ஓடிக் கடலில் வீழ்ந்து வீணுவதை விரும்பினார்கள். காவிரி யாற்றிலிருந்து பெரிய பெரிய கால்வாய்கள் பலவெட்டிடியும், அக் கால்வாய்கள் வழியே பெருகி ஓடிவரும் நீரை, வேண்டிய காலத்தில் வேண்டுமளவு பெறத் துணை புரியவல்ல மதகுகள் பல அமைத்தும் பயன் கொண்டு வளம் கண்டனர். அதனால் அம்மதகுகளின் ஊடே நுழைந்து சிறைந்து ஒடும் நீர் எழுப்பும் பேரொலி, இரவு பகல் எப்பொழுதும் ஒவென ஒலித் துக்கொண்டே யிருக்கும். ஒவெனும் ஒளி எழ ஒயாது நீர் பாய்ந்து வளம் கொழித்தமையால், வாணிக சிலையங்களும், வீழாக்களங்களும் மலிந்து, அவை குறித்து வந்து குழுமும் மக்கள் கூட்டம் எழுப்பும் ஆரவாரப் பேரொலியும் அலையொலிபோல் ஆங்கு ஒலித்துக் கொண்டே யிருக்கும். அதனால், அம்மாநகர், கைவளீகள் கலீர் கலீர் என ஒலிக்க உலாவும், அழகும் இளமையும் கொழிக்கும் ஆரணங்குகளின் அழதுத் தோற்றம் காட்டிற்று எனப் புலவர்கள் போற்றுவாராயினர்.

பெருமைமிக்க அப்போருர்க்கு மேலும் பெருமையளிக்கப் பிறந்திருந்தான் ஒரு வீரன். பழையன் எனும் பெயர் பூண்டிருந்த அவன் இளமைப் பருவத்திலேயே பல்வகைப் படைக்கலங்களிலும் பெரும்பயிற்சி பெற்று

திருந்தான். வீற்போரில் சிறந்து விளங்கினான். வில்லில் நாண் ஏற்றி அம்பேவத் தொடங்கினால், அம்புகள் மழைத்தாரையென மன மனவன விரைந்து வெளிப் படும். வாட்போரிலும் வல்லன் அவன். வாட்போர் புரியுங்கால், இடக்கையில் ஏந்தி நிற் தும் கோடகம், கார் மேகம் போல் அவனை மறைத்துக் காவல்புரியும். வீற் போரிலும் வாட்போரிலும் பெற்றிருந்த பயிற்சியைக் காட்டிலும் சிறந்த பயிற்சியை, வேலேங்கிப் போரிடுவதில் பெற்றிருந்தான். குறி பிழையாது வேல் ஏறியப் பழகியிருந்தான் பழையன். வேலெறிவதில் பழையன் பெற்றிருந்த பயிற்சியைக் கண்டு வியந்த அக்காலப் புலவர்கள், “உண்மைக் காதலன் தன் அன்புக் காத விக்கு அளித்த வாக்குறுதி தப்பாதது போல், பழையன் எறிந்தவேலும் தப்பாது சென்று பாடும்” என அவன் போர்ப் பயிற்சியைப் பாராட்டியுள்ளார்கள்.

பழையன் பெருவீரனும்ப் போரூரில் வாழ்ந்திருந்த போது, சோண்ட்டு அரியணையில் செங்கணை என்ற செல்வப் பெயருடையான் அமர்ந்திருந்தான் அக்காலை, கொங்கர் எனும் கொள்ளைக் கூட்டத்தவர், அவன் நாட்டுள் புகுந்து, அவன் நாட்டு ஆணிரைகளைக் கொள்ளை கொண்டு அழிவுபல விளைத்து வந்தனர். பேரரசர் பலர் முயன்றும்வென்று அழிக்க முடியாத அக் கொங்கரை அடக்கி ஒடுக்க விரும்பினான் செங்கணை. ஆனால் அம்முயற்சியில் வெற்றி காண்பது, தன்னிடம் அப்போதுள்ள படையாலும் படைத்தலைவராலும் ஆகாது என்பதை உணர்ந்திருந்தானாதவின், சிறந்த வீரன் ஒருவளைப் படைத்தலைவனுகப் பெறக்கூடிய காலத்தை எதிர்நோக்கிக் காத்திருந்தான். மன்னன் மன வேட்கையை அறிந்த சிலர், பழையன் பேராண் மையை அவனுக்கு அறிவித்தனர். அஃகறிக்க செங்கணை பழையனை அரசவைக்கு அழைத்துக் கண்டான். உண்மையிலேயே அவன் சிறந்த வீரன் என்

பதை உணர்ந்தான். உடனே பழையன் பிறந்த போருரை அவன் உடைமையாக்கி, அவனைத் தன் படைத் தலைவருக்கிக் கொண்டான்.

பழையன் படைத் தலைமை ஏற்ற மறுகணமே கொங்கரை அடக்கும் முயற்சியில் அரசன் கருத்துச் சென்றது. உடனே ஒரு பெரிய யானைப் படையைப் பழையன் பால் ஒப்படைத்துக் கொங்கரை வென்று வரப் பணித்தான். பழையன் தலைமையில் சோடைடுப் பெரும்படை புறப்பட்டு விட்டது என்பதை அறிந்து கொண்ட கொங்கர், அச்சோழனின் பகை வனுகிய சேரன் துணை நாடினர். கொங்கர் ஒருவகையில் தன்னேடு இனத்தொடர்பும் உடையராதல் அறிந்த சேரன், அவர்க்குத் துணை புரிய முன்வந்தான். சேரமான் கணைக்கால் இரும்பொறை என்ற அம்மன்னன் தன் படைத் தலைவர்களாகிய நன்னன், ஏற்றை, அத்தி, கங்கன், கட்டி, புன்றுறை என்பவர்களோடும், தன் பெரிய யானைப் படை யோடும் கொங்கர்க்குத் துணைதரப் புறப்பட்டான்.

ஆறு படைத் தலைவர்களைக்கொண்ட பெரிய படையைப் பேராசன் ஒருவன் தானே முன்னின்று நடத்திக் கொண்டு கொங்கர்க்குத் துணைபுரியப் புறப்பட்டு விட்டான் என்பதை அறிந்தும், பழையன் பேராண்மையில்கொண்ட நம்பிக்கையால், செங்கணுன் அவன் ஒருவனை மட்டுமே செருமுகம் நோக்கிச் செல்ல விட்டான். பழையன் தனி ஒருவகை வருகிறஞ் என்பதை அறிந்தும், அவன் பேராண்மையில் கொண்ட அச்சத்தின் மிகுதியால், அவனை எதிர்த்துச் சென்று, இடைவழியிலேயே மடக்கிப் போரிட்டு அழித்தொழிக்கக்கருதாது, தம் நாட்டகத்தே உள்ள, அரண் மிக்க கழுமலக் கோட்டைக்குள் புகுந்து ஒளிந்துகொண்டனர் கொங்கரும், அவர்க்குத் துணை புரிய வந்த கணையனும், அவன் படைத் தலைவரும்.

தன் போர்ப் பயிற்சியில் கொண்ட தளரா நம்பிக்கையால், சேண்டும் வழிகளைக் கடந்து செல்ல வேண்டுமே, பகவன் நாட்டில் சென்று போரிட வேண்டும், பகவர் படைத் தலைவர் பலரைத், தான் ஒருவனுகவே நின்று போரிடவேண்டுமே என எண்ணிச் சிறிதும் கலங்காது வந்து, பழையன், கழுமலக் கோட்டையை வளைத்துக் கொண்டான்.

கழுமலக் கோட்டை கணப்பொழுதில் தகர்ந்தது. பழையன் கொண்டுசென்ற களிற்றுப்படை, காவல் மிக்க அக்கோட்டையைத் தூக்கித் தூளாக்கிறது. அரண் பாழ் பட்டுப் போகவே, அடங்கியிருந்த கொங்குப் படையும், அக்கொங்கர் படைக்குத் தலைமை தாங்கி நின்ற ஆறு படைத் தலைவர்களும் புறம்வங்து போரிடத் தொடங்கினர். பழையன் ஆண்மைக்கும் ஆற்றலுக்கும் அரிய வாய்ப்புக் கிடிற்று. வீல் லாண்மை காட்டிப் போரிட்டான் சிறிது நேரம். வாரும் கேடகழும் கொண்டு களம் புகுந்து கணக் கற்றோரை வெட்டி வீழ்த்தினான். இறுதியில் வேல் கொண்டு வெஞ்சமர் புரிந்தான். அவ்வளவே, ஆறு படைத் தலைவர்களும் ஒருவர்பீன் ஒருவராக மாண்டு மறைந்தனர். கழுமலப் போர்க்களம் எங்கும் பின் மலைகளே காட்சி அளித்தன. உடைந்த தேர் உருளை களும், முறிந்த வெண்கொற்றக் குடைகளும், கிழிந்த மரசுகளும் களம் எங்கும் சிதறிக் கிடத்தன.

கழுமலப் போர்க்களம் காணக் கண்கூசம் கொடு மையதாயிற்று. கார்காலத்துப் பெருமழை பெய்ய, குளத்தின் பெரிய கரையின் கீழே உள்ள மதகின் வழி யாகச் செவ்வெள்ளம் பாய்ந்தோடுவதுபோல், இறந்து வீழ்ந்த யாளை ஒன்றின் கீழே அகப்பட்டுக்கொண்டே, தோல் கிழிந்துபோன முரசின் ஊடே, இரத்த வெள்ளம் பாய்ந்தோடிக்கொண்டிருந்தது ஒரு பக்கத்தில்.

மலைநாட்டில் அடுத்தடுத்து இருக்கும் எண்ணற்ற குன்றுகளில் குருவிக்கூட்டம் என் விழ இடம் இன்றி அமர்ந்திருப்பதுபோல், அடுக்கடுக்காக இறங்து வீழ்ந்து கிடக்கும் யானைகளின் உடலெங்கும், பழையன் ஏவிய அம்புகள் ஆழத் தைத்துக் காட்சி அளித்தன ஒருபால்.

போரூர்க் கடைவீதிகளில் நவமணி வணிகர், மாணிக்க மணிகளை இட்டு வைக்கும் பைகளை அவிழ்த்து மாணிக்க மணிகளைக் கொட்டுவதுபோல், வாளால் வெட்டுண்ட யானைகளின் துதிக்கைகளிலிருந்து செங்கிறக் குருதி சொரிந்து கொண்டிருந்தது களத்தின் ஒரு கோடியில்.

பழையன் ஏறிந்தவேல், தன் நெற்றியில், தன் நுடைய இரண்டு வெண்கோடுகளுக்கும் இடையில் தைத்து, ஒரு பாதி ஆழ்ந்துபோக, மறுபாதி மட்டும் வெளியில் விளங்க உலாவரும் யானை, முக்கோட்டகளிறுபோல் காட்சி அளித்தது களத்தின் நடுவண்.

வானத்து வெண்மதியை விழுங்கிக் கிடக்கும் கரும் பாம்புபோல், ஓடிந்து வீழ்ந்து கிடக்கும் வெண் கொற்றக் குடையை யொட்டி, வெட்டுண்டு விழ்ந்த யானையின் நீண்ட துதிக்கை காட்சிதரும் கொடுமையைக் களம் ஒருபால் காட்டிற்று.

செவ்வானத்தின் இடை இடையே, கருமேகம் குவியல் குவியல்களாகக் காட்சி அளிப்பதுபோல், வீரர்களின் உடல்களிலிருந்து பெருகி ஒடும் குருதி வெள்ளத்தின் இடை இடையே, இறங்துவீழ்ந்த யானைகளின் கரிய உடல்கள் மிதங்து சென்றன.

வெண்வேல மரங்கொண்டு செய்த கலப்பையால், செம்மண் நிலத்தை உழும் உழுவன்போல், தன் வெண்கோடுகள் இரண்டும், குருதி பாய்ந்து செங்கிறம்

பெற்ற களத்து மன்னில் ஆழப் புதைந்துகொள்ளத், தலைகவிழ்ந்து விண்றது ஒரு களிரு.

பின்வாடை கண்டு பறந்துவந்து சேர்ந்தன பருந்துக் கூட்டம். ஐந்தலை நாகத்தை வாயில் கவ்வி விண்ணில் எழும் கருடனைப்போல், ஐந்து வீரல்களும் விரிந்துகிடக்க, அறுபட்டு வீழ்ந்த வீரர்களின் கைகளில் ஒன்றை வாயில் கவ்விப் பறந்தது ஒரு பருந்து. போர்ப் பறைக்குத் தோல் போர்த்து வார்கொண்டு வலித்துக் கட்டும் முரசறைவான் போல், குருதிசொட்ட வீழ்ந்து கிடக்கும் பினத்தின் குடல்களைப் பற்றி ஈர்த்துக் கொண்டிருந்தது ஒரு பருந்து.

பருந்தோடு விருந்துண்ண வந்து சேர்ந்தன நரிகள். பெருங்குடிச் செல்வர், தம் முக அழகைக் காண்டற் பொருட்டு, அவர் கீழ்ப் பணிபுரியும் குற்றேவலர் கண்ணேடி ஏந்தி விரைவதுபோல் கைப் பற்றிய கேடகத்தோடு வீழ்ந்த கையைக் கவ்விக் கொண்டு, காடு நோக்கி விரைந்தோடிற்று ஒரு குறு நரி. வேட்டைக்காரர் வீட்டுக் கம்பத்தில் சங்கிலியால் கட்டப்பட்டுக் கிடங்கும் கோனுய்போல், வேல் தைத்த புண்ணிவிருந்து வெளிப்பட்டுத் தொங்கும் குடரை வலித்து ஈர்த்துக்கொண்டிருந்தது மற்றொரு குறு நரி.

புயற் காற்றுப் புகுந்து வீசிய பனங்தோப்பில் பனங்காய்கள் பார்க்குமிடமெங்கும் சிதறிக் கிடப்பது போல், போர்க்களம் எங்கும் வெட்டுண்டு வீழ்ந்த வீரர்களின் தலைகள் சிதறிக் கிடங்தன. மக்கள் மனம் மகிழ் மாலையில் உலாவரும் இளமரக்காவில், குருவளிக் காற்று சுழன்றிடக்கக் கண்டு அச்சோலைவாழ் மயிலி னங்கள் மருண்டு ஒடுவது போல், கணவரை இழந்த காரிகையர் அக்களத்தில் கண்ணீர் சொரிந்து கதறிப் புலம்பினர்.

கழுமலக்களத்தை இவ்வாறு பினக்களமாக்கிக் கடும் போர் புரிந்துகொண்டிருந்தான் பழையன். தன் படைத் தலைவர் அறுவரும் இறந்துபோயினர் என்ற செய்தி கணியனைக் கவங்க வைத்துவிட்டது. தன் பகைவனின் படைத்தலைவன் ஒருவன், தனித்து வந்து, தன்னுட்டுள் புகுந்து, தன் கோட்டையை அழித்து, படைத் தலைவர் அத்தனை பேரரயும் கொன்று வெற்றி கொள்வதா? அவனை இனியும் உயிர் ரோடு உலாவ விட்டுவைப்பதா? விட்டு வைத்தால் தன் பேரரசின் பெருமைக்குக் கேட்லவோ என்று எண்ணிப், பழையனை எவ்வாறேனும் கொன்று உயிர் போக்குதல் வேண்டும் எனத் துணிந்து களம்புகுந்தான் கணியன்.

பேரரசனே களம் புகுந்துவிட்டான் என்ற நினைப்பால், கொங்கரும் சேரரும் ஊக்கம்மிகுந்து உரங் கொண்டு போரிட்டனர். போர் தொடங்கியது முதல் தனியொருவனுக்கவே நின்று போர் புரிந்து தளர்ந்திருக்கும் நிலையில், பகைவர் புதிய ஊக்கத்தோடு மேல் வந்து தாக்கியதைப் பழையனால் தாங்குதல் இயலாதாயிற்று. கணியன் கணிப் பட்டுக் களத்தில் வீழ்ந்து மாண்டுபோனான் அம்மாவீரன்.

செய்தி கேட்டான் செங்கணைன். கழுமலக் கோட்டை தகர்ந்து போயிற்று, கொங்கர் படை அழிவுற்றது, அவர்க்குத் துணை வந்த சேரன் படைத் தலைவர் அறுவரும் உயிர் இழந்தனர், கழுமலக்களத்தில் வெற்றி கண்டுவிட்டது கொற்றம்மிக்க சோழர்படை, சோழர் படைப் பெருமையை உலகறியக் காட்டிவிட்டான் பழையன் என அடுத்தடுத்து வந்த செய்திகளால் மகிழ்ச்சி வெள்ளத்தில் முழுகியிருந்த செங்கணைன், பழையன் இறந்துபோனான் என இறுதியில் வந்த செய்தி கேட்டுச் சிறிதுபோழுது செயல் இழந்து போனான். இயல்பாகவே சிவங்திருக்கும் அவன்

கண்கள், சினத்தால் மேலும் சிவந்து விட்டன. “என் படைத் தலைவன் உயிரைப் பறித்த அக்கணையனைக் கட்டிப் பிடித்து வந்தால்லது என் சினம் தணியாது” என வஞ்சினம் உரைத்து விரைந்து புறப் பட்டான்; கழுமலக்களம் அடைந்தான். கடும்போர் ஆற்றிக் கணையனைக் கட்டிப் பிடித்துவந்து, குடவாயில் கோட்டத்துச் சிறையில் அடைத்துப் பழையனைக் கொன்ற பெரும் பிழைக்குப் பழி தீர்த்துக் கொண்டான்.

கணையன் வில்லால் வீழ்ந்துபோன பழையன், புலவர்களின் சொல்லால் வீயாப் புகழ்பெற்று விளங்கி வந்தன. குடவாயில் கீரத்தனாரும், பெரும் புலவர் பரணாரும், பழையன் வில்லாண்மையினையும், வெற்றிப் புகழ்களையும் பாடிப் பாராட்டினார்கள். அவர் பாடிய பாக்கள் பலவற்றுள், பழையன், கழுமலப் போரில் காட்டிய பேராண்மையைப் புகழ்வது இப்பாட்டு.

நன்னன் ஏற்கற, நறும்பூண் அத்தி,  
 துன்னரும் கடுந்திறல் கங்கன், கட்டி,  
 பொன்னுணி வல்வில் புன்றுறை என்றங்கு  
 அன்று அவர்குழிதீய அளப்பரும் கட்டுரப்  
 பருந்துபடப் பண்ணிப் பழையன் பட்டெனக்  
 கண்டு அதுநோனுகைத், திண்ணேர்க்  
 கணையன் அகப்படக் கழுமலம் தந்த  
 பிணையலம் கண்ணிப் பெரும்பூண் சென்னி.”

## 11. மத்தி

கண்ணிக் காவிரி கடலோடு கலக்குமிடத்தில், அக்காவிரிக் கரையில் கழார் என்ற ஒரு பேரூர் இருந்தது. சோன்ட்டின் தலைநகராகவும், தலைசிறந்த வாணிக ஸிலையமாகவும் விளங்கிய புகார் நகரத்திற்கு நான்கு அல்லது ஐந்துகல் தொலைவில் இருந்த அவ்லூர், சோன்ட்டு மக்களின் சிறந்த புனல் விளையாட்டிடமாய் விளங்கிறது.

காவிரியாறு தன்போக்கின் பெரும் பகுதியைச் சோன்ட்டிலேயே கழிக்கிறது என்றாலும், கழார் நகர் அருகே காணப்படும் அதன் போக்கே கவின்மிகு காட்சியாகும். வஞ்சி மரங்களும், மருத மரங்களும் வரிசை வரிசையாக வளர்ந்து வனப்பு மிகுந்த ஆங்குக், காவிரிக்குப் படித்துறை அமைத்திருந்தார்கள் அவ்லூர் மக்கள். அவ்லூர் வாழ் இளம் மகளிர் இடையில் இலை ஆடையும், கைகளில் குறுவளையும் அணிந்து, ஒன்று திரண்டு வந்து, காவிரிப்புனலில் குதித்து ஆடுவர். அவ்வாட்டத்தில் வெறுப்புச் சிறிது காணின், உடனே கரையேறி, அருகேயுள்ள பொய்க்ககளில் வளர்ந்திருக்கும் கோரைகளைப் பறித்துக் கரந்தை வளரும் கழனிகளில் அமர்ந்து, இரைதேடும் பறவைக் கூட்டங்களை ஓட்டி மகிழ்வர். இளங்காதலர்கள் இணை இணையாக வந்து, பெருகிவரும் புது வெள்ளத்தில், விடியற் போதில் விருப்பங்தீர் ஆடி அகம் மகிழ்வர்.

காவிரியில் புதுவெள்ளம் வருங்காலத்தில், அக்கழார் த் துறையில் ஆண்டுதோறும் புனல்விழா நடை பெறும். அவ்விழா, சோழ அரசர்களும் வந்து காணும்

அவ்வளவு சிறப்பு வாய்ந்தது. காவிரிக்குக் கரையும் அணையும் அமைத்துக் காவிரி நீரைப் பயன்கொண்டு சோடைட்டு மண்ணை வளம் கண்டு, வளவன் எனும் புகழ்மிகு பெயர் பூண்ட கரிகாலன் மகள் ஆதிமங்கி யின் ஆரூயிர்க் கணவனுகிய ஆட்டனத்தி எனும் சேர நாட்டு இளவரசன், புனலாட்டு விழாவில் தான் பெற்றிருந்த பயிற்சிகளைச் சோடைட்டு மக்களும் மன்னனும் கண்டு களிக்கும்படி ஆடிக் காட்டி, இறுதி யில் ஆற்று வெள்ளத்தால் அடித்துச் செல்லப்பட்ட இடம் அக்கழார்த் துறையே.

கழார் நகர், காவிரிக் கரையில் அமைந்திருந்தமையால் நீர்வளம் குறையா நன்செய்க்களை நிறையப் பெற்றிருந்தது. அங்கரைச் சூழ உள்ள நீர்நிலைகளில், செந்தழல் நிகர்க்கும் செந்தாமரை மலர்கள் மலர்ந்து மணம் வீசும். தாமரைக் கொடிக்கு இடையிடையே, உள்ளே துணை பொருந்திய வள்ளையின் மெல்லிய கொடிகளும் பின்னிக் கிடக்கும். அக்கொடிகளையும் அறுக்குக்கொண்டு விரைந்தோடும் வாளை மீன்களைப் பிடித்துத் தின்னும் நீர் நாய்கள், கரைக்கண் வளர்ந்திருக்கும் பிரப்பங்கொடிப் புதர்களில் புகுந்து உறங்கும். அத்துணை நிலநீர்வளம் மிக்கது அம்மாநகர்.

வளம்பிக்க ஊரில் வாழப் பெற்றமையால், அவ்லூர் மக்கள் விழுமிய வாழ்க்கை நெறியிடைய வராய் விளங்கினர். கடவுளரை வழிபட்டுக் காக்கைக் குப் பலிச் சோறிட்டு, வருவிருந்தோம்பும் விழுமிய வாழ்வினராய் வாழ்ந்தனர். அழகிய இனிய பாக்களை இயற்றி அளிக்கவல்ல பெண்பாற் புலவர்களைப் பெற்றுத் தருமளவு, அவ்லூர் வாழ்மக்கள் நிறையக் கற்று நீள்புகழ் பெற்றுத் திகழ்ந்தனர். கழார்க் கேரன் எயிற்றியார் எனும் பெயர் பூண்ட அப் பெண்பாற் பெரும் புலவர் பாடிய

பாக்கள் பல நற்றினை, நல்ல குறுங்தொகை நெடுஞ்சொகை நூல்களில் இடம் பெற்றுள்ளன. தாம் பிறங்க ஊர்ப் பெயரைத் தம் இயற்பெயருக்கு முன் வழங்கித் தம் பிறங்கதலுர்ப் பற்றினை உலகறியக் காட்டிக்கொண்ட அவ்வம்மையார், தாம் பாடிய பாட்டொன்றில் நாடாரும் சோழரையும், தம் ஊரையும், தம் ஊர்வாழ் மக்களின் மனம் நிறைந்த வாழ்க்கை முறைகளையும் பாராட்டியுள்ளார். என்னே அவர் நாட்டுப் பற்று!

இவ்வாறு வளத்தாலும், விளையாட்டு நலத் தாலும், புலமைச் சிறப்பாலும் பெருமை பெற்ற அக்கழார்ப் பெருங்களில், பரதவர் குடியில் மத்தி எனும் பெயர் பூண்ட மாவீரன் ஒருவன் இருந்தான். கழார், காவிரிக் கரையில் கடலருகே இருந்தமையாலும், கடல் வாணிகம் வளர்க்கும் சோணைட்டுத் தலைநகர்க்கு அண்மையில் இருந்தமையாலும் கட்டுமரம் ஏறிச் சென்று மீன் பிடித்தலும், கலம் ஊர்ந்து சென்று வாணிகம் புரிந்து வாழ்தலுமாகிய தொழில்புரியும் பரதவர்களே, அம்மாங்களின் பெருங்குடி மக்களாய் வாழ்ந்தனர். மத்தி, அப்பரதவர் குடியில் பிறங்கு, அக்குடிகளின் கோமகனைய் வாழ்ந்தான் என்றாலும், அவன் குலத் தொழிலை மேற்கொண்டானவ்வன். விற்பயிற்சியும், வேற பயிற்சியும் பெற்றுச் சிறங்க வீரனைய் விளங்கி னன். அம்மட்டோ! அவன்பால் மற்றொரு சிறங்க ஆற்றலும் அமைந்து கிடந்தது. காட்டு யானைகளை வேட்டையாடிக் கைப்பற்றுவதிலும் அவன் கைதேர்ந்து விளங்கினான்.

மத்திபால் அமைந்து கிடந்த இவ் அரும்பெரும் பண்புகளை அறிந்தான், அப்போது சோணைடான் டிருங்க வேந்தன். அவன், தன் படையில் மத்தி பணி புரியின் தனக்குப் பெருதுணையாம் என அறிந்தான். உடனே அவனை அழைத்து படைத் தலைமை அளித்துச்

சிறப்பித்தான். சோழர் படைத் தலைவனுய்ப் பணி புரிந்து கொண்டிருந்தான் மத்தி.

இருநாள், அரசன் தன் படை வகைகளைப் பெருக்க விரும்பினான். நால்வகைப் படையுள், அக்காலப் போர் முறையில் பெருந்துணை புரிவது வேழப் படையே ஆதலின், அதைப் பெருக்குவதில், அரசன், தன் கருத்தை முதற்கண் செலுத்தினான். வேழ வேட்டத் திற்கு வேண்டிய ஏற்பாடுகளைச் செய்து முடித்தான். படைத் தலைவர் அனைவரையும் உடன்வரப் பணித் தான். மத்தி முதலாம் படைத் தலைவர் பலரும் கலந்து கொண்டனர். ஆனால், எழினி என்பான் ஒருவன் மட்டும் கலந்து கொண்டிலன். அஃதறிந்து சினம் கொண்டான் சோழன். ஆனால், அவன் ஒருவன் வாராமமக்காக வேழ வேட்டையைக் கைவிட்டா னல்லன். மத்தி ஒருவன் இருந்தால் போதும், வேட்டையில் வெற்றி காணலாம் என்ற துணிவு இருந்தமையால், வேட்டை மேற்கொண்டு சென்றான். காட்டுள் புகுந்து குழிகளை வெட்டி அக்குழிகளில் வேழங்கள் வந்து விழும்படிச் செய்து, அவ்வாறு வீழ்ந்த வேழங்களை விலங்கிட்டு ஒன்று சேர்த்தான். கன்று கரும், களிறுகரும், கன்றுகளைப் பிரியாப் பிடிகளு மாக எண்ணிலா வேழங்கள் அகப்பட்டன. நாடு வந்து சேர்ந்தான் மன்னவன்.

நாடு சேர்ந்ததும், மன்னவன் மத்தியை அழைத்து, தம்மை மதியாத எழினியின் ஆணவத்தை அடக்கிவருமாறு பணித்தான். எழினி, எங்கோ தொலை நாட்டில் பெரும் படையோடு வாழ்ந்திருந்தான். மத்தி, அவன் வாழிடத்தின் சேய்மையினையோ, அவன் பெற்றுள்ள படைவன்மையினையோ மதியாது புறப்பட்டுச் சென்றான். மத்தியின் வருகையையும், மன்னவன் ஆணையையும் அறிந்த எழினி, பெரும்படையோடு வந்து மத்தியை எதிர்த்தான். ஆனால், மத்தியின் ஆற்

மல்முன அவன்படை, வலியிழங்கு அழிந்தது. எழினி யைக கைப்பற்ற, மத்தி, நெடும்பொழுது போர்புரிங் தானால்லன். போர் தொடங்கிய சிறிது நாழிகைக் கெல்லாம் அவனைச் சிறைசெய்தான். அவன் பற்களைக் கொட்டி உதிர்த்தான். எழினி ஆணவம் அழிந்து அடங்கினான். எழினியின் வெண்பற்களோடு வீடு திரும்பினான் மத்தி.

மத்தியின் ஆற்றல் கண்டு, அவனைப் பாராட்டிச் சிறப்புச் செய்தான் மன்னவன். மத்தி, தான்பெற்ற வெற்றியை நாட்டு மக்கள் என்றென்றும் மறவாது மனத்திடை வைத்துப் பாராட்ட வேண்டும் என விரும்பினான். அதனால், வெண்மணிவாயில் எனும் ஊரில் உள்ள தன் அரண் கதவில் அப்பற்களை அழுத்தி வைத்தான். அவ்லூர் அழிகே ஒடிய காவிரிக் கரையில், தன் வெற்றியின் நினைவுச் சின்னமாய்க் கற்களால் படித்துறை ஒன்று அமைத்தான். அரும்பாடு பட்டுப் பெற்ற வெற்றி மறைந்து அழிந்து போகாது, நின்று விளங்க நினைவுச்சின்னம் எழுப்பும் நிலையை அன்றே நாட்டிய மத்தியின் அறிவுகண்டு, அக்காலப் பெரும்புலவராகிய மாமுலஞர், அவன் அருஞ்செயலைத் தம் பாட்டிடைப் பாராட்டி அழியா நினைவுச்சின்னம் ஒன்றை ஆக்கியுள்ளார். மத்தி நாட்டிய நினைவுச் சின்னம் நிலைகுலைந்து விட்டது. ஆனால், மத்தி குறித்து மாமுலஞர் எழுப்பிய நினைவுச்சின்னம் இன்றும் நின்று அவன் புகழ் பாடுகிறது.

“ குழியிடைக் கொண்ட கன்றுடைப் பெருங்கிரை  
பிடிபடு ழூசலின் எய்தாது ஒழியக்,  
கடுஞ்சின வேந்தன் ஏவலின் எய்தி  
நெடுஞ் சேணுட்டின் தலைத்தார்ப் பட்ட  
கல்லா எழினி பல்ளறிந்து அழுத்திய  
வன்கள் கதவின் வெண்மணி வாயில்  
மத்தி நாட்டிய கல்கெழு பனித்துறை,”

## 12. மோகூர்ப் பழையன்

பழங்குடியில் பாண்டிய மன்னருள் தலைசிறந்தவன் தலையாலங்கானத்துச் செருவென்ற நெடுஞ்செழியன். அவன் படையில் பணியாற்றிய படைத்தலைவர் பலருள்ளும் சிறந்தவன் மோகூர்ப் பழையன்.

சேர, சோழ, பாண்டியராகிய பழங்குடியில் குடிகள் அரசோச்சி வாழ்ந்த தமிழகத்தில், அதியர், ஒவியர், கொங்கர், கோசர், திரையர், தொண்டையர், பூழியர், மலையர், மழவர், வடுகர், வேளிர் போலும் வேறுபிற இனத்தவரும் வாழ்ந்து வந்தனர். இவருள் சிலர் மட்டும், ஒருசில நிலப்பகுதிகளை வாழ்ந்தாக வகுத்துக்கொண்டு, நிலையான அரச வாழ்வு மேற் கொண்டிருந்தனராக, எஞ்சியோர் எங்கும் நிலைத்து வாழாமல், ஊர்விட்டு ஊர், நாடுவிட்டு நாடு என அலைந்து, நாடோடி வாழ்வினராய்த் திரிந்துவந்தனர். அத்தகைய இனத்தவருள் கோசரும் ஒருவராவர்.

மேற்குக் கடற்கரை மாநகராகிய மங்கனுரை நடுவிடமாகக் கொண்டு, துஞ்சமொழி வழங்கும் துஞ்சாட்டில் வாழ்க்கையைத்தொடங்கிய கோசர், நாடுபலருந்து, அந்நாட்டு அரசுகளை அழித்து அஸ்தித்திரிந்து ருதியில், கிழக்குக் கடற்கரையைச் சேர்ந்த சிறந்தரங்களுள் ஒன்றுகிய செல்லூர்க்கு அணித்தாக ருந்த நியமத்தில் நிலைத்தகுடியினராய் வாழுத்தாடங்கினர். பாழிக்கு உரியோனுகிய நன்னர் என்பாக்குரிய மாமரத்தை வெட்டியும், அவன் பகைவகிய அகுதையை அவன்கைப்பற்றிவண்ணம்காத்தும்.

நாட்டிய அக்கோசர்தம் ஆண்மையையும் தன் புனத்தில் விளாந்திருந்த பயிரை, அப்புனத்தருகே மேய்ந்திருந்த பசு மேய்ந்துவிட்ட சிறு குற்றத்திற்காக, அப்பசுவினை மேய்த்திருந்த முதியோன் கண்களைப் போக்கிய அவர்தம் கோபத்தின் கொடுமையையும் அறிந்து, அவர்களுள் பலரைத் தன் படைவீரராகத் தேர்ந்து அவர்கள் அடங்கிய தனிப்படை ஒன்றை அமைத்து வைத்திருந்தான் தலையாலங்கானத்துச் செருவென்ற நெடுஞ்செழியன். பி றாந்தாநாள் தொட்டே படைதொட்டுப் பயிற்சிபெறும் போர்க்குணம் படைத்த கோசர்களைக் கொண்ட படைக்குத் தலைமை தாங்குவோன், அவர்களை அடக்கி ஏவல்கொள்ள வல்ல ஆற்றல் உடையவதனால் வேண்டும் என உணர்ந்து, அப்பெரும் பணிக்கு ஏற்புடையான் எனத் தேர்ந்து, அவனால் அப்படைத் தலைமை அளிக்கப் பெற்றவனே, இக் கட்டுரைத் தலைவனுகிய மோசூர்ப் பழையன்.

பேராண்மையும் பெரிய படையும் தலைசிறந்த படைத் தலைவர்களும் பெற்றிருந்தானென்றாலும், நெடுஞ்செழியன், ஆண்டால் நணிமிக இளையனுவன். ஆனால் அவன் ஆளப் புகுந்த பாண்டி நாடோ, பரந்து அகன்றது; பல்வளம் மிகுந்தது. இதைப் பார்த்தார்கள் அவன் பகைவர்கள். சேரநும் சோழரும் பாண்டியரின் குலப் பகைவராவர். அக்காலை அவ்விருநாட்டு அரியணைகளிலும் முறையே, யானைக் கண்சேயமாங்தரங்க்சேரல் இரும்பொறையும், கிள் விவளனும் அமர்ந்திருந்தனர். அவர்கள் இருவரும், பாண்டி நாட்டு அரசியலைக் கைப்பற்ற அதுவே வாய்ப்புடைய காலமாம் என உணர்ந்தனர். பாண்டி நாட்டின் மீது போர் தொடுத்துச் செல்லவும் துணிந்தனர். ஆயினும், பாண்டிநாட்டு அரசியல் உரிமையைப் பழையன்கீழ்ப்பு பணி புரியும் கோசர்படை காத்து நிற்பது அவர்க்குக் கலக்கத்தை அளித்தது. அதனால்தாம் மட்டும் செல்வது

தகாது: தக்க துணைபெற்றே போதல் வேண்டும் என உணர்ந்து, திதியன் எழனி, எருமையூரன், இளங்கோவேண்மான், பொருநன் என்ற குறுங்கு மன்னர் ஜவர் துணையை நாடினர். அவர்களும் இதற்கு இசைந்தனர். அவர்கள் துணைவர, அரசர் இருவரும் பாண்டினாடு புகுந்து, அப்பேரரசின் தலைநகராம் கூடன் மாநகரை வளைத்துக் கொண்டனர்.

அது கேட்டான் நெடுஞ்செழியன். “தம் படைப் பெருமையால் என் ஆண்டிளமையை எள்ளிப் போருக் கெழுங்க இவரை வென்று, இவர்தம் வெற்றி முரசுகளையும், வெண்கொற்றக் குடைகளையும் கைப் பற்றுவேன். அதில் தவறி விழுவேநையின், ‘கொடியன் எம் இறை’ என என் குடிகள் என்னைக் குறைக்குறிப் பழிப்பாராக! புலவர்கள் என்னையும் என் நாட்டையும் பாடிப் பாராட்டுவதைக் கைவிடுவாராக! வறுமைக்குறி வருவார் தம் வருத்தத்தைக் களையமாட்டா வறுமை என்னை வந்து அடையுமாக!” என வஞ்சினம் கூறி வெகுண்டான்.

வேந்தன் வெகுளியின் வேகத்தைக் கண்டான் பழையன். அக்கணமே கோசர்படை அவன் தலைமையில் போர்க்களாம் புகுந்தது. கோசர் படையைக் கண்டான் கிள்ளிவளவன். கோசர்களின் கொற்றத்தை அவன் முன்னரே அறிந்திருந்தான். அப்படையை வென்று அழித்தால் அல்லது, பாண்டினாட்டு ஆட்சி பால் தாம்கொண்ட வேட்கை கிறைவேருது என்பதை நன்கு உணர்ந்தான். அதனால், உடன் வந்தோர், பாண்டி நாட்டுப் படையின் பிற அணிகளை வளைத்துப் போரிடவும், கிள்ளிவளவன் கோசர் படையை வளைத்துக் கொண்டான். வெள்ளம் போல் பாய்ந்து வந்தது கிள்ளிவளவன் படை. அவன் குதிரைப்படை காற்றென விரைந்து கடும் போரிட்டது. அவன் களிற்றுப் படை விளைத்த கேடுகளும் குறைவில்லை.

பார்த்தான் பழையன். வாள் ஏந்திக்களம் புகுந்தான்.. அவ்வளவே. கிள்ளிவளவன் நல்லமர் கெட்டது. அவன் குதிரைப் படை வென்று கைப்பெற்றப் பட்டது. அவன் களிற்றுப் படையில் கணக்கிலாதன கோசர் உடைமை ஆனது. கிள்ளிவளவன் புறமுதுகிட்டான்.

புறங்காட்டி ஓடும் வளவளைப் பழையன் விட்டானல்லன். பெரும்படை தொடர்ந்துவர, அவனைத் துரத்திச் சென்றுன். பாண்டி நாட்டு எல்லையையும் தாண்டிவிட்டான் சோழன். படைத்தலைவன் பழையன் அங்கிலையிலும் அவனை விட்டிலன். சோழர் தலைநகர் தஞ்சை மாநகர்க்கு அண்மையில் உள்ள தலையாலங்கானம் வரை விடாது துரத்திச் சென்றுன். இறுதியாக ஆங்கு அவனை வளைத்து அரும்போர் ஆற்றி, சோழர் படையை அறவே அழித்து, தன் வேந்தன் வஞ்சினம் வாய்க்கும் வண்ணம், வளவன் வெற்றி முரசையும், வெண்கொற்றக் கொடையையும் கைப் பற்றிக் கொண்டான். வென்று கைக்கொண்ட சோண்டில், தன் பாண்டி நாட்டு மீன் கொடியைப் பறக்கவிட்டான். கிள்ளிவளவன் பகைவளைகிய கோக் கோதை மார்பன் என்பான் கண்டு நகைக்கும்படி வென்ற அவ்வெற்றிச் சிறப்போடு பழையன் பாண்டி நாடு திரும்பினான்.

“இழையணியாளைப் பழையன் மாறன்  
மாடமலி மறுகின் கூடல் ஆங்கன்  
வெள்ளத் தாளையொடு வேறுபுத்து இறுத்த  
கிள்ளிவளவன் நல்துமர் சாதுய்க்  
கடும்பரிப் புரவியொடு களிறுபல வவ்வி  
ஏதில் மன்னா ஊர்கொளக்  
கோதை மார்பன் உவகையிற் பெரிதே.”

சோண்ட்டுத் தலையாலங்கானத்தில் தன் படைத் தலைவன் பெற்ற வெற்றியின் பெருமை கண்டு பாண்டி

நாட்டு மக்கள், “தலையாலங்கானத்துச் செருவென்ற நெடுஞ்செழியன்” எனப் பெயரிட்டு அழைத்துத் தன்னைப் பாராட்டினாலும், அவ்வெற்றிப் புகழ் அனைத்தும் படைத்தலைவன் பழையனுக்கே உரித்து என உணர்ந்தான் செழியன். உணர்ந்ததோடு நில்லா மல், அதற்கேற்ற சிறப்பை அவனுக்கு அளிக்கவும் துணிந்தான். மேலும், இன்று தோற்றேடிய பகை வர், என்னும் சிலகாலம் கழித்து மீண்டும் படையெடுத்து வருவதும் இயலும். அப்போது அவர்களைத் தன் தலைங்கர் வாயில்வரை வருமாறு விடுதல் போர் முறையாகாது. அவர்களை எல்லைப்புறத்திலேயே தடுத் துத் துரத்தி விடுதல் வேண்டும். அதைச் செய்து முடிக்க வேண்டுமாயின், நாட்டு எல்லையில் ஒரு பெரிய படையை நிறுத்தி வைக்கவேண்டும் என்றும் உணர்ந்தான் நெடுஞ்செழியன். உணர்ந்தவன், தன் இரு பெரும் வேட்கையும் ஒருங்கே நிறைவேற்றத்தக்க ஓர் அரிய செயலைத் செய்து முடித்தான்.

சோணைட்டில் சோழர் பேரரசிற்குக் கேடு நிகழும் போதெல்லாம் சோழர்க்குப் படைத்துணை அளித்துக் காக்கும் மலையமான்களின் அரசிருக்கையாகிய திருக்கோவலூருக்கு அண்மையில், கள்ளக்குறிச்சி மலையடிவாரத்தில் இருந்தமோகூரைப் பழைய னுக்கு உரிமையாக்கி, அம்மாங்கர்க்கு அவனை மன்ன கைக்கி, “மாறன்” என்ற தன் குடிப் பெயரையும், அவனுக்குச் சூட்டி அவனைச் சிறப்பித்தான். பழைய னுக்குத் துணையாக, அவன் கீழ்ப் பணியாற்றிய கோசர் படையை அளித்து, அப்படை வீரர்கள் வாழுத் தக்க கோசர் பாடிகள் பலவற்றையும் ஏற்படுத்தி, அப்படை வீரர்களையும் சிறப்பித்தான். மலையிடை ழூராதலின், தவரூது மழை பெற்றுவளம் கொழிக்கும் மோகூர்க்கு உரியனுய், மோகூர் மன்னன் பழையன் மாறன் எனும் சிறப்புப் பெயர் பூண்டு தன் அரசவைக்

கண் கோசர் படை அமர்ந்து அழகு செய்யச் செம் மாந்து வாழும் திருந்தான் பழையன்.

தமிழ் நாட்டில், தலையாலங்கானத்துச் செரு வென்ற நெடுஞ்செழியன் நாடாண்டிருந்த காலத்தில், கங்கை பாயும் வடநாட்டில் மௌரியர் என்ற சிறந்த அரசு இனத்தவர் அரசோச்சி வந்தனர். தமிழ் நாட்டின் செல்வச் சிறப்பை, அவ்வடவேந்தர்கள் அறிந்திருந்தமையால், அவர்களில் பலர் தமிழ்நாட்டை வென்று அடிமைகொள்ளும் வேட்கையுடையராயினர். அவ்வேட்கை, மௌரிய இனத்தவர் உள்ளத்திலும் இடம் பெற்றது. உடனே நெடிய பெரிய தேர்களைக் கொண்ட மௌரியப் பெரும்படை யொன்று, தென்னாலூ நோக்கிப் புறப்பட்டது. விந்தம் கடந்து வேங்கடத்தை அடைந்த மௌரியர், தமிழகத்தின் வடவெல்லையாக விளங்கிய அவ்வேங்கட மலையடி வாரத்தில் வடுகர் என்ற இனத்தவர் வாழுவதைக் கண்டார்கள். அவ்வடுகர் சிறந்த வில்லீரராகவும், தமிழகத்தின் எல்லைக்கண் வாழுந்து, தமிழ்நாட்டின் இயற்கை அமைப்பினையும், அங்நாடு அரசியல் கிலையினையும் அறிந்தவராகவும் விளங்குவது கண்ட மௌரியர், அவ்வடுகரைத் தம் நண்பர்களாக ஆக்கிக் கொண்டார்கள். வடவர் முயற்சிக்கு முன் நேடித் துணைபுரிய வடுகரும் முன்வந்தனர். வடுகப்படை வழிகாட்ட, வேங்கடம் கடந்து தமிழகம் புகுந்த மௌரியப் பெரும் படை, தம் தேர்ப்படை செல்ல இயலாதபடி இடை நின்று தடுத்த மலைகளையெல்லாம் வெட்டி வழிசெய்து கொண்டு தென்திசை நோக்கி வந்து கொண்டிருந்தது.

வேங்கடத்தைக் கடந்து விரைந்து வந்த மோரியர்கள், தொண்டை நாட்டையும் தாண்டிவிட்டார்கள். அப்போது தூசிப்படையாய் வழிகாட்டிவந்த வடுகர், மோகூர் மன்னன் பழையன் மாறனின்

தன் ஆரூபிர் நண்பனாக மதித்திருந்தான். அதனால் அவன் வெற்றியைத் தன் வெற்றியாகவும், அவன் தோல்வியைத் தன் தோல்வியாகவும், அவன் புகழைத் தன் புகழாகவும், அவனுக்கு உண்டாகும் இழிவைத் தனக்கு உண்டாகும் இழிவாகவும் மதித்து வந்தான்.

அறுகை இயல்பாகவே போர்வெறி பிடித்தவன். பேரரசர் கோட்டைகளைக் கைப்பற்றுவதையே கருத்தில் கொண்டவன். அவனுக்குச் செங்குட்டுவனின் சிறந்த நட்பும் கிடைக்கலே, அவன் செருக்கு அளவிறந்துவிட்டது. பழையன் பேராற்றல் வாய்ந்தவன். அவன் கீழ்ப் பணிபுரியும் கோசர் பகட கொற்றம் மிக்கது என்பதை மதியாமல், மோகூர்க் கோட்டையை முற்றுகையிட்டான். உழிஞருமலர் சூடி மாற்றரசர் கோட்டைகளை மன் மேடாக்கும் அறுகை, தன் மோகூர்க் கோட்டையை முற்றியுள்ளான் என்ற செய்தியறிந்து சினங்கொண்டான் பழையன். முடியுடை மன்னர்களையும் முறியடித்துவென்ற வீரம்மிக்க தன்னைப் பகைத்துக் கொண்ட அறுகையின் அறியாமை கண்டு எள்ளி நகைத்தான். பழையன் வாளொடுத்துக் களம்புகக் கண்டதும், அறுகை ஆற்றல் இழங்கு தோற்றுவிட்டான். பழையன் பேராண் மையைப் பாராட்டப் பைந்தமிழ் நாட்டவர்க்கு மற்று மொரு நல்வாய்ப்புக் கிடைத்தது. சிற்க,

தோல்வி கண்டு துயர் உற்றுன் அறுகை. எண்ணிலா அரண்களை அழித்த தன் ஆற்றல் மோகூர் முற்றுகையில் அழிந்தமைக்குப் பெரிதும் நாணினைன். பண்டையத் தன் பேராற்றல் கண்டு பாராட்டியவர்களைப் பார்க்கவும் நாணிற்று அவன் நல்லள்ளம். அதனால் அவர்கள் கண்ணில் படாது கரங்கு வாழுக்கருதினைன். அதற்குத் தொலை நாடு சென்று வாழ்வதே நலமாம் எனத் துணிந்தான். உடனே, தன்னை இன்னை என அறிந்து கொள்வார் அற்ற சேனை இன்றிற்குச் சென்றுவிட்டான்.

தன் ஆரூயிர் நண்பனுக மதித்திருந்தான். அதனால் அவன் வெற்றியைத் தன் வெற்றியாகவும், அவன் தோல்வியைத் தன் தோல்வியாகவும், அவன் புகழைத் தன் புகழாகவும், அவனுக்கு உண்டாகும் இழிவைத் தனக்கு உண்டாகும் இழிவாகவும் மதித்து வந்தான்.

அறுகை இயல்பாகவே போர்வெறி பிடித்தவன். பேரரசர் கோட்டைகளைக் கைப்பற்றுவதையே கருத்தில் கொண்டவன். அவனுக்குச் செங்குட்டுவனின் சிறந்த நட்பும் கிடைக்கவே, அவன் செருக்கு அளவிறங்குவிட்டது. பழையன் பேராற்றல் வாய்க்கதவன். அவன் கீழ்ப் பணிபுரியும் கோசர் படை கொற்றம் மிக்கது என்பதை மதியாமல், மோசூர்க் கோட்டையை முற்றுகையிட்டான். உழிஞ்சுமலர் சூடு மாற்றரசர் கோட்டைகளை மன்மேடாக்கும் அறுகை, தன் மோசூர்க் கோட்டையை முற்றியுள்ளான் என்ற செய்தியறிந்து சினங்கொண்டான் பழையன். முடியுடை மன்னர்களையும் முறியடித்துவென்ற வீரம்மிக்க தன்னைப் பககத்துக் கொண்ட அறுகையின் அறியாமை கண்டு எள்ளி நகைத்தான். பழையன் வாளெடுத்துக் களம்புகக் கண்டதும், அறுகை ஆற்றல் இழங்கு தோற்றுவிட்டான். பழையன் பேராண்மையைப் பாராட்டப் பைந்தமிழ் நாட்டவர்க்கு மற்று மொரு நல்வாய்ப்புக் கிடைத்தது. ஸிற்க,

தோல்வி கண்டு துயர் உற்றுன் அறுகை. எண்ணிலா அரண்களை அழித்த தன் ஆற்றல் மோசூர் முற்றுகையில் அழிந்தமைக்குப் பெரிதும் நாணினுன். பண்டையத் தன் பேராற்றல் கண்டு பாராட்டியவர்களைப் பார்க்கவும் நாணிற்று அவன் நல்லாள்ளம். அதனால் அவர்கள் கண்ணில் படாது கரங்கு வாழுக்கருதினுன். அதற்குத் தொலை நாடு சென்று வாழ்வதே நலமாம் எனத் துணிந்தான். உடனே, தன்னை இன்னுண் எனஅறிந்து கொள்வார் அற்ற சேனேடு ஒன்றிற்குச் சென்றுவிட்டான்.

அறுகைக்கு நேர்ந்த அழிவினை அறிந்தான், அவன் ஆரூபிர் நண்பனுகின சேரன் செங்குட்டுவன். இரு வர் உள்ளமும் ஒன்று படுதலே சிறந்த நண்பர்களின் உயர்ந்த உடமையாகும். ஆகவே புணர்ச்சியும் பழகு தலும் ஆகிய அவையிரண்டினுக்கும் அவ்விருவரி டையே வாய்ப்பில்லாது போய்னும் கேடில்லை என்ற உயர்ந்த உண்மையை உணர்ந்தவன் செங்குட்டுவன். அதனால் எளிதில் அடையலாகச் சேணேடுந் தூரத்தில் சென்று வாழினும், என சிறந்த நண்பர் களுள் அறுகையும் ஒருவனுவன் என உள்திடை மதித்தான். அதனால் அவனுக்கு நேர்ந்த கேட்டினைத் தனக்கு நேர்ந்த கோடாகக் கருதினான்; அவன்பழி, தன்பழி, அவன் பகைவன், தன்பகைவன் என மதித்தான். அவ்வளவே, பழையனை வெற்றி கொண்டு, நண்பன் பழி துடைக்கப் போர்முரசு கொட்டி விட்டான்.

செங்குட்டுவன் சினங்கொண்டு புறப்பட்டு விட்டான் என்ற செய்தியறிந்தான் பழையன். செங்குட்டுவன் சிறந்த வீரன், பெரிய படையுடையான், அரசுபல அழித்த ஆண்மையுடையான என்பதை அறிந்திருந்தான். அதனால் அவனைத் தனித்து நின்று எதிர்க்கத் தயங்கினான். அங்கிலையில் அவனுக்குத் துணைபுரியத் தமிழரசர் சிலரும் தாமே முன் வந்தனர். சேரநாட்டு அரசியல் வாழ்வில் செங்குட்டுவன் காலடியிட்டுள்ள தையும், அவன்படை வன்மையால் சேரர் பேரரசு பலதிசைகளிலும் பெருகி வருவதையும் அறிந்து, அது பொருது, வளர்ந்துவரும் அவ்வரசை அழிக்கும் வழிவகைகளை எண்ணிக் கொண்டிருந்தனர், அக்காலை அரியலையில் அமர்ந்திருந்த சோழனும், பாண்டியனும். அங்கிலையில் செங்குட்டுவன் மோகூர் நோக்கிப் புறப்பட்டு விட்டான் என்ற செய்திவரவே, அவர்கள் இனியும் வாளா இருத்தல் கூடாது எனத் துணிந்தனர். உடனே தம் ஆடசிக்குட்பட்ட ஏனைய வேளிர்

கணையும் ஒன்று திரட்டினர். எல்லோருமாகப் புறப் பட்டு மோகூர் அரண்வந்து அடைந்தார்கள்.

பேரரசர் படைகளோடு பிற வேளிர்களின் படைகளும் துணையாக வந்து சேரவே, பழையன் உள்ளத்தில் துணைவு பிறந்துவிட்டது. இப்பெரிய முன்னணியை முறியடிக்கும் முழுவலிமை கொங்கு நாட்டுக் கொற்றவனுக்கு இராது என எண்ணி இறுமாந்தான். குட்டுவன் படைகளை வெட்டி வீழ்த்து வோம் எனக் குருதி தொட்டுச் சூரியரத்தது கோசர் படை.

அங்கிலையில் சேர்ப்படை வந்து சேர்ந்து விட்டது. செங்குட்டுவன், பழையன் செருக்குக்குப் பெரிதும் துணை நிற்பது, பகைவர்க்குப் பணியா மோகூர் அரண் அமைப்பே என அறிந்து, எடுத்த எடுப்பிலேயே அரண் அழிவில் கருத்தைப் போக்கினான். அதனால் போர் தொடங்கிய சிறிது பொழுதிற்கெல்லாம் கோட்டை பாழ்ப்பட்டது. வளமார் தமிழகத்துள் வடவர்ப்படை புகாதபடி வென்று துரத்திய விழுச் சிறப்பு வாய்ந்த மோகூர் அரண் வீழ்ந்து விட்டது. அரண் வீழ்ந்துவிடவே, அடங்கியிருந்தவர் புறம் போந்து போரிட்டனர். மன்னர்களின் முன்னணி முறிந்து போகும்படி உரங்கொண்டு போராடினான் செங்குட்டுவன். இருதிறப்படை வீரர்களும், தங்கள் தங்கள் ஆற்றல்களை யெல்லாம் காட்டிக் கடும் போரிட்டனர். பழையன் வெற்றிக்குப் பெருந்துணை புரிவது, அவன் கீழ்ப் பணிபுரியும் கோசர் படையே என அறிந்து, அப்படையை வளைத்து அருஞ்சமர் புரிந்தது சேர்ர் படை. கோச வீரரும் தம் கொற்றத்தை நிலைநாட்ட நெடும்போர் புரிந்தனர். ஆயினும் கொங்குநாட்டு வீரரின் வில்லாற்றல்முன் கோசரின் கொற்றம் நிற்க முடியவில்லை. கோசர்ப்படை அழிவுற்றது. அவ்வீரர் உடலிலிருந்து வெளிப்பட்டு

வழிந்தோடிய குருதி, கார்காலத்துப் பெருமழை வெள்ளமெனப் பாய்ந்து ஓடிற்று. களமெங்கும் பின் மலைகளே காட்சி அளித்தன. இறுதியில் பழைய னுக்குப் படைத்துணைவந்த பேரரசர் இருவாரும் தோற்றனர். அவ்விருவர் உடன்வந்த வேளிர்களும் புறமுதுகிட்டனர். பழையனும் களத்தில் பட்டான்.

தன் நண்பனை வென்று தூரத்திய பழையன் பட்ட பிறகும் செங்குட்டுவன் சினம் மாறவில்லை. அதனால், வெற்றி முரசொலிக்க மேலும் விரைந்து சென்று, பழையன் பேணி வளர்த்த காவல் மாமரம் வேம்பினை வெட்டி வீழ்த்தினான். அங்கிலையில், பழையன் இழந்த அவன் பத்தினிப் பெண்டிர், தம் மங்கல அணிகளைக் களைந்து போக்கிவிட்டுக் களம் புகுந்து கண்ணீர் சொரிந்து புலம்பலாயினர். அவர்களைக் கண்ட செங்குட்டுவன், அவர் ஸ்லைகண்டு இரங்குவதற்கு மாருக, அவர்களைப் பற்றிக் கொணர்ந்து, அவர் தம் கூந்தலைக் களைந்து, திரித்துக் கயிறுகள் ஆக்கினான். வீழ்த்திய வேம்பினை, வெற்றி முரசு ஆக்குவற்கேற்ற அளவுடைய சிறுசிறு துண்டுகளாக வெட்டினான். அத்துண்டுகளை யெல்லாம் அம்மயிர்க் கற்றால் ஒன்று பிணித்தான். பழையனுக் குரிய பட்டத்து யானைகளைக் கொண்டுவந்தான். மரப் பிணிப்பில், அவற்றை வரிசையாகப் பூட்டி, தன் சேரநாடு நோக்கி ஓட்டிச் சென்றான்.

தன் பேராண்மையால், பாண்டியர் படைத்தலைமை ஏற்றுப் பாண்டிநாட்டுப் பேரரசு வாழுப் பெரும்பணியாற்றியும், தமிழகத்திற்குப் புறப்பகை வரால் வர இருந்த பெருங்கேட்டைப் போக்கியும் பெற்ற பெரிய புகழோடு பெருவாழ்வு வாழ்ந்திருந்த பழையன் மாறன், இறுதியில், தமிழகத்தின் அகத்தே எழுந்த பகையால், அந்தோ! அழிவற்றான்.

## 13. வில்லவன் கோதை

“இமயவரம்பன் நெடுஞ்சேரலாதன் மகனுய், சிலப்பதிகாரம் எனும் செந்தமிழ்க் காப்பியம் இயற்றிய இளங்கோ வடிகளாரின் உடன் தோன்ற லாய்ப் பிறந்து, பீடும் பெருமையும் பெற்றுப் பேரரசு செலுத்திய சேரர்குலச் செம்மல் செங்குட்டுவன் பெற்ற வெற்றிகள், அம்மம்மா! அளவிறந்தனவாம்!” என வியங்கு பாராட்டுவர் புலவர் பல்லோர்.

“சேர நாட்டுக் கடல் வாணிகம் செழிக்கப் பொன்னையும் மணியையும் கொண்டும், மேலைநாட்டு வங்கங்கள் வரும் வழியிடைத் தீவுகளை, வாழிடமாக் கொண்டு, அக்கலங்களைக் கொள்ளையிட்டுக் கொடுமை புரிந்து வந்த கடம்பர்களைக், கடற்படைத் துணையால் வென்று அடக்கி, அவர்தம் காவல்மரமாம் கடம்பை வெட்டி வீழ்த்தி வீறுபெற்றுன் அவ் வேந்தன்” எனவும்,

“கொடுகூரைத் தலைநகராக் கொண்ட, தன் அண்டை நாட்டு வாழ்வினராம் கொங்கர், தன் குலப் பகைவர்களாம் சோழ பாண்டியர் இருவரும் படைத் துணை அளிக்கின்றனர் என்ற செருக்கால், தன்னைப் பகைப்பது கண்டு, அவர் மீது போர் தொடுத்து, அவர்தம் போர்ப் புண் கொட்டும் குருதி வெள்ளத் தால் போர்க்களாம் செங்களமாகி, அந்திக் காலத்துச் செவ்வான் என அழகு காட்டுமாறு, பெரும் போர் புரிந்து வென்று பரணி கொண்டான் அப் பெரியான்” எனவும்,

“தன் நண்பன் அறுகைக்கு அடாது புரிந்தான் மோகூர்ப் பழையன் என்பதறிந்ததும், அப்பழையன், வட இந்தியப் பெருவேந்தர் மரபினராம் மௌரியரின் பெரும் படைகளை, அவர்க்குத் துணைவந்த வடுகப் பெரும் படையோடு அழித்து வெற்றிகொண்ட ஆற்றல்மிகு கோசர் படைத் தலைவருக்குவும், அஞ்சாது எதிர்த்து, அவனைபும் கொன்று, அவன் காவல்மரமாம் வேம்பையும் வெட்டி வீழ்த்தி, வீழ்ந்த அம் மரத் துண்டங்களை, அவன் உரிமை மகனின் கூந்தல் மயிரால் பிணித்து சர்த்துக் கொணர்ந்தான் அக் கோமகன்” எனவும்,

“தன்னைப் பெற்ற பெருமைக்குரியளாய நற் சோனை இறந்த பின்னர், அவள் படிமத்தைக் கங்கையில் நீராட்டக் கொண்டு சென்ற காலை, தன்னை எதிர்த்துப் போரிட்டுத் தாய்க்குத் தான் ஆற்ற வேண்டிய கடனுக்குக் கேடு புரியத் துணிந்த ஆரிய அரசர் ஆயிரவரோடும், அக் கங்கை யாற்றங் கரையில் தான் ஒருவருக்கவே ஸ்ன்று போராடி வெற்றி கொண்டான் அவ்விழுமியோன்” எனவும்,

“சோணைட்டில், தன் தாயுடன் தோன்றிய மாமன் இறந்து போகவே, அவன் குலம் தழைக்க வந்த இளையோனே சோழர் அரியணையில் அமர்வது முறையாகவும், அம் முறையோடு முரணிக் கலாம் விளைத்த அக்குலத்து அரசினங்குமாரர் ஒன்பதின் மரையும் நேரிவாயிற் போரில் சிலைக்குலையப் பண்ணி, அம்மான் சேயை அரியணையில் இருத்தி அகமகிழ்ந்தான் அவ்வடலேறு” எனவும்,

“கற்புக் கடம் பூண்ட பொற்புடைத் தெய்வ மாம் கண்ணகி தேவியாருக்குச் சிலையாகும் சிறப்பு மிகு கல் கொள்வான் வேண்டி, வடபேரியயப் பெருவரை யடைந்து, தொன்மை மிகு நன்மொழி பேசும் தென்தமிழர் திறம் அறியாது, ஆணவத்தால்

அறிவிழந்து அவரை இழித்துப் பேசிய ஆரிய அரசர் கனக விசயரைக், கங்கைக் கரைக்கண் போராடி வென்று, இமயத்திற் கொண்ட கல்லை அன்னூர் தலை மீதே ஏற்றிக் கொண்டான் அக்கோமகன்” எனவும் புலவர் பாராட்டும் புகழ் உரை அனைத்தையும் சேரன் செங்குட்டுவனை அடையப் பண்ணியவன் அவன் பெரும் படைத் தலைவன் வில்லவன் கோதையே.

சேரன் செங்குட்டுவன் படைத் தலைவனையும் பணி புரிந்த வில்லவன் கோதை, செங்குட்டுவன் குலத் தினின்றும் வேறு பட்டவன்ஸ்லன். அவனும் அச் சேரர் குடியைச் சேர்ந்தவனே ஆவன். அவன் இயற் பெயராம் அத் தொகை மொழியுள் முன்மொழியாகிய வில்லவன் என்பது சேரரைக் குறிக்கும் காரணப் பெயர்கள் பலவற்றுள் ஒன்றும் தகுதியுடைத்து. வில் உருவைத் தம் கொடியில் பொறித்தும், தம் இலாஞ்சனையாக அமைத்தும் ஆள்பவர் என்பதே அது குறிக்கும் பொருளாம். “மேதக்க பொய்கை கவி கொண்டு வில்லவனைப் பாதத் தனை விட்ட பார்த் திபனும்” என்ற விக்கிரம சோழன் உலாத் தொடரில் வரும் வில்லவன் என்ற பெயர், சேரர் குடி வந்த கணைக்கால் இரும்பொறையைக் குறிப்பது காண்க. வில்லவன் என்ற முன் மொழியைப் போலவே, கோதை என்ற பின் மொழியும் சேரரைக் குறிப்பதாம். இது குட்டுவன் கோதை கோக்கோதை மார்பன், கோட்டம்பலத்துத் துஞ்சிய மாக்கோதை எனஅக் குலத்து வந்த காவலர்களும் பாவலர்களும் பெயரிட்டு அழைக்கப் பெறுவதால் உண்மையாதல் அறிக்.

மலைவளம் காண மனைவியொடு சென்று பேரி யாற்றங்கரைக்கண் இருந்த காலை, கோவலற்குற்ற தும், அவனுக்குக் கேடுபுரிந்த கோமகற் குற்றதும் கூறக் கேட்ட குட்டுவன், “கோமகன் மாள, தன் உயிர்

கொண்டு அவன் உயிர் தேடுவான் போல் அவனுடு உயிர் நீத்த கோப்பெருங்தேவியார், கணவன் கொலையுண்ணக் கடுஞ்சினம் கொண்டு, ‘கோவலன் குற்றமிலன்; கோமகனே அது புரிந்தான்; ஆகவே அழித்தேன் மன்னனுடு மதுரையையும்; ஆகவே குற்ற மிலேன் யான்’ எனக் கூறியவாறே நம் நாட்டைந்த நங்கை ஆகிய இவ்விருவருள் சிறந்தார் யார்’ எனத் தன்மனைவியாம் இளங்கோ வேண்மாலை வினாவு, “கண வனுடு உயிர் துறந்த காரிகை கடவுட் பெறுவிலை பெறக; தனக்குற்ற துயரை நமக்கு உரைப்பாள் போல் நம் நாட்டைந்த பத்தினிக் கடவுளுக்குக் கோயில் அமைத்து வழி படுவோமாக” என்று அவன் விடையிறுக்க, அது கேட்ட அவன், அமைச்சர் கருத் தறியும் குறிப்பினாய் அவரை நோக்க, “இமயத்தில் கொண்டு கங்கையில் நீராட்டப் பெறும் கல்லும் கடவுள் ஆதற்குப் பொருந்தும்; பொதிகையில் கொண்டு காவிரிப் புனலில் நீராட்டப் பெறும் கல்லும் கடவுள் ஆதற்குப் பொருந்தும்” என்று அவர்கள் கூறினாக, “வட இமயப் பெருமலையில் கொள்வதை விடுத்துத் தென் தமிழகத்துப் பொதிகையில் கொள் வது வாள் வீரர் வழி வந்த என்போல்வார்க்குப் பொருந்துவது அன்று; ஆகவே கண்ணகிச் சிலைக்கு ஆம் கல்லை இமயத்திற் கொள்ளவே துணிந்தேன்; இமயப் பேரரசன் இணங்காது மறுப்பானுயின் வஞ்சிசுடி வாள் எடுத்து வடாடு புகுவோமாக!” என்று வஞ்சினம் வழங்கி வெஞ்சினம் கொண்ட காலை, அவன் அருகே வீற்றிருந்த வில்லவன் கோதை, “வாழ்க் கேந்தே! வாழ்க் கின் கொற்றம்!” என வாழ்த்துரை வழங்கி, கின்னைப் பகைத்து கின்னுடே போரிட முன்வந்த சோழனும், பாண்டியனும் ஆகிய பேரரசர் இருவரும் தோற்றுப் புறங்காட்டிடுடியது கொங்கு நாட்டகத்துப் போர்க்களத்தில் என்றாலும், அச்செய்தி எட்டுத் திசை அரசர்க்கும் அன்றே எட்டி

யுள்ளது. கொங்கணரூம், கலிங்கரூம், கருநாடரூம், கங்கரூம், கட்டியரூம், பங்களரூம், ஆரியரூம் ஆகிய பல்வேறு மொழி வழங்கும் பன்னட்டு படைகள், ஒரு சில தமிழ்ப் படையின் துணையோடு நின்னைத் தாக்கிய போர் ஒன்றில் உன் களிற்றுப்படை ஆற்றிய கடும் போர்க் காட்சி என் கண்களில் இன்றும் களி நடம் புரிகிறது. நின்னை ஈன்றஞம், இந் நாட்டின் முன்னாள் அரசமாதேவியும் ஆனாள் உடலை நீராட்டச் சென்ற நின்னைக் கங்கைக் கரைக்கண் எதிர்த்த ஆரிய அரசர் நூற்றுவரையும் நீ ஒருவனுகவே நின்று போராடி அழித்த நின் போர்த்திறம் கண்டு, கடுஞ்சினக் கூற்று வனே அஞ்சி நடுங்கினுன்; கடல் சூழ்ந்த இவ் வலகம் அனைத்தையும் தமிழ் நாடாக்க நீ உளங் கொள்ளுவை ஆயின், அதை ஏற்க மறுப்பவர் இவ்வலகில் ஒருவரும் இல்ல; ஆகவே, நின் வேட்கையை விளக்கும் திருமுக ஓலையை வடநாட்டு வேந்தர் அனைவர்க்கும் இன்றே விடுப்போமாக!” என்று உரைத்த அவ்வுரை வளத்தில் வில்லவன் கோதையின் வீரத்தோடு, அவன் நாட்டுப் பற்றும், நடம் புரிவது அறிந்து நயக்க!

‘பல்யாண்டு வாழ்களின் கொற்றம் ஈங்கு!’ என வில்லவன் கோதை வேந்தற்கு உரைக்கும் :

- நும்போல் வேந்தர் நும்மொடு இகவிக் கொங்கர் செங்களத்துக் கொடுவாரி கயற்கொடி பகைப் புறத்துத் தந்தளராயினும், ஆங்கவை திசைமுக வேழத்தின் செவியகம் புக்கள்; கொங்கணர், கலிங்கர், பல்வேலக்ட்டியர், வடவாரியராடு வண்தமிழ் மயக்கத்துள் கடமலை வேட்டம் என்கட்டுலம் பிரியாது; கங்கைப் பேர்யாற்றுக் கடும்புள்ள நீத்தம் எங்கோமகளை ஆட்டிய அங்காள், ஆரிய மன்னர் ஈரைஞ் தூற்றுவர்க்கு

ஒருநீ ஆகிய செருவெங்கோலம்  
 கண்விழித்துக் கண்டது கடுங்கன் கூற்றம்;  
 இமிழ்கடல் வேலையைத் தமிழ்நாடு ஆக்கிய  
 இதுநீ கருதினை ஆயின் எதிர்ப்பார்  
 முதுநீர் உலகில் முழுவதும் இல்லை;  
 இமய மால்வரைக்கு எங்கோன் செல்வது  
 கடவுள் எழுத ஓர் கற்கே ஆதலின்  
 வடதிசை மருங்கின் மன்னர்க்கு எல்லாம்  
 தென்தமிழ் நன்னட்டுச் செழுவில் கயல்புலி  
 மன்னதலை ஏற்ற வரைக ஈங்கு!” என.

கங்கைப் பேராற்றங்கரையில் கனக விசயரை  
 வெற்றி கொண்ட செங்குட்டுவன் போர்முடிவுற்றதும்,  
 வேதம் ஒதுவதும், வேள்வித் தீ ஒம்புவதும் ஆகிய  
 ஆன்றவிந்தடங்கிய பெரியோர்களை மட்டும் காக்கும்  
 பெரும்பணி ஏற்ற படையாளர்க்குத் தலைவனும்  
 தகுதியை வில்லவன் கோதைக்கே அளித்தான் என்ற  
 செய்தியால், வில்லவன் கோதையின் போர் நெறி வழு  
 வாப் பேராண்மை புலப்படுவது காண்க.

“ மறக்களாம் முடித்த வாய்வாள்குட்டுவன்  
 வடதிசை மருங்கின் மறைகாத்து ஒம்புனர்  
 தடவுத் தீ அவியாத் தண்பெரு வாழ்க்கை  
 காற்றா தாளரைப் போற்றிக் காமின் என  
 வில்லவன் கோதையொடு வென்று வினை முடித்த  
 பல்வேல் தானைப் படைபல ஏவி”

கனகவிசயரோடு தன் அருஞ்சிறையில் அடை  
 பட்டுக் கிடக்கும் ஆரிய அரசர் அனைவரையும்,  
 கண்ணகிக்கு எடுக்கும் விழாக் காரணமாகச் சிறை  
 விடுக்கச் சிந்தை கொண்ட செங்குட்டுவன், அப்  
 பணியைச் சிறக்க முடிக்க வல்லான் வில்லவன்  
 கோதையே எனத்தேர்ந்து, அவனை அழைத்து,

“வில்லவ! வடநாட்டு வேந்தர்களை வெஞ்சிறையினின் ரும் விடுதலை செய்க! விடுதலை செய்து, விழா முடிந்த பின்னர் உம் நாட்டையும் உரிமை பெறுவீராக என உரைத்து அவர்க்கும், நம் வஞ்சிமாநகரின் புறநகரத் துப்பூஞ்சோலைக்கிடையே அமைந்து கிடக்கும் வேள் ஆவிக்கோ மாளிகையில் இருக்கை அளித்தும், வேண்டுவ கொடுத்தும் பேணிப்புரப்பாயாக!” என்று பணித்தான் எனில், வில்லவன் கோதை, பகைவர் உள்ளத்தில் பகைமை யுணர்வு உருவிழுந்து போன நிலையில், அவரை உயிர் நண்பராகக் கொள்ளும் உயர் பேருள்ளம் கொண்ட உரவோன் என்பதில் ஜூயம் உண்டோ?

“ ஆரிய அரசனா அருஞ்சிறை நீக்கிப்  
பேரிசை வஞ்சிமுதாரப் புறத்துத்  
தாழ்நீர் வேலித் தண்மலரப் பூம்பொழில்  
வேளாவிக்கோ மாளிகை காட்டி  
நன்பெரு வேள்வி முடித்தன் பின்னான்  
தம்பெரு நெடுங்காரச் சார்வதும் சொல்வி அம்  
மன்னவர்க்கு ஏற்பன செய்க நீ என  
வில்லவன் கோதையை விருப்புடன் ஏவி”

## 14. பரஞ்சோதியார்

சிவநேயச் செல்வர்களாம் அறுபான் மும்மை அடியார்களுள் ஒருவராம் தகுதியோடு தறுகண்மிக்க தளபதியாகவும் விளங்கிய தமிழ்ச்சான்றேர் ஒருவர், அருந்தமிழ் மூதாட்டி ஓளவையாரால் ‘சோறுடைத்து’ எனப்பாராட்டிப் பெருமை செய்யப் பெற்ற சிறப்பு மிகு சோடைட்டுச் செங்காட்டாங்குடி எனும் சீர்மிகு சிற்றாரில், ஆமாத்தியர் எனும் அருந்தமிழ்க் குடியில் பிறந்து, பரஞ்சோதி எனும் பிள்ளைத் திருநாமம் பெற்று வாழ்ந்துவந்தார். திருவெண்காட்டு நங்கை எனும் நல்லாளை மணங்து, மனையற வாழ்வு மேற் கொண்டு வாழ்ந்து, மனையாட்சியின் நன்கலமாம், நன்மகன் ஒருவளைப் பெற்று, அவனுக்குச் சீராளன் எனும் சீர்மிகு பெயர் சூட்டிப் பேரின்பம் கண்டும், ‘இருந்தோம்பி’ இல்வாழ்வுதெல்லாம் விருந்தோம்பி வேளாண்மை செய்தற் பொருட்டு’ எனப் பொருள் மொழியைப் பொன்னே போல் போற்றுபவராய், நாள்தோறும் நல்லார் ஒருவருக்கு விருந்தளித்தல்லது உண்ணை விழுமிய அறைநறியில் வழுவாமை மேற் கொண்டும் வாழ்ந்து வருங்கால், ஒரு நாள் வந்த விருந்தினர் பிள்ளைக் கறியல்லது பிறிது உண்ணும் வழக்குடையோம் அல்லம் யாம்; அதிலும், தாய் தந்தையர்க்குத் தனிமகனுய்த் தலைமகனுய்ப் பிறந்தானைத், தாய்ப்பிடிக்கத் தந்தை அறுத்துப் பெற்ற பிள்ளைக் கறியே யாம் உண்பது; ஆகவே அது அளிக்க வேண்டுகிறோம்’ என்று உரைத்தாராக, அத்தகுதி முற்றும் உடையான் தம் மகன் சீராளன் ஒருவனே என-

உணர்ந்து விருந்தினர் வேண்டியவாறே, தம் ஆருயிர் அனைய அம்மகளை அறுத்து அறுசுவை உணவாக்கி அளித்து விருந்தோம்பிய செயற்கரும் செயல் செய்த சிலம் உடைமையால், “வாளான் மகவு அரிந்து ஊட்ட வல்லேனல்லன்” எனப் பிறிதொரு பேரடியாரால் பெரிதும் பாராட்டத்தக்க பேராப் பெருங்கிலை பெற்றூர் எனப், பெரிய புராணம் பாடிய சேக்கிழரால் சிறுத் தொண்டன் எனப் பெயரிட்டு அழைக்கப் பெறும் அப் பரஞ்சோதியார், பல்லவர் படைத் தளபதியாய் பணி யேற்று ஆற்றிய போர்த்திறம், அம்மம்ம! அளப்பரும் பெருமைத்து அல்லவோ!

தமிழகத்தின் வடவெல்லையாம் வேங்கடத்தைத் தன்பாற் கொண்டது, உலக ஸ்லைபேற்றினுக்கு ஊன்று கோலாவர் எனப்படும் சான்டேரூர்களை உடையது என் பனபோலும் எண்ணிலாச் சிறப்புகளைக் கொண்ட தொண்டை நாட்டை, இளங்திரையன் இருந்து ஆண்ட சங்ககாலத்திற்குப் பிறகு உரிமை கொண்டு ஆண்டு வந்தவர், பல்லவர் எனும் அரச மரபினராவர். அப் பல்லவப் பேரரசின் பெயரை உலகம் உள்ளளவும் நின்று ஸ்லைக்கச் செய்யும் கற்கோயில்கள் காட்சி தரும் கடற்கரை நகருக்கு, மாமல்லபுரம் எனத் தன் பட்டப் பெயர்களுள் ஒன்றைச் சூட்டு முகத்தான், தானும் இறவாப் பெருங்கிலை பெற்ற பெரியான், மாமன்னன் மகேங்திரனின் மகனும் நரசிம்மவர்மனுவன். மாமல்ல புரம் கண்டு மங்காப் புகழ் கொண்ட அவன், வாதாபி வென்றவன் என்ற வான்புகழ் கொள்ளப் பெருந்துணை புரிந்தவர் பரஞ்சோதி ஆவர்.

காஞ்சியை தலைநகராகக் கொண்ட தொண்டை நாட்டைப் பல்லவர் ஆண்டிருந்த காலத்தில், வேங்கடத்திற்கு அப்பால், துங்கபத்திரை ஆற்றினுக்கு வடக்கில் உள்ள பெருங்கிலைப் பரப்பை, வாதாபியைத் தலைநகராகக் கொண்டு சாஞ்சியர் எனபார் அரசாண்

டிருந்தனர். அவருள் ஆற்றல் மிகுபெருவீரனும் விளங்கிய இரண்டாம் புவிகேசி என்பான், சாஞக்கியப் பேரரசின் ஆணை, வேங்கடத்தையும் கடந்து, தென் தமிழகத்தும் சென்று உலாவர உளங்கொண்டான். அப்பேராசை பிடர்பிடித்து உந்தப் பெரும் படையோடு தமிழகம் புகுந்து காவிரிக்கரை வரையும் சென்று பாடிகொண்ட தன்னைத்தடுப்பவர் எவரும் தமிழகத்து இவர் எனும் செருக்கால் செம்மாங்து தாயகம் திரும்பும் நிலையில் காலத்தை எதிர்நோக்கிக் காஞ்சிக் கோட்டைக்குள் காத்துக் கிடந்த பல்லவர் குலத்து மண்ணர் மன்னன் மகேந்திரனின் மாபெரும் படை திடு மெனத் தாக்கித் தன்னை வெற்றி கொண்டமைக்கு வெட்கி, அவ்வெம்பழியைத் தீர்த்துக் கொள்ளும் வேட்கையோடும், வெஞ்சினத்தோடும் அதற்காம் வாய்ப்புடைக் காலத்தை எதிர் நோக்கி வாதாபியில் புவிகேசி வீற்றிருந்த காலை, காஞ்சி அரியணையில் அமர்ந்தான் நாசிம்மவர்மன்.

மன்னன் மகேந்திரன் மறைவால் மக்கள் மாளாத் துயரூற்றிருக்கும் காலமே, தான்கருதியதை முடித்துக் கொள்ளற்காம் காலமாம் எனக்கருதினான் சாஞக்கியப் புவிகேசி. மேலும் அரியணையில் அமர்ந்திருக்கும் நரசிம்வர்மன் நனிமிக இளையன்; போர்க்களம் புகுந்தறியாதவன்; அவனால் சாஞக்கியப் பெரும்படையோடு சமர்ப்பிவது இயலாது. ஆகவே வெற்றி எளிதில் வாய்க்கும் என்ற எண்ணம் ஒரு பால் உருவெடுக்கும் அதே நிலையில் பல்லவர், தன்பெரும் படை ஆற்றலை அறிந்தவர்; அடிப்பட்ட புவி அடங்கியிராது, இன்று இல்லையாயினும் என்றெனும் ஒரு நாள் வீறுகொண்டு வெளிப்பட்டு மீண்டும் தாக்கியே தீரும் என்ற மன இயல் உணர்ந்தவர்; அதனால் வடவர் வரவை எதிர் கோக்கி வேண்டும் விழிப்புணர்ச்சியோடே இருப்பர் ஆதலின் வெற்றி எளிதில் வாய்த்து

விடாது; வெஞ்சமர்க்குப் பின்னரே அது தன்னித் தஞ்சம் அடையும் என்ற உணர்வும் ஒருபால் உருவெடுக்கவே, புளிகேசி முன்னையினும் பெரும் படையைத் திரட்டவும், முன்னைய போர் முறையோடு மூற்றிலும் வேறுபட்ட புதிய போர் முறையினை மேற் கொள்ளவும் துணிக்கு அதற்கேற்பச் செயல் படத் தொடங்கினான்.

சாஞ்சுக்கிய நாட்டவரின் இச் செயல் முறைத் திட்டங்களை ஒற்றர் வந்து உரைக்கச் செவிமடுத்தான் நரசிம்மவர்மன். “புளிகேசியின் முன்னைய படையெடுப்பால் பல்லவநாட்டு மக்கள் பட்ட தொல்லை இன்னமும் தீர்ந்தபாடில்லை; அதை அடுத்து அரசன் இறங்த அவலம், அவரை மேலும் அலைக்கழித்துக் கொண்டுள்ளது. இந்த நிலையில் புளிகேசி படையொடு புகுந்தால் பல்லவப் பேரரசு இல்லாதுபோவதல்லது நின்று நிலைபெறுவது இறப்பவும் இயலாதே! அந்தோ! பல்லோர் போற்றிக் காத்த இப்பல்லவ அரசு, என்னேடு மாண்டு மறைந்து விடுமே! அம்மாபெரும் பழி வந்து என்னைப் பற்றி விடாவாறு நற்றுணை புரிய வல்லார் ஒருவரும் இலரோ” என்று எண்ணி எண்ணி ஏங்கும் அம் மன்னன் மகன்பால், அமைச்சர்கள், பரஞ்சோதியாரின் பெருமை பேராண்மைகளை விளங்க உரைத்து, “அவர் வந்தால் பல்லவ நாடு பகைவரைப் பாழ்செய்யும் பேராற்றல் பெற்று விடும். ஆகவே அவரை அழைக்க ஆவன புரிவாயாக” என்று வேண்டினார்.

அறிவாற்றல் மிக்க அமைச்சர்கள் கூறியன கேட்ட அப்போதே, பல்லவப் பேரரசனின் வேண்டு கோள் ஏற்ற திருவோலை, பரஞ்சோதியாரைத் தேடிச் சென்றடைந்தது; அரசன் வேண்டுகோளை அறிந்தார். போரால் கெட்டழியப் போவது தொண்டை நாடு; சோன்னடினராகிய தமக்கு அதனால் வரக்கூடிய கேடு

எதுவும் இல்லை. ஆகவே வேண்டுகோளை ஏற்று வீணே போர்த்தொல்லைகளைத் தாங்க வேண்டுவதில்லை என்று எண்ணினார் அல்லர் பரஞ்சோதியார்; தொண்டை நாடு தமிழ் நாட்டின் ஒருபகுதி. ஆகவே அங்நாட்டின் அழிவு நம் நாட்டின் அழிவை என்று எண்ணினார்; மேலும் புலிகேசி மண்ணுக்கை பிடித்தலையும் பேய வைவன்; இன்று தொண்டைநாட்டைக் கொண்டால் நாளை காவேரி நாட்டில் காலுங்ரவும் கருதுவன்; ஆகவே, அவனை வேங்கடத்திற்கு வடக்கிலையே தடுத்து சிறுத்துதல் வேண்டும் என்றும் விரும்பினார். இவற்றிற் கெல்லாம் மேலாக படைத்தலைமயேற்க இன்று நம்மை அழைத்திருப்பவன் மனத்தெளிவு இன்மையால் தொடக்கத்தில் சமணசமயம் மேற கொண்டிருந்தாலும் நாவரசர் நற்றுணையால், யாம் விரும்பும் சைவ சமயச் சார்புடையனாகி, அது தழைக்க ஆவன பலவும் ஆர்வத்தோடு அமைத்த அரசர்பெருமானின் அருமங்த மகனுவன்; ஆகவே அவனை அது கருதியாவது காப்பது தம் கடன் என்ற உணர்வு மிகவே காஞ்சி நோக்கிக் காற்றென விரைந்தார்.

பல்லவப் படைத்தலைமயினை ஏற்றுக்கொண்ட பரஞ்சோதியார் தமிழகத்தின் மீது புலிகேசிமேற் கொண்ட முதற் படையெடுப்பின் போது இருதிறத் தவர்பாலும் இருந்த படை அளவு ஆற்றல்களையும், அக்கால அரசியல் சூழ்நிலைகளையும், அப்போது மேற் கொண்ட போர்முறைகளையும் ஒன்றுவிடாது கேட்ட ரின்து அவற்றை இன்றைய சூழ்நிலைகளோடு ஒருங்கு ஸிறுத்தி ஒப்புநோக்கித் தம்போர்த் திட்டங்களை வகுத் துக்கொண்டு புலிகேசியின் வரவை எதிர்நோக்கிக் காஞ்சிக் கோட்டையில் காத்திருந்தார்.

அங்கிலையில் புலிகேசி தன் சானுக்கியப் படை யோடு வாதாபியை விடுத்துப் புறப்பட்டு, துங்கபத்

திரை ஆற்றைக் கடந்து வேங்கடமலைக்கு இப்பாலும் வந்து விட்டான். பரஞ்சோதியார் அப்போதும் போர்க்கொடி உயர்த்தினார்கள். சாஞக்கியப் படை தொண்டை நாட்டுத் தலைநகரை அனுகி விட்டது; அப்போதும் அவர் போர் தொடுத்துப் புறப்பட்டார் அல்லர். பல்லவப் படைத் தளபதி பரஞ்சோதியாரின் இப்போக்கு பல்லவ நாட்டவர்க்கு மட்டும் அல்லாமல் பகைவர்க்கும் புதுமையாகப் புலப்பட்டது. பரஞ்சோதியாரின் போர் முறைகளைப் புரிந்து கொள்ள மாட்டாத புலிகேசி பல்லவர், இம்முறையும் பழைய போர் முறைகளையே நம்பியுள்ளனர்; ஆகவே படையொடு புகும்போது தன்னை எதிர்த்துப் போரிடார்; வென்று மீஞும்போதே பின்வந்து தாக்குவர் என்று எண்ணிவிட்டான். ஆகவே தானும் தன் படையும் இப்போது அத்துணை விழிப்புணர்ச்சி மேற்கொள்ள வேண்டுவதில்லை; அதை இப்போது மேற்கொண்டால் இப்போது தளர்ச்சி நேரும் என்ற கருத்துடையஞ்சிக் காஞ்சிக் கோட்டைக் காவலன் குறித்துச் சிறிதும் கவலை கொள்ளாது வந்துகொண்டிருந்தான்.

தன் போர்த் திட்டத்தைப் புரிந்து கொள்ளத் தவறி விட்டான் புலிகேசி என்பதையும், சாஞக்கியப் படைக்கு இனி துணைப்படை கிடைப்பது இயலாது; வென்று துரத்தினால் இருந்து இனைப்பாற இடமும், உண்டு பசியாற உணவும் கிடையா என்பதையும் உணர்ந்து கொண்டார் பரஞ்சோதியார். அவ்வளவே, பல்லவப் பெரும்படை, காஞ்சிக் கோட்டையைத் திறந்து கொண்டு வெளிப்பட்டு, விரைந்து சென்று, சாஞக்கியரை வளைத்துக் கொண்டது. காஞ்சிமாநகர்க்குப் பக்கு அல்லது பதினைந்து கல் தொலைவில் உள்ள தானசூரமாறம் எனும் ஊர் வரையும் வந்து விட்ட நிலையிலும் வெளிப்படாத பல்லவப் படை, இனி வெளிப்படாது என்ற எண்ணத்தால் ஏமாற்றப் பட்ட நிலையில், பல்லவர் எதிர்பாராது

வந்து எதிர்க்கவே சாஞக்கியன் செயல் இழந்து விட்டான். பரஞ்சோதியாரின் புதிய போர் முறைத் திட்டத்தால், சாஞக்கியப் பெரும் படை சிதறண்டு போயிற்று. காஞ்சி நாட்டு அரியணீமீது ஆசை கொண்டு வந்த புலிகேசி, வாதாபி நோக்கி விரையத் தொடங்கினான்: சூரமாரப் போர்க்களத்தில், வெற்றித் திருமகள், பரஞ்சோதியார்க்கு வாகைமாலீஸ்குட்டி வாழ்த்துக் கூறினான். மகேந்திரன் பகைவன் படை தமிழகத்து மண்ணில் உலா வரவாவது இடங்கொடுத் தான்; ஆனால், பரஞ்சோதியார், பகைவர் தமிழகத்து மண்ணில் கால்வைக்கவும் இடங்கொடுத்தாரல்லர்; என்னே இவர்தம் பேராண்மை! என மக்கள் வியந்து பாராட்டலாயினர்.

சூரமாரப் போர்க்களத்தில் பெற்ற வெற்றி யொன்றே, பரஞ்சோதியாரின் போர்த்திறைனப் பாராட்டப் போதியதாகும். ஆனால், அவர் ஆற்றலும், ஆண்மையும், அவரை அவ்வெற்றியோடு அமைதி கொள்ளவிட்டில, மேலும், தோற்றேரும் பகைவனை மேலும் துரத்துவது அறப்போர்முறைக்கு முரணும், பேராண்மைக்கு இழுக்காம் என்பது உண்மையே என்றாலும், புலிகேசி பேராசை பிடித்தவன்; முன்னம் ஒரு முறை தோல்வி கண்டும், தமிழகத்து ஆட்சி ஆசையைக் கைவிட்டானல்லன்; அவ்வாசை அவன் உள்ளத்தில் இருக்கும் வரை அவன் படையெடுப்பு ஓயாது. ஆகவே அவ்வாசை அவன் உள்ளத்தைவிட்டு அறவே நீங்க வழி கானுதல் வேண்டும்; பல்லவ நாட்டவர் எத்துணைப்பெருவீரர்; அவர்மீது போர் தொடுப்பது எத்துணைப்பேதைமை என்பதை அவன் நாட்டுமக்கள் நேரில் உணர்ந்தால் அல்லது அதற்கு வழி பிறக்காது; ஆகவே அவர்க்கு அவ்வுணர்வு ஊட்டு வான் வேண்டியாவது காஞ்சிப்படை, வாதாபியை வளைத்தழித்தல் வேண்டும் என்று விரும்பினார் பரஞ்சோதியார். படைத் தலைவர் வேட்கை அது

வாயின், அவ்வாறே செல்க என விடை கொடுத்தான் வேந்தன். உடனே வடாடு கோக்கி விரைந்தது பல்லவப் பெரும்படை.

இடைவழியில், மணிமங்கலம், பரியலம் எனும் இடங்களில் இருந்து இளைப்பாற எண்ணிய வாதாயிப் படையை வளைத்து அழித்துத் துரத்திய காஞ்சிப் படை, சாஞ்சிய எல்லைக்குள் புகுந்ததும், வழியிடை ஊர்களைப் பாழ்செய்து கொண்டே விரைந்து, வாதாயிகளுள் புகுந்து விட்டது. சாஞ்சியத்தலைநகருக்குள் புகுத்த காஞ்சிப்படை தன்னைத் தடுப்பார் அற்ற நிலையில், மாடமாளிகைகளை யெல்லாம் இடித்தும் எரியுட்டியும் மண்மேடாக்கிற்று; உண்ணுசீர்நிலை களிலும் உணவுதரு விளைபுலங்களிலும் களிறுகளையும், குதிரைகளையும், போக்கிப்பாழ் செய்தது. பொன்னையும், நவமணிகளையும் போர்வீரர்கள் கொள்ளிகொண்டனர். பல்லவத் தலைநகரைப் பாழ்செய்து பேரின்பம் காணத் துடித்த சாஞ்சியர், தம்தலைநகர், தம்கண் முன்னரே பாழாவதுகண்டு, கண்ணீர் சொரிந்து கலங்குவது அவர் காலத்தோடு ஏன்று விடக்கூடாது; அது தொடர்ந்து நிகழ்தல் வேண்டும்; அவர்க்குப் பின் வரும் பற்பல தலைமுறையினரும் எண்ணி எண்ணி இரங்குதல் வேண்டும்; ஆகவே அன்றைய அழிவோடு, தம் வெற்றியையும் நினைவுட்டும் நினைவுச்சின்னம் ஒன்றை அவ்வூர் நடுவண் நாட்டவிரும்பினார் பரஞ்சோதியார். அவ்வாறே அவ்வூர் நடுவண் அமைந்து கிடக்கும் தக்கிணை ஈரப்பன் கோயிலுக்கு அணித்தாக வெற்றித்தாண் ஒன்றை வானளாவ நாட்டிவிட்டு, அவ்வெற்றிக் களிப்போடு காஞ்சி வந்தடைந்தார், பல்லவத் தளபதியார் பரஞ்சோதியார்.

வாதாயிவெற்றிக்குப் பிறகு நரசிம்மவர்மன், “வாதாயிகொண்டவன்” என வழங்கப் பெற்றான்

என்றாலும், அவ்வெற்றிக் குறியார் பரஞ்சோதியாரே  
என்பதை அறிந்த சேக்கிழார்,

“ மன்னவர்க்குத் தண்டுபோய் வடபுலத்து வாதாபித்  
தொன்னகரம் தூகளாகத் துளை நெடுங்கை வரையுகைத்தும்  
பன்மணியும் நிதிக்குவையும் பகட்டினமும் பரித்தொகையும்  
இன்னன என்னிலிகவர்ந்தே இகல்தூசன்முன்  
கொணர்ந்தான்”

என, வாதாபி வெற்றியைப் பரஞ்சோதியார் மீது  
ஏற்றிப் பாமாலை சூட்டிப் பாராட்டுவாராயினர்.  
வாதாபி வென்று வான்புகழ் கொண்ட பரஞ்சோதி  
வாழ்க!

## 15. கருணைகரன்

கரிகாற் பெருவளத்தானின் ஆண்மை ஆற்றல் களால், கடல்கடங்த நாட்டவரும் தன்புகழ் பாடிப் பணிந்தொழுகும் பேரரசு பொருந்தியதாகவும், அவன் அறிவாற்றல்களால் நீர்வளம் மிக்க நெற்களஞ்சியமாகவும், நவமணியும், நால்வகைப் பொன்னும் மலிந்த பெருவாணிக நிலையமாகவும் விளங்கிய சோழநாடு, கடைச்சங்க காலத்திற்குப் பிறகு, களப்பிரர் எனும் நாடோடிக் கொள்ளைக் கூட்டத்தவரால் அலைப்புண்டு அரசிழுந்து இருண்டுவிட்டது. இடைக் காலத்தில் இடம் பெற்ற அவ் இடர்ப்பாட்டினைப் போக்கி அதன் பழம்பெருமையை நிலைநாட்டிய விஜயாலயன் வழி வந்த சோழர்குலப் பேரரசர்களுள் குலோத்துங்கனும் ஒருவனாவன்.

சோழர் குலத்துக் குடும்பங்க்கு உரியவனுகாது, கிழைச் சானுக்கிய கோமனுக்குச் சோழர்க்குலக் கோமகள் வயிற்றில் வந்து பிறந்தவனுகவும், நாடாள் வார்க்கு வேண்டும் நால்வேறு நலங்களையும் நனிமிகு வுடைமையால், அரசிழுந்து அல்லல் உற்ற சோணைட்டு மக்களால் சோழர் குலக் கோமகனுக விரும்பி வரடிவற் கப்பட்டான் குலோத்துங்கன் எனவும், தன் அரசிழுந்து தம்மைச் சரண் அடைந்த கடாரத்து அரசனுக்குத் துணைபூரிவான் வேண்டிக் கடாரம் நோக்கிச் சோழர் விடுத்த கடற்படைக்குத் தன் இளங் கோப் பருவத்திலேயே தலைமை தாங்கிக் கடல் கடங்கு சென்று வென்று, கருதிவந்ததை முடித்துத், தன்

புகழைக் கடல்கடந்த நாட்டவரும் கண்டு பாராட்டும் நெடுங்கிலை பெற்றுன் குலோத்துங்கன் எனவும், மக்கள் பாராட்டும் அவன் மங்காப் புகழ் பலவாம் என்றாலும் குலோத்துங்கன் கொற்றத்தைப் பைந்தமிழ் இலக்கியங்கள் உள்ளளவும் நாட்டவர் சினைவில் நிலைத்திருக்கப் பண்ணிய பெரு வெற்றி, அவன் வடகவிங்க நாட்டில் பெற்ற வெற்றியீயயாகும். அவ்வெற்றியை அவனுக்குத் தேடித் தந்தவனே நம் கருணைகரன்.

பல்லவப் பேரரசு அழிந்துபோன நிலையில், அம்மரபில் வந்த அரசினாங் குமரர்கள். அக்காலைப் பேரரசாய் விளங்கிய சோழர் பேரரசில், அரசியல் நெறியுணர்த்தும் அமைச்சர்களாகவும், களம் புகுந்து வெற்றிதரும் படைத்தலைவர்களாகவும் பணிபுரிந்து வந்தார்கள். அவ்வாறு பணிபுரிந்து வந்தாருள் கருணை கரனும் ஒருவனுவன். பல்லவர் குலத்தில் வந்தவ ஞதவின் கருணைகரத் தொண்டைமான் எனவும், சோழ நாட்டில் உள்ளதான் குலோத்துங்கச் சோழவள நாட்டைச் சேர்ந்த திருநறையூர் நாட்டு வண்டை நகரை வாழிடமாக் கொண்டமையால் வண்டையர்கோ எனவும் வழங்கப் பெறும் கருணைகரன், குலோத்துங்கன் படைத்தலைவனுகப் பணிபுரிந்தகாலை, ஒருநாள், சோணுட்டின் தலைமைசால் தலைநகரம் தஞ்சைமாநகரைவிடுத்து, தன் ஆணையே நிலவும் தொண்டை நாட்டின் தொன்மைசால் தலைநகராம் காஞ்சிமா நகர் புக்குச் சிலநாள் வாழுக் கருதினான்; அவ்வாறு ஆங்குச் சென்றிருந்தகாலை, அமைச்சர் ஆன்றேர் உள்ளிட்டாரோடு பேரத்தாணிக்கண் அமர்ந்து, குறைவேண்டியும் முறைவேண்டியும் வருவார் அனைவர்க்கும் காட்சி அளித்துக் களிப்பூட்டிய காவலன் குலோத்துங்கன் முன்னர், சோழர் ஆணைக்கு அடங்கிய பெருங்கில வேங்தர்களும், குறுங்கில மன்னர்களும், மன்டலத்துத் தலைவர்களும் ஒருவர்பின் ஒருவராக, வரிசை வரிசையாக

அரசவை புகுந்து, மணி ஆரங்களும், முத்தாரங்களும், நவமணி கோத்த ஏகவடங்களும், பொன் அணிகளும், பொன் முடிகளும் பொற் பெட்டகங்களும், மணிகள் இழைத்த மகரக் குழைகளும், நமவணிக் குவியல்களும், நால்வேறு பொன்வகைளும், கணக்கிலாக் களிறுகளும், கடல் அலையெனத் தாவிக் காற்றெனப் பாயும் குதிரைகளும், ஓட்டகங்களும், உயர்சாதிப் பிடியானைகளும் ஆகிய பற்பலவகைத் திறைப் பொருள்களைத் தந்து சென்றனர். அது முடிந்த பின்னர், குலோத்துங்கன், அரசவையில் அமர்ந்திருக்கும் திருமங்கிர ஒலைநாயகத்தை நோக்கித் “திறைதரா அரசர் எவ்ரேனும் உள்ரோ?” என்று வினவ, ஒலைநாயகம், அரசனைப் பணிந்து வாழ்த்திய பின்னர், ‘‘வேங்தே! வடகவிங்க வேங்தன், அனந்தவர்மன் சராண்டுகளாகத் திறைதந் திலன்’’ என்றார்.

ஒலைநாயகம் உரைத்த விடை கேட்டுக் கடுஞ்சினம் கொண்ட குலோத்துங்கன், அனந்தவர்மனை அடிமை கொள்ளத் துடித்தான் என்றாலும், வடகவிங்கம் வலிய மலையரண்களால் சூழப்பெற்றது; கவிங்க நாட்டுக் களிற்றுப் படை களப் போர் புரிவதில் நிகர் அற்றது என்று அறிந்திருந்தமையால் வடகவிங்கம் புகுந்து வெற்றிபெற்று வாகை சூடிவர வல்லாரைத் தேர்ந்து வினைமுடிக்க வேண்டும் என்பதையும் உணர்ந்து அப் பணி மேற்கொண்டான். தன் படையில் பணிபுரிவார் பலர் என்றாலும், அவர்களுள் பெரும்படையை நெடுஞ்செதாலைவு கொண்டு சென்று, புதிய நாட்டில் பேரரண்களை அழித்து அமர்புரிந்து ஆற்றலை நிலைநாட்ட வல்லவன், கருணைகரத் தொண்டைமான் ஒருவனே என அறிந்து, அவனை அழைத்து, வடகவிங்கப் போர்ப் படைத் தளபதியாம் பெருங்கிலை அளித்து, “கருணைகரா! கவிங்க நாட்டு மலையரண்கள் பொடிபடும்படி போர்

புரிய வல்ல பெரும் படையோடு சென்று, வெற்றி கண்டு, அங்காட்டு வெங்களிருகளை வரிசை வரிசையாகக் கைக்கொண்டு வருக!” என வாழ்த்தி விடை கொடுத்தான். அவ்வளவே, அடுத்தகணமே, போர் முரசு முழங்கச் சோழர் பெரும் படைக்குத் தலைமை தாங்கி வடநாடு நோக்கிப் புறப்பட்டு விட்டான் கருணை கரத் தொண்டைமான். புதிய நாட்டில், போகும் வழி யறிந்து போதற்குத் துணைபுரியும் பகற் போதில் விரைந்து கடந்தும், இராப்போதில் இருந்து களை தீர்ந்தும் சென்ற சோழர் சேனை, பாலாறு, குசைத் தலையாறு, பொன்முகியாறு, கொல்லியாறு, வடபெண்ணையாறு, மண்ணைறு, குன்றியாறு; சிருஷ்ணப் பேராறு, கோதா வரியாறு, பம்பையாறு, கோதமையாறு, கோடிபலி யாறு என்ற சிற்றுறுகளையும் பேராறுகளையும் முறையே கடந்து கவிங்கம் புகுந்தது.

சோழர் படை கவிங்கம் புக்கதும், கவிங்கர்கோன் அனந்தவர்மனை அமரில் வெற்றி கொள்வதற்கு முன்னர், கவிங்க நாட்டு மக்கள் உள்ளத்தில் கலக்கத்தை எழுப்புவது இன்றியமையாதது; அது வெற்றியைப் பெரிதும் எளிதாக்கிவிடும் என்ற போர் நுணுக்கம் உணர்ந்தத் தளபதி வண்டையர்கோ, வழி யிடை ஊர்களைக் கொள்ளியிடவும், கொள்ளி வைக்கவும் பணித்தான்; சோழர் படை வீரர், தளபதியின் கட்டளையைத் தட்டாது செய்து முடித்தனர். அவ்வளவே, கவிங்க நாட்டு மக்கள் நிலைகுலைந்து, உடல்பதற, உடை நெகிழு ஒடித், அனந்தவர்மன் அடிபணிந்து, “அரசே! சோழர் பேரரசிற்குத் தரவேண்டிய திறையைத் தர மறுப்பது தகாது எனக்கூறிய எம் சொற்களை அன்று கேட்டிலே; அதனால் சினங்கொண்ட சோழர் படை இன்று நம் கவிங்கத்தில் காலுன்றிக் கொண்டது. அதன் வரவால் மதில்கள் இடிகின்றன; பதிகள் எரிகின்றன; எங்கும் புகை மண்டுகிறது; மலர்ச் சோலைகள்

மடிகின்றன; குடிமக்கள் காவல் மிக்க இடம் தேடி ஒடி அலைகின்றனர்; கருணைகரன் உடன் வந்திருக்கும் சோழர் படை கடல்போல் மேலும் மேலும் கலிங்கத் துள் புகுகின்றது. கடல் பொங்கி எழுந்தக்கால் புகல் இடம் காணல் இயலுமோ? கடல்போலும், கருணைகரன் பெரும்படை பொங்கி எழுந்தால், கலிங்க நாட்ட வர்க்கும் புகவிடம் எங்கே காணபது? என்னே நம் அறியாமை?" என உரை குழற முறையிட்டனர்.

குடிமக்கள் முறையீட்டைக் கேட்டும், அவர் தம் அவல நிலையைக் கண்டும் அனந்தவன்மன், பணிந்து திறை தரும் அறிவு வரப் பெற்றுள்ளன். "கான் அரணும், மலை அரணும் அமைந்தது கலிங்கநாடு; அதனால் அழிக்கலாகா ஆற்றல் வாய்ந்தது என்பதை அறிந்து கொள்ளமாட்டாமையால் அழிவுதேடிப் புகுங்குளது சோழர் படை; ஆகவே அதன் வரவு கண்டு அஞ்சுவது ஒழுக!" — அவர்க்கு ஆறுதல் உரைத்துவிட்டு, அமைச்சர் குழாத்தை நோக்கி, "சோழர் குலப் பேரரசன் குலோத்துங்களையே பணிய மறுக்கும் யான், அவன் படைத்தலைவனுக்குப் பணிந்து விடுவானே? அத்துணை எளியனே இவ்வனங்தவன்மன?" எனச் சோழர் படைத் தளபதியாம் கருணைகரனை இகழ்ந்து கூறி எள்ளி நகையாடினான்.

படையாலும் பரப்பாலும் சிறந்து விளங்கும் சோழர் பேரரசின் பெருமையினையும், உள்ளங்கை அளவு உருவு உடையதான் கலிங்கத்தின் சிறுமையையும், சோழர் படைக்குத் தலைமையேற்று வந்திருக்கும் தமிழர் பெரும் தளபதியாம் வண்டையர்கோ கருணைகரத் தொண்டைமானின் தோள் வன்மையினையும் அறிந்து கொள்ளும் அறிவின்றி அரசன் உரைத்தது கேட்ட அமைச்சர் தலைவர் எங்கராயர், அனந்தவன் மனுக்கு அறிவுரை கூறுவான் எழுந்து, "வேந்தே! கலிங்கம் புகுங்கு பாடிகொண்டிருக்கும் குலோத்துங்க

கன் பெரும் படைத் தலைவனும் கருணைகரனின் ஆற்றலை நீ அறியாய். பாண்டியர் ஜவர் அழிவுற்றதும், படைத் தலைவன் கருணைகரனுல் அல்லது பேரரசன் குலோத்துங்கனுல் அன்று; சோழர் படைத் தலைவனுல் சேரர் பட்ட பாட்டினை நீ அறியாயோ? நவிலையில் ஆயிரம் ஆயிரம் களிறுகளைக் கைப் பற்றியதும் கருணை கரனே; அளத்தி அழிவு கண்டானும் அவனை; வத்த நாட்டை வென்று அடிமை கொண்டதும் அவன் கை வாளே. சோழர் படைத் தலைவனுல் தம் அரசிமுந்து அல்லது அரசர்களை எண்ணிக் கூறல் இயலும்பா? உண்மை இதுவாகவே, வேந்தன் வந்திலன்; படைத் தளபதியே வந்துளான் எனப் பழிப்பது பொருந்தாது. கருணைகரன் கைவன்மையை இன்று பழிக்கும் நீ, நாளை அவன் எத்தகையான் என்பதைக் களப் போர்க்காலத் தில் நீயே அறிந்து கொள்வாய்; ஆகவே, வீணை வெறி பிடித்து அலையாது தவறிய திறைகளைத் தந்து தாள் பணிந்து போவதே நன்று” என அரசியல் முறைகளை அடைவே எடுத்து இயம்பினான்.

அமைச்சர் கூறிய அறிவுரைகளை அனந்தவன்மன் ஏற்றுக் கொண்டானல்லன். மாருக அவர் அறிவுரை கூறக், கூற அவன் சினம் அளவிறந்து பெருகிற்று; அதனால், “அமைச்சரவர்களே! உம்முடைய பேதை மையினால், எம்முடைய தோன்வளியும் வாள்வளியும் அறியாத பிறர் போல் இவ்வளவும் உரைத்து முடித்தீர்; பழியுரை புகன்று பிழை புரிந்து விட்டார்; எம் நலன் குறித்துக் கூறுவதாக நீவீர் எண்ணிக் கூறும் உம் அறிவுரை, எம் பெருமைக்கு மாசுட்டு வதாக அமைவது மாண்புடைத்தன்று; ஆகவே வேண்டாம் உம் அறிவுரை” என அவர் வாய்டைத்து விட்டு, கலிங்கக் கோட்டையின் காவலனை அழைத்து, “அரணகத்துப் படைகளை இப்போதே போர்க்களாம் புகவிடுக! நாடெங்கும் போர்ப்பறை முழங்கட்டும்;

நால்வகைப் படைவீரரும் நண்ணுக போர்க்களம்!”  
என ஆணையிட்டு அமர் மேற்கொண்டான்.

கவிங்கப் படை களம்நோக்கிப் புறப்பட்டு விட்டது என்பதை அறிந்து கொண்டதும், கருணை கரன், அப்படையை விரைந்து சென்று வீழ்த்துமாறு தன் படைக்கு ஆணை பிறப்பித்தான். அவ்வளவே, இரு பெரும் கடல்கள் எதிர் எதிர் நின்று போரிட்டாற் போல், இரு திறப் படைகளும் ஒன்றை யொன்று தாக்கிக் கடும் போர் புரிந்தன. “படைக் கலங்களை எடுங்கள்; பரிகளைப் பாய விடுங்கள்; களிறுகளைக் களம் நோக்கிப் போக விடுங்கள்” என்பன போலும் ஒலிகள், கடல் ஓலி போல் ஓவென ஓலித்தன. வில் நாளை விரைந்து இழுத்து விடுங்தோறும் எழும் ஒலியும், வீரர்களின் ஆரவாரப் பேரொலியும் காது களைச் செவிடாக்கின; காலைப் போது கடந்து மாலைப் போது நெருங்க நெருங்க, கவிங்க வீரர்களிடையே சோர்வு தலை தூக்கிற்று. அங்கிலையில் கருணைகரனும் கலம் ஏந்திக் களம் புகவே கவிங்கப் படை அறவே அழிவுற்றுப் போக, எஞ்சிய சிலரும் பிழைத்தோடத் தலைப்பட்டனர்.

உயிர் பிழைத்தால் போதும் எனும் உணர் வுடையராகிப் புதரீனிடையே புகுந்து புகுந்து ஒடிய போது, அப்புதரீடைச் சிக்குண்டு அரை ஆடை கிழிந்துபோகத், தலைமயிர் பறிப்புண்டு போக மழுங்கிய தலையினராய் வெளிப்பட்டு, “அமணர் யாம்; அடித்து அலைக்காதீர் எம்மை” எனக் கூறிப் பிழைத் தோடிப் போனார்கள் சில கவிங்கர். ஒடிந்து விழுந்து உருக்குலைந்து போன வில்லை நாளை, மார்பில் முந்நால் போல் அணிந்து கொண்டு, “அந்தணர் யாம்; கங்கை ஆடப் போங்து இவண் அகப்பட்டுக் கொண்டேம்” என உரைத்து உயிர் பிழைத்தார் ஒரு சிலர். குருதிக் கறையேற்றுக் காவி நிறம் பெற்ற

கொடிச் சீலைகளால் தம் உடலை மறைத்துக் கொண்டு, “சாக்கியச் சங்கியாசிகள் யாம்; எம் உடை அது உணர்த்துவது காண்மின்” எனக் கூறியவாறே களம் விட்டு வெளியேறினார் சில கலிங்கர். களத்தில் வீழ்ந்து மடிந்த யானைகளின் மணிகளைக் கையிற் கொண்டு, “பாடிப் பிழைக்கும் பாணர் யாம்; களக் கொடுமை கண்டு கலங்கி நிற்கின்றோம்” எனக் கூறிப் பிழைத்த கலிங்கர்க்கோ கணக்கில். கலிங்கப் படையின் கதி இதுவாகவே அவர் காவலன் அனந்தவன்மன், சோன்னட்டுப் படைகள் புகமாட்டாப் புகலிடம் சென்று ஒளிக்குத்தொண்டான்.

கலிங்க நாட்டவர் களத்தில் விட்டுச் சென்ற வேழத்திரளையும், விரைந்து பாயும் குதிரைக் கூட்டத் தையும், நெடிய பெரிய தேர் நிரைகளையும், உயர்ந்த ஒட்டகங்களையும், நவசிதிக் குவியல்களையும், நங்கையர் குழாத்தையும் குலோத்துங்கன் உடைமையாக்கி உளம் நிறை மகிழ் வெய்திய கருணைகரன் அனந்தவன் மன் அகப்பட்டிலன் என அறிந்ததும், ஒற்றர்களைக் கலிங்க மெங்கும் கணப் பொழுதில் போக்கித் தேடப் பணித்தான். மாஸ் மறைய மயங்கிருள் நிறையும் போது, அனந்தவன்மன் மலைக் குகை யொன்றில் மறைந்துளான் என அறியவே, வில் வீரர்களையும், வாள் வீரர்களையும், அம் மலையைச் சூழ வரிசையாக அணிவகுத்து நிறுத்தி, விடியும் வரை விழித்து இருந்து காக்குமாறு பணித்தான். கருணைகரன் பணித்த வரை காலைப் போதைக் காணும் வரையும், அவ்வரையைக் கண்மூடாது, காத்து நின்றது சோழர் படை. காலையில் அம்மலை அடைந்து அனந்தவன் மனைக் கைப்பற்றிக் கைதியாக்கினான் கருணைகரன்.

இவ்வாறு கலிங்கத்தை வெற்றி கொண்டு, கலிங்கக் காவலனைக் கைக்கொண்டு, காஞ்சி அடைந்த கருணைகரனுக்கு வளம் மிக்க வண்டைமா நகரை

உரிமையாக்கியதோடு வரிசைகள் பலவும் வழங்கிச் சிறப்பித்தான் குலோத்துங்கன். “பரணிக்கோர் சயம் கொண்டார்” என்ற பாராட்டிற்கு உரியவரான புலவர் சயம்கொண்டார் கருணைகரன் கண்ட கலிங்க வெற்றியைத் தம் பாடற் பொருளாக்கிக் ‘கலிங்கத்துப் பரணி’ எனும் கண்ணித் தமிழ்க் காப்பியம் கண்டு பாராட்டினார் தொண்டைமான் வண்டையார் கோவை. கலிங்கத்துப் பரணிக்கு வழிவகுத்த கருணைகரன் வாழ்க!

## 16. நரலோக வீரன்

குலோத்துங்கன் காலத் துக் கல்வெட்டுக் களிலும், அவன் மகன் விக்கிரம சோழன் காலத்துக் கல்வெட்டுக்களிலும், இம் மாவீரன் பெயர் கூத்தன், மணவிற் கூத்தன், அரும்பாக்கிழான், பொன்னம்பலக் கூத்தன், காலிங்கர் கோன், காலிங்க ராயன், தொண்டைமான், அருளாகரன், மானுவதாரன், நரலோக வீரன் எனப் பல்வேறு வகையாக வழங்கப் பெறுகிறது. எனினும், சிதம்பரம் கோயிலைச் சுற்றி இவன் சமைத்த மதிலுக்கும், அதுபோலும் வேறு பல மாடங்களுக்கும் மண்டபங்களுக்கும் இவன் பெருமையாக இட்டு வழங்கிய பெயர் நரலோக வீரன் என்பதே எனத் தெரிவதால் நாமும் அவனை அப்பெயரினுலேயே அழைப்போமாக!

நரலோக வீரன், தொண்டை மண்டலத்துவடார்க்காடு மாவட்டத்து, செய்யாறு வட்டத்தைச் சேர்ந்த மணப்பாக்கம் எனும் சிற்றாரில் பிறந்து, அதற்கு ஐந்தாறு கல்தொலைவில் உள்ளதும், பாலாற்றங்கரைக்கு அணித்தானதும், அம்மாவட்டத்து வாலாசா வட்டத்தைச் சேர்ந்ததுமான அரும்பாக்கம் ஊரை, உரிமை கொண்டு வாழ்ந்த வேளாண்மரபினாலும். இவ்வரலாற்று உண்மைகள், கல்வெட்டுகளில் அவன் “மணவிலார் ஏறு” எனவும், “அரும்பாக்கிழான்” எனவும், “வேளாண் குடிமுதலான்” எனவும் வழங்கப்பெறுவதால் புலனுகின்றன.

தொண்டை நாட்டில் பிறந்த இவன், சோணுட் கூப் பகடயில் பணியேற்றுப் பாண்டி நாட்டுப் போர்க்களத்திலும் அதற்கும் அப்பாற்பட்ட சேரநாட்டுப் போர்க்களத்திலும் பெற்ற வெற்றிகள் பெரிதும் பாராட்டத் தக்கனவாம். இராசராசன், இராசேந்திரன் போலும் பேரரசர்களால் அடிமை ஆகிச், சோழர் பேரரசிற்கு அடங்கி வாழ்ந்துவந்த பாண்டியர்களும், சேரர்களும் தம்ஹரிமையை மீண்டும் நிலை நாட்டுதற்காம் நல்வாய்ப்பை நாள்தோறும் எதிர்நோக்கி நெடிதுநாள் காத்துக்கிடந்தனர். அவ்வாறு காத்திருந்த அவர்கள், இராசேந்திரன் மகன் வீரராசேந்திரன் ஆட்சிக்குப் பிறகு அரியணையில் அமர்ந்த அவன் மகன் அதிராசேந்திரன், அரியணை அமர்ந்து ஆறு திங்கள் ஆவதற்குள் இறந்து விட்டமையால் நேர்ந்த, சோணுட்டுச் சோழர் ஆட்சியை அகற்றி விட்டு சுய ஆட்சி மேற்கொண்டு விட்டனர்.

அதிராசேந்திரன் மறைவால் அரசிழுந்து அல்லவ் படும் சோணைடின் துயர்தீர்ப்பான் வேண்டி, சோழர் அரியணையில் வந்து அமர்ந்த குலோத்துங்கன், சேரரும் பாண்டியரும் செய்த முடிவினைக் கண்டான் என்றாலும், வடவெல்லைக் கண், மேலைச்சாளுக்கிய விக்கிரமாதித்த மாவீரன் பெரும் படையோடு வந்து ஸிற்கும் போது, சேர, பாண்டிய நாடுகள் மீது சிந்தையைப் போக்குவது பொருந்தாது என எண்ணிச் சிலகாலம் ஏதும் செய்திலன். விக்கிரமாதித்தனையும், வடகவின்கவேந்தனையும் வென்று வடவெல்லையை வலுப்படுத்திய பின்னர் குலோத்துங்கன் தென்னகத்து ஆட்சி நிலத்தில் சிந்தையைப் போக்கினான். சேரரையும், பாண்டியரையும் ஒரு சேர வெற்றி கொள்ளுதல் வேண்டும். அது மட்டும் போதாது; அவர்கள் உள்ளத்தில் உரிமை வேட்கை மீண்டும் உருப்பெற வழிவகுத்தல் கூடாது என்று கருதினன்;

அவ்வாறு கருதியவன், அதை எண்ணிய எண்ணியாங்கு முடிக்க வல்ல திண்ணியான் யாவன் என ஆராய்ந்து நோக்குவான் கருத்தில், வேங்கி என வழங்கும் கீழூச்சாளுக்கியத் தலைநகரையும், ஒட்டம் என வழங்கும் ஓரிஸாவையும், இராட்டிர கூடரின் அரசிருக்கையாம் மராட்டியத்தையும் வென்று, வட வரசர்களின் வாழ்வழித்த நரலோக வீரனே வந்து தோன்றினான். ஆகவே அவனை அப்படைக்குத் தலைவனுக்கி அனுப்பினான்.

படையோடு தென்னாடு நோக்கிப் புறப்பட்ட நரலோக வீரன் முதற்கண் பாண்டி நாட்டின் மீது பாய்ந்தான்; பாண்டி நாட்டை ஜம்பெரும் பிரிவு களாக்கி ஆங்காங்கே இருந்து ஆண்டு கொண்டிருந்த அரசிளங்குமரர் ஜவரும் நரலோக வீரனின் முன் நிற்க மாட்டாது காடுபுதுந்து கரந்து கொண்டனர். பாண்டி யரை வெற்றி கொண்ட நரலோக வீரன் அங்காடெங்கும் வெற்றித் தூண்களை நாட்டினான். பாண்டி யர்க்குப் பெருமை அளிக்கும் முத்துக் கிடைக்கும் கொற்கை முதலாம் கடற்றுறைப் பட்டினங்களும் சந்தனம் வளரும் பொதிகை மலையும், குமரி முனையும் மீண்டும் சோழர் உடமையாயின. இவ்வாறு பாண்டி நாட்டைப் பணிகொண்ட பின்னர் நரலோக வீரன் சேரநாடு சென்று சேர்ந்தான். மலைநாட்டவர் மறந் கொண்டு மலைந்தனர் என்றாலும் மாவீரன் நரலோக வீரன் முன், அவர்தம் ஆற்றல் நிலைத்து நிற்க மாட்டாது மங்கி மறைந்தது. விழிஞம், கோட்டாறு, காந்தனூர்ச்சாலை முதலாம் மேலைக் கடற்கரை மாநகர் களில் நிகழ்ந்த போர்கள் அனைத்திலும் நரலோக வீரனே வெற்றி பெற்றுன. காந்தனூர்ச் சாலைக்கண் நிறுத்தி வைக்கப் பெற்ற சேரநாட்டுக் கடற்படை அழிக்கப் பட்டது. கோட்டாறு எரிக்கு இரை ஆயிற்று. சேரமன்னன், செரு வொழிந்து வந்து சோழர் அடிமை ஆயினான்.

இவ்வாறு இரு நாடுகளிலும் பெரு வெற்றி கொண்ட நரலோக வீரன் பாண்டியரும் சேரரும், சோணுடின் நலைங்கர்க்கு நனிமிகச் செய்மைக்கண் உள்ளமையால், பேரரசு அறியாவகையில் படைதிரட்டுவது இயலுகிறது. இனி அதற்கு இடந்தராதவாறு ஏற்பன செய்தல் வேண்டும் என்று எண்ணித் தயிழுகத்தின் தென்கோடி முனையிடை ஊராகிய கோட்டாறு முதலாம் பகைநாட்டுப் பேரூர்கள் ஒவ்வொன்றும் சோணுடின் நிலைப்படைகளை நிறுவிக் காக்க வழி வகுத்து வந்து சேர்ந்தான். நரகலோக வீரன் கண்ட இப்பல்வேறு வெற்றிகளையும் ஒரு சேரக் கூறிப் பாராட்டுகிறது விக்கிரம சோழன் உலா.

“ வேங்கையினும்

கூடார் விழிஞாத்தும், கொல்லத்தும் கொங்கத்தும்

ஒடா இரட்டத்தும், ஒட்டத்தும், நாடாது

அடி எடுத்து வெவ்வேறு அரசுஇரிய, வீரக்

கொடி எடுத்து வெவ்வேறு அரசுஇரிய, வீரக்

கொடி எடுத்த காவியகர் கோன்”

சிறந்த வீரனாகச் செயலாற்றிய நரலோக வீரன், சிவபரம் பொருளிடத்தில் சிறந்த பேரன்புடையவனும் ஆவன். அவ்வன்புடைமையால், தில்லையிலும், திருவதிகையிலும் அவன் ஆற்றிய அறச் செயல்கள் அளப் பரியனவாம். தன் பெயர் தாங்கும் பெரிய திருச்சுற்று மாளிகை, நூற்றுக்கால் மண்டபம், தேவாரம் ஒதுவ தற்குரிய மண்டபம் முதலாயினவற்றைக் கட்டினான். தியாகவல்லி எனும் திருப்பெயர் பூண்ட சிற்றார்கள் சிலவற்றைத் தேவதானமாக அளித்தான். மூவர் தேவாரத் திருப்பதிகங்கள் பொறித்த செப்பேடுகளைத் தில்லையில் சேமித்து வைத்தான். திருவிழாக் காலத் தில் தெருக்களில் தண்ணீர் தெளிக்கவும், விளக்கேற்ற வும், இளம் மகார்க்கு ஆவின்பால் அளிக்கவும் ஆவன பூரித்தான்.

தன் படைத் தலைவனுக்பி பணியேற்றுத் தென் தமிழ் நாடுகளில் அமைதி நிலவும் சோழர் ஆணைசெல ஆவனபுரிந்த நரலோக வீரனுக்கு நாடு போற்றும் நல்லன செய்ய விரும்பிய வேந்தன் குலோத்துங்கன், நெய்வணை ககரில் நரலோக வீரன் சமைத்த கோயிலுக் குச் சில விளை நிலங்களைச் சுங்கம் தவிர்த்த சோழ நல்லூர் எனத் தன் பெயரால் பெயர் சூட்டித் தேவ தானமாக வழங்கிப்பெருமை செய்தான். தில்லையிலும், திருவதிகையிலும் உள்ள கல்வெட்டுக்களில் காணப் படும் அறுபதுக்கும் மேற்பட்ட அழகிய வெண்பாக்கள், நரலோக வீரனின் பெருமைகளை, பேரறச் செயல் களைப் பாடி பரவுகின்றன.